
हांव एक हेमाडबारश्यांतलो प्रतिनिधी. ` 

हांगच्या हेमाड लोकांच्या जिविताविशी, वायट-वर्‍या चाली-रिती 
म्हाकां अदी-मदी बरयन दिसले. कविता, नाटकुल्यांवांगडा आयजमेरेन 
चाळीशेक कथाय ACA. HATH सर्तिनी इनामा मेळटा तशी म्हाजी 
वाइली. शिवाय जायत्या मानेस्तांच्या मार्गदर्शनाक लागून म्हाजें 
सुदारलें. आनी आयज जिवितांतलो एक खोशयेचो दीस उदेलो. 

म्हाजें पयलें पुस्तक गोवा कोंकणी अकादमीच्या पालवान आनी शण 
प्रकाशनाच्या आदारान उजवाड़ाक आयले. 

तशे म्हाकां मार्गदर्शन-करपी जायते आसात. भौ. अभयकुमार | 
श्री. दामोदर मावजो, म्हाजे मुख्याद्यापक, श्री. अजीत केरकार हेंचो तर॒ 
आशिर्वाद सदांच आसा. शिवाय आमच्या हेमाडबारशें कोंकणी केंद्राच्या 
वांगड्यांचे आनी इश्टांचे. उपकार आसात. वाचपी म्हाकां समजून 
योग्य मार्गदर्शन करतले अशी आस्त बाळगितां. 

अशेय दीस 


चयुवथिंतठे दीस. पुणून चडीत म्हयनो आसलेल्यान, चवथीक थोडे दीस 
उल्लेले. वाडटो चरव खावन गोरवानी निकतेंच आंग धल्लेले. बैल ढेकरार- 
ढेकर फोइटाले. कोण एक सुंदरी रंगयाळ्या तिब्यांचो पांचवो- निळो शालू 
न्हेसची तसो सैम न्हेसला कसो दिसतालो. सगली जीव-जात खोशयेन 
गायतना - वाकुळटाना दिसताली. पैस रानांत कोणा नर्तक-रूपी सवण्यांची 
मैफील रंगल्या म्हणपाची जाणवताली, ते मैफिलिचे तालार सैम थंडसाण 
घेवन व्हावतल्या वार्‍याच्या आदारान धोलतालो-- एक सर्गीक अप्रूप. 
पळ्यतल्यान, अणभवतल्यान जल्मभर, याद उरसर पळोवचें अशें. कश्टी 
मनाक हासोवपी. SST हारोवपी, मनशाक शेणोवपी.... पुणून, ते वायलेक 
ह्या आत्मानंद दिवप्याची नसाय किद्याक काय? जणू काय तेजेर नदरूच 
घालपूच ना अशी !.... किद्याक काय ?.... तिजें किर्दे जाला काय ? 

अकरा वरांचेर, वत न्हिवयत, दोन दीस Neel पावस अचकीत मोठ्या 
दडकानी येयलो. वताच्या भरवश्याचेर रावल्ल्यांचे तेणेन माळी हालूच केले. 
कोणाचे कपड़े भिजयले, नाचणे, पापड भिजयले.... हिचें aad कांयच 


सातळ्यो/१ 


भिजोवना....... आसल्यार भिजयतले मू ? ..ना. भिजयले; सुकोंक 
घातळलें तिजें घर भिजयले. घरांतली मनशां भिजयली... 

faa कोलवाचे वारिक्ूच खोपट. तिगां मनशां रावपापुरते- एक आवय, 
दोन भुरगीं... वतान दोन दीस घराचो कोलू मातसो सुकलेलो, घरांतली 
शेळीची वोलसाणूय मात्शी उणी जाल्ली.. आनी आयज जमनीक उमळ 
येवची तशे सगल्या घरांत थेंब्या- पावळ्यानी गळटाले. ती कितले म्हणोन 
उदक आडायतळी >... झरिचे एक तोंड बांदचे- आनी दुसरेंच Ged तसली 
गत. उदक आडोवन आडवना. घरांतली सगली आयदनां THe उदक 
पियेताली . मदी-मदी नुम्त्याचो कपो येवचो तसो कोलवाचो कपो आपशींच 
निखळटालो . आनी पावस-थेंव्यावांगडा आपुणय ते खोपींत आसरो घेतालो . 
दुकळांतलो सोयरो जातालो. 

अनू घर शिवपाव्या वगतारूच तिजो घरकार भायर पडलो, आनी तिजें 
घर शिवपाक मात्मो वगत जालो. मागीर शिवतले म्हटल्यार- पावसूच- 
पावस. आतां तर चडसो पावस झडलो...तणाच्यो पेणयोय Hae... 
कांयच पर्याय नासून ती घरांत गळटल्या पावळयावांगडा झुजताली. आनी 
सगल्या गावांवांगडा कुपांय तिजी मजा पळयताली. 

तिगेर एक कापोत आनी एक सत्रे खुटारो आसलो. कितल्या वर्साचो 
म्हणोन देण जाणा! पडट्या घराक estar तेको दिवचो तशी तिजी गत 
आसली. सादारणश्या AA हातीन फकत दाणो उरपाचो. 

आयज तिजो भाव येतलो ! 

अयवय. पलतडच्या विठून तिका हो तेजो रकाद दिल्लो. तो पयर 
कसल्या तरी कामाक वाळपय गेल्लो, थंयच तेका मेळूळो खंय तो. 

आवय -बापायची ती तिगां भुरगी, दोन भयणी आनी एक भाव. भावान 
मोठ्या कश्टान पोरं घराक नळे घातले. भावाक बायलय बरी मेळूळया. 
कसल्याय कामाक ‘SA’ म्हणपी, कंण म्होडून काम करपी. भाव भयणांचे 
` नातेय fase लागसारकें. कोणे-कोणाक उणे पडपाक दिले ना... तिजो मार 
आवयकडल्यान आपूण खावपी, तिजो भाव येतंलो. घोवाच्या मर्णा उपरांतूच 
तो तिका व्हरपाक येयल्लो. तेणेन तिका सगल्या तरांनी समजोवन पळयल्ली, 
पुणून ढी आपलें खोपूट सोडून वचपाक तयार जाली ना. तांदूळ- गोटो 


२ /सावळयो 


धाडून दीत म्हणोन AIS आसा म्हणून सांगला... घर शिवलां म्हणून 

सांगलां... सगली बरी आसात म्हणून रकाद धाडला... आपूण सुखी आसा 
` म्हणून सांगलां... हय, भावाचें सुखूच पळोवन ती खोशी आसा. त्या 
` सुखाआड तिका येवपार्चे ना. 
__ मात्सो वकळ जालो. आपली चिंतना आनी कापोत घेवन ती भायर 
सल्ली. तिका गळटो घराचो पारूस मात्सो वयल्यान धापूंक जाय आसलो. 
कोणाक सांगतली ? भाट- भेस, पैसो - आटको आसल्या शिवाय कोण- 
कोणाक लागी येयना | तिणेन आपल्या धाएक वर्साच्या पुताक उलो माल्लो . 

“झिला, मात्सो यो वगया.'' 

“'क्याक गे ?'' चुलिकडेन, शेकत बसलेल्या झिलाक उठप म्हटल्यार 
जिवार येयल्लें. 

“ही मातशी कापोत व्हरोन वयर पारसार घाल बगया. घरांत कितलें 
गळटां बगलां मरे ?”' ती तेका समजायता. 

“हांव ना बगया.'' 

““आयज तुजो मामां खावंक घेवन येतलो म्हणून जाणा मरे |... मागीर 
तेका बसपाक सुको जागो नाकां ?”' 

तेका भायर येवचेंच पडलें. आवयन घराक वडकोन दवरलेल्या खुटाच्या 
आदारान तो वयर चडपाक लागलो. 

“आनी तुकां खंयची कापोत तर गे ?” चडटांचडटां येवजून तो म्हण्टा. 

“तें बाबाचें Ge आसा ते.' ती. 

“आवो, Wa भितर वयता कशे दिसता. पडना मर्गे हांव... हें पळय 
कुरूकुरू' जाता.'' 

“ना रे. सोवकास चड तू. पडल्यार हांव आसा हांगा जिकून धरपाक.'' 
मनांत भ॑य आसुनय ती तेका धीर दिता. 

कशेतरी वचोन तेणेन आवय सांगता ते प्रमाण कापोत घातली. परतें 
देवपाक तो आडखळटा तें पळोवन आवय म्हणपाक लागली, “सोवका, 
सोवकास देव.” 

` इतल्यान तेजो पांय गेलो भितर - कोलवाक तोपीत. तेजी एकूच 

किळांच... A.’ पुणून तेका कांयच जावना. तिका माळी बरें दिसठें. एक 


सावळयो/३ 


कण्णी म्होडोन एक SSA कोलवाचो लगादो घरांत पडलो. आनी वुराक 
जालो. तिजेर मोठो आकांत येयल्ल्यावरी जालें. करूंक गेळी एक आनी 
जालें भलतेंच म्हण्टा तसली गजाल. पुणून एक खोस तिका जाल्ली - तिज्या 
झिलाक कांयच जांवक नासले. मावशी साल मातं गेल्ली 

ती त्या बुराकाक पळयत उल्ली . आपल्या नशिवाकूच पडलेलो हो बुराक 
कसो तिक्रा दिसलो. आपणे तर भावाक घर शिवलां म्हणून रकाद धाडला. 
आतां किदें करतठी >...... हय. Tt येवजुनच तिणेन तसो रकाद धाउलेलो . 
शेतांत नागर धरपाचे ते दीस. ते दिसानी शेतावगर दुसरें किदेय करपाक 
कोणाक फुरसत नासता. आनी अशा वेळार भावाक कशी आपयतली ? 

आनी आतां तर घराक वुराक पडला ! 

तिणेन धीर सोडलो ना. 
_ खयंची तरी दोन चुडटां मेळयली आनी तेचे सापळे करून लावन मात्सो 
आदार केलो. आनी ती घराचे वतीन मातशी मेकळी - मेकळी जाल्ली... 
पुणून तेका खावपाक fhe घालतली ? घरांत ज्यो कणयो आसल्यो तची 
दनपरां पेज केल्या. तो जर सांजे रावत जाल्यार तेका किदें व्हाइटली ? 
ag तिणेन खंयच्यान तरी तेरें हाडून दवल्लां. तो येयल्यार उकडपार्चे.... 
अनूं इल्ले पोरसू केल्ले, म्हटल्यार दोन भेंडे सुदीक जावना... पाड पडलेले 
We खूव लागलेले... मझ्चा पीक तरी येवपाचे - अकस्मात तिका आपूण 
fhe चित्ता तेजी याद जाता, आनी ती आपले पोले फोडून घेता. 

ती तशीच उटठा, आनी आपले धुवेक उलो मारता. 

“aq, गो 5 शेवतू !'' 

“Fay!” बारा एक वर्साचे शेवते येता. 

“TTT आवडू मावशेकडेन वचोन यो बगया.' 

“Aa ?”' 

“पयर हांये तिजेकडेन दोन पेले तांदूळ मागलेले. आसल्यार दिती ती. 
चल पावसु येवच्या. पयली घेवन यो.'' 

तें धावता. ती तेका बसोन पळयत रावता. दोळ्यांआड जालें तरी 
पळयता. किदे पळयता म्हणोन तीच जाणा. 


४/सावळो 


त्या तेपावयठें जाल्यार शेवतू SHS जाल्ले. हरशी म्हणोन तें पळयल्यार 
लग्नाचेंच जालां कशे तिका दिस्ता. हेंचे आनी आतां लगीन कशें करतली 
काय ? भाव आसा. पुणून, तेक्रा तरी कशें सांगतली. तेजीय भुरगीं आतां | 
जाळी ना लग्नाची ? तेगेले सोसूळ तर आमच्या शेवतू परस तीन वर्सा 
व्हड. तेगेले जाले वगर शेवतुचें कशे करतली ?.... लग्नाक कळाव करपाचो 
ना. म्हणून मात्सो धीर आनी मनांत कसलो तरी एक भ॑य. 

इतल्यान तेवत्रटेन तें हात हाळयत येता. किदें जाले काय ? 

“आवो, तिगेर तांदूळय ना आनी पिठूय ना खंय" येता, येताच तें 
म्हणटा. 

“Sa मामा येतलो म्हणोन सांगो ना ae!" ती. 

“सांगले. ती म्हण्टाली. तेंगेर खंय आतां दनपरां जेवपाकूच कांय ना. 
आसल्यार ast आसली खंय .''. 

''मागीर 7" । 

“मागीर किदें, हांव as.” आनी तें कानांत पयले वारें भरलेल्या 
वासराभाशेन किरायले. 

ती आनी आवडूमावशी, दोगांयं एकामेकांच्यो वर्‍यो सांगातिणी . दोगांय 
चडशी एक्रेचक्रडेन कामाक वयता. लुवपाक, नडपाक, कोणायचे खणीर. 
तरीय पुणून आवडूची परिस्थिती मात्शी वरी आसा. तिजो घोवूय वी काम 
करता न्हू ! पुणून तेका तें सोऱयाक आनी मडक्याकूच पावना. इलो शेताचो 
कुडको आसलो तोवूय घर बांदतना घाणाक दवरला. दोन वर्सा तेंका एकूय 
पीक घेवपाक मेळना. ना जाल्यार ती ना म्हणपाची न्हू... आनी हे दिसूय 
पाड पडलेले - कामः ना धंदो. छोकांल्या शेतानी नडणी केल्या पुणून किदे: 
मेळपाचे ते पिकेर मेळटले. भात तर आजून लुवपाचेंय जावना.... आवडूक 
तरी कोण किदे पयली दितले | घोवूय तिजो तसलो. वेवदो . म्हाज्यासारकी 
तिकाय भुरगीं आसात. 

ती कोणाल्यातरी पयस दिसतल्या शेताक पळयत आसता, ती उठटा. 
भाडकारनी भाशेन तिजे आंग जड जाल्ले आसता. न्हेसण सारके करीत 
घरांत वयता. एक खोलशी वाटली घेता. तितून इल्ली पेज घालता आनी 
आपलो पिंजको पदर तिजेर धापून घेवन वयता. झिलगो आपल्याक वाडटा 

` दिसता म्हणोन माणोन बसलेलो, तो तिका पळयत रावता. तेणेन “खंय 
वयता गे' म्हणोन विचारलेल्या प्रस्नाक ती जाप दी नासतना वयता. शेवतू 
येयल्ले तेच वाटेन ती वयता. तिका आवडूची उपाशी पोरां दिस्ता.... ती 
तेजो पालव धरून वडटा दिस्ता.... eS म्हण्टा दिस्ता.... जाता तितली 
बेगीन ती पावली घालतां. | 
ती केन्नाच आवडूल्या घराकडेन पावता. 
आवडुलें वारिकूच मातये पायांचे घर. एका भाळयाक नळे जाल्यार 
दुसर्‍याक कोलू. जांवंनाका वांगडाच नळे घाळपाके ? ' 
घरांत कसलो तरी आयदनांचो आवाज. भायर कोण ना. दनपारचो 
जेवणाचो वगत. पुणून ..... 
“ आवडू, गो आवडू !” ती भायल्यानूच उलो मारता. किदे करता काय 
भितर ? 
आवडू भायर येता. तिज्याच वयाचें. पळोवपाक मालं सुखी दिसता 
तोंडार हें आनी किद्याक येयला काय,' असो भाव 
` “किदे गो पारबती ?” झेडपयल्ल्याभाशेन प्रस्न. 
“ना. तुजी भुरगी उपाशी आसा म्हणोन कळ्ळे. म्हाजेकडेन दोन कणयो 
आसल्यो त्यो शिजयल्यो. ही पळय, ही पेज इल्ली हाडल्या. दी तेका. 
, आवडू तिका पळयत रावता. 
“घे मगो!'” 
तेजे दोळे भरता. तिका दिस्ता हेजे दोळे खोशयेन पाझरल्या. केन्नाय 
जाता तर्शे. 
“राव आं !” at ते घोगर्‍या आवाजान म्हण्टा. आनी तडक भितर 
वयता. किदे जाला काय हेजें ? 
आवडू सुपान घालून किदे तरी घेवन येता. तांदूळ !! 
घे हे, रातीं .भुरग्यांच्या बापायन दोन किल हाडलेले.'' 
ती वेगिवेगिन पदर फुडे करता . सगळ्याक बुराक. इल्लोसो बरो कुडको 
मेळटा. तितून ती ते बांदता. एके आशाळे भिकारनी भाशेन, बेगिबेगीन ! 
“पारवती, ती वाटली परत व्हर. व्हाड तुज्या भुरग्यांक. चल वाट 
पळयता आसतली.'' 

ती तेका पळयत उरता. हें आनी किदें घडटा काय म्हणोन. 

“पारबती, दिसूच तसले येयल्या. आपल्या मनश्याची वळक सुदीक 
दवरूंक दिना.” म्हण्टा, म्हण्टाच आवडुल्या दोळ्यांतल्यान दोन दुकां गळटा 
आनी हिज्याय दोळ्यांक वगीच भरती येता. 


सावळ्यो/ 9 


वालोर 


भाद्रपद लागलो तरी पावस उणो जायनां. कसलो सावांर येला 
म्हणोन देव जाणा ! चवथिंतल्या दिसानी तरी असलो पावस केन्ना अणभवोंक 
नासलो. पडपाक जाय आसलो तेन्ना पडलो ना. आतां पोटरावयली शेतां 
आडवी करूंक येयला. ते पळोवन सगल्या शेतकार्‍यानी आपल्या कपलार 
हात मारून घेतला... भात आसा तेंची ही गत. जाल्यार मानायपण वा. 
` घाम गळयल्यावगर जेंची चूल पेटना तेंच्यानी Phe करप ?... तेच्या पोरानी 
पेज्जेक तळमळप मू ?.... बरें, काम करतल्यांक ह्या दिसानी काम तरी 
मेळटा, तेय ना. अनूं तर चियांच्यो खणी आजुनय सुकोना. कोणाच्या 
वांदाक वयतले म्हटल्यार आजून व्हाळांचे उदक देवोना... आनी असल्या 
लोकांनी चवथ कशी करप ?.... तेच्या खातीर खर्‍यानीच हो एक रुक्ष प्रस्न 
जावन पडला. रूक्ष प्रस्न. 
आयज चवथ. तरी इटवा आपली कापोत घेवन झोडपितल्या 
पावसावांगडा झुजत वयता. वायल तेका दारार वसोन पावळ्यांआङसून 
पळयता . भुरगीं आजून उठोना. सारकें उजवडोय ना. धोपरांर तकली दवरून 
ती पोरांक पळयता. नदरेंत एक रूक्ष प्रस्न- चवथ कशी करप ?... भुरगीं 
गोड खावपाक सोदतलीं. लोकांगेर वयतलीं, तेंच्या तोणांक पळयतलीं. लोक 
आपयतले, पुणून तेंगेर तरी गणपती पुजेक लागत काय ? हय तर, कसोय 
करून गणपती पुजेक लावकूंच जाय. वर्सुकी रीत कशी म्होडटले ? कोणायचे 

रीण... किय घाण दवरून... पुणून रीण कोणाकडेन मागप ? अनूं 
कोणाकडेन fhe आसा ? 

इटवाचे तकलेचेरूय तेंच वजें. कोणाक पायां पडप ? ना. तरी तेका 
कसलो तरी एक धीर आसा ! आनी त्या धिराचेरूच तो रेव्या-पावसाची पर्वा 
करिनासतना थेपां मारता. तेज्या भुरग्यांचे हांसप तेका दिसता. आनी तोवूय 
मात्सो हांसता ... हांसतां, हांसतांच निर्शता. fat तरी भलतेच चित्ता. खरें 
म्हटल्यार तेका तें चितपाचें नासता. त्याच खातीर जावये तो आपले दोनूय 
पोले बडयता. चलतां-चलतां तो देसायाल्या दुर्गाकडेन पावता. तो पुराय 
मादूर जाता. कसल्या कामाक आपयला काय ?..... 

किदें रे तुकां उजवाडच्या प्रयली यो म्हणून सांगिल्ले मरे ?'' 

“'हय.... ना.... पावस थारता काय म्हणोन पळयतालों.'” 

''तुकांच लागता पावस ! हे सगळे दुनयेक लागना !!.... आनी किदे 
रे, आयज चवथ म्हणून जाणा मरे !!!'' 

“तो कांयच जाप दिना. तकली मात हालोवन 'हय' म्हण्टा. 

“मागीर शाण्या, थंय ती पळय हज्जारानी कामां पडल्यांत. चल-चल 
हात लाय मात्सो. पटापट जावंक जाय तीं. ही, पावसान कितली हळशीक 
करून दवरल्या ती पळयल्या मरे ! आं 5 आनी तें कोरपें किदें सांगता ते 
कर आं. चल, तेकाय मात्सो हात-भार लाय.'' 

देसाय तेका सांगत-सांगत, आपले धोपरामेरेनचें कालसांव साय कशी 
हालयत वयता. इटबाक कामूच जाय आसले. तें तेका मेळळें. तेका मळबभर 
खोस जाली. जाव आतां तरी आपल्याक पैश्यांक हात करपाक भ॑य 
नासतलो. चडांक थोड़े जांव, पुणून मेळटले. Hada काम करपाक तेणेन 
तयारी केल्ली... पावसूय मात्सो उणो जाल्लो. 

तेणेन आनी कोरप्यान कयर एकठांय करून राशीच घातल्यो. 
इल्लो-इल्लो चडूच कयर- चडसो रेबोच. पयलिंचो आनी कितलोसोच आसा. 
लागसराकूच एक दोबरोसो पळोवन, पाटल्यांनी भरून-भरून तेंच्यानी तितून 
वडोवपाचें थरयलें. दुसरें म्हटल्यार तो दोवरोय पुरवतलो. आनी ते Aas 
घाणिची पर्वा करिनासतना, तेणेन त्या बेताच्या पाटल्यानी कयर भरून 
वड़ोवपाक सुरूवात केली. काम तर बेगीबेगीन जावपाक जाय. तेकाय 
चवथ आसा. गणपतीक घर दाखोवंक जाय. 

इतल्यान आपलें वजे सामाळीत देसायीण भायर सरतां-सरतां म्हणपाक 
लागली, “ant, आरे ! तो कयर खंय वडयता रे ?'' 

“ना माई, तो दोवरोय पुरवतलो म्हणोन म्हटले...'' तो आपूण केल्ली 
हुशारकी तिजेमुकार सांगपाचो येल करता. मोठ्या Saris. |" 

“आरे तो वरो कुसला मरे, ताजो वासूच सांगता... हे5त्या कवाथ्यांक 
इल्लो-इल्लो घाल. at सारें जातले... तो दोबरो आसूं, ताका मागीर 
पुरोवपाक जाता, खंयचीय इल्ठी माती घालून... आनी तूं कोरप्या चळ गो, 
थंय शेण-शितोडो करपाचो आसा तो कर...'' देसायीण वरी मोगान सांगता 
कशी दिस्ता, पुणून तिज्या उतरांनी मोगापेक्षा चड- 

कवाथ्यांक सारे घालप म्हणजे ते पैस व्हरचें पडटले. माथ्यार घेतल्याबगर 
कसो व्हरतलो ? पाटले माथ्यार घेतल्यार सगली हळशीक माथ्यावयल्यान 
वत्तली, हें येवजून तो म्हण्टा- 

“माई, एक कायल मेळूळ्यार at जातले आसलें.'' 

““कायली आनी आतां खंयच्यो सोदूं रे, सोदता म्हणसर दनपार जातली. 
चल-चल पाटल्यानीच भर तूं !”' 

आनी सबंद गांवची माई आपलें वजें पायांचेर सामाळपाचो act करीत 
वेगी-वेगीन पावलां उखलीत कोण- कोण खंय किदे करता काय म्हणोन 
आंग धोलयत गेली. 

आपलें जिवितूच नरकांतले, आपणें फाटल्या जल्मांत कसले तरी पाप 
केल्ले म्हणून असली कामां करची पडटात, अशें येवजीत आनी आयज 
कशीय करून परव करपाक जाय हे इत्सेन तेणेन आपल्या आंगार घाण 
ओतून घेयत आनी त्या कोयराक वरो अत्तराचो वास येता अशे येवाजीत 
पाटले भरून कवाथ्यांक सारें घातलें. सगळे घालता म्हणसर धा वरां जालीं. 

सकाळी च्याचो घोटूय मारीनासतना येयल्लो. हरशीं म्हणोन ह्या दिसानी 
भूक सोसपाची तांक तेज्यांत येयल्या. पुणून कितली ?... 

वल्या कोयराचे भल्लेले पाटले कितले जड आसता आनी ते भरून 
उखळून घेवप कितलें त्रासाचे आसता, हें तें काम करतल्याकच खबवर- 
आतकोड्यो सामक्यो तुटोन येतात काय दिसता, आनी तेज्यो तर रिकाम्यो. . 
पुणून कोणाक सांगतलो ? | 

आवा-शिवा करून एकदांचो कोयर वडयलो. थोडोतरी ? गाडीभर !'' 

“moral वाप्पा मोरया !'' भुरग्यांनी एकूच बोवाळ केलो. आनी मागीर 
चाळूच- मारान्यार- माराने ! मर्दीच बाँब. देसायालो गणपती येयलो 

तेका तो गणपती पळोवंक वचपाक धीर जालो ना. खोऱ्याच्या दाण्याक 
धरून, देडा पायांर उबो रावन, गणपती हाडपी किदे करतात काय म्हणोन. 
पळयत रावलो 

“ये, इटवा हांगा यो रे. जालो Hat वडोवन ?” 

“हय, आपा.' म्हणत धावल्ल्याभाशेन करीत तो तेजेकडेन येयलो. मोठे 
आशेन येयलो. आतां आपल्याक पैशांक हात करपाक कसलोच भंय ना 
अशे तरेन. | 

“eq | हय किदे ? कितले दनपार जाल्या ते जाणा. मरे ! मागीर 
आजून कयरच वडयता ? आनी उरिल्ली कामां केन्ना करप तर ! चल - 
चल. मागीलदारान ते दोन लाकडाचे कुडके आसा ते फोड. आतां भट 
येवपाचो जालो. जेवण आनी केन्ना करप तर ते |!” 

इटवा गणमणटा ते पळोवन देसाय फुडें म्हणपाक लागलो - 

“चल, चल सडसडीत. चुलीक लाकड़ां कर तयार.'' 

हरशी पयरूच तेणेन, पंदरां दिसांची लाकडां फोडून दिल्यां. 

तेका हरशी काम करपाचें नासले, पुणून कसोय करून आयज गणपती 
हाडपाक जाय तेन्ना आपाच्या सांगण्याभायर वचप म्हटल्यार फुडें किदे 
जायत म्हणपाचें. 

कोणेनतरी तेचेकडेन एक कुराड सोपयली. केन्ना पाजलेली म्हणोन देव 
जाणा ' फातर हाणलेल्या भाशेन धार दाट जाल्ली !! हितून आनी आतां 
लाकडां कशी फीडप ?.... आर म्हाज्या बावा, लाकडां म्हटल्यार गुजांची 
खोडा मरे ?? पुणून चवथिचें चीत्र दोळ्यांमुकार दवरून तेका हातींक थुकी 
लावचीच पडली... 

फोडून, फोडून कितली फोडटलो ? उपाशीं पोटार जावं नाकां ?... 
फाट आनी पोट एक जाल्ली, तरी कसल्यातरी आदाराचो तेका धीर आसलो. 
म्हणोनूच तो घाव घालतालो. रगत गळयतालो ... 

मदीच एकदां माईन येवन, ““सकाळच्यान इतलींच लाकडां फोडल्या 
रे !'' म्हणोन विचारलें. आनी तेका कसली तरी तिडक येयली. ते तिडकीन 

कुराइ उखलपाक आनी मादी शक्त वाढली .... क्ुराउेच्या घावांत नेट 
येयलो ..... 

सारके दनपार जाले. कितलेंय काम केल्यार BHT थोडेच. सुमार- भर 
कापट्यो जातकूच, एका फोणकरुलांत हात-पाय धुवन घेवन तो पडवे मुकार 
आपा केन्ना भायर सरतलो काय म्हणोन वाट THAT रावलो. 

सगळो वोवाळ.... भितर भदूय वडवडटा.... देसाय पुजेक वसळासो 
दिम्ता . आतां He जातळें >... 

व्वा ! आपा सल्लो भायर. पुणून आरत घेवन ! तुळशीक पायां पडोन 
भितर गेलो... 

पावसान आनी आतां परत काळें केलां. तेणेन कापोतेचे घडयेचेरूच 
थंयच थपकण माल्लें. 

बर्‍यावेळान तेका आपाक विचारपाक मेळळें - 
किदे जालां रे तुजे ? आयज आमची चवथ म्हणून तुकां ख़बर ना 
| 

“Sq... म्हणोनूच... किदेय गोड - गोडशे.... गणपती....'' 

“आरे हय रे, पुणून ह्या दिसानी आमचे कशे हाळ जाल्यात ते खवर 
आसा मरे तुकां... तुमचे माईचें दुर्येस.... गाडयेचो अँक्सीडेंट.... मागीर 
तूंच सांग आमचेकडेन तरी खंयचे पैशे उरतले ?'' 

न्हू. इस रूपया जाल्यार पुरो आसले.'' 

“तुकां हांव fe सांगता ते कळटा मरे ?” 

आतां आनी आपल्याकडेन कांयच उलोवंक जावचेना हें येवजून 
इटवान तकली सकल घातली. खीण भर तेका सगली जमिनूच घुंवता कशी 
दिसली. 

आं. आतां तुगेल्या भुरग्यांक किदेंय ....आगो हाज्या भुरग्यांक किदेंय 
दी पळोवया !”' 

आतां ही किदे दितली ते तेणेन पयलींच येवजिल्ठें. आनी तेजे तोंण 
सामकेच रडकुरें जाले. तो थंय उबो रावल्लेकडेन कोण तरी येयलो. तेका 
नाल्ल आनी पैशे दिले. आतां ही आनी नटी कशी कोण काय ? आवय 
-आवय आपा किदे म्होडटा तर तिका पळोवन.... आरे हैं तें त्या देवळान 

आसता ते न्हू > - हय तर.... आरे म्हाज्या बाबा ! तिका आनी इतले 
किदे दिवप काय ? HAS म्हणोन तें ?..... 

“पुष्पा, चवश्रीक फोग कमी पडटलो आं.” आपालो धाकलो पूत- वीस 
वर्साचो घोडो तेका लाडान सांगातालो. 

“Ie हाइचो रे.'' 

““नाकां, नाकां. कोणाली तरी गाडी फ्रेश म्हाल घेवन आयल्या खंय. 
ताजेकडच्यानूच घेवया- सोवाय पडटलो.'' 

हं. पूत म्हणोन वरोच शाणो जाला मरे.. अं 5 हे धर तर.....' म्हणत 
तेणेन खोमसांत हात घातलो. शंवरांच्यो कितल्योश्योच नोटी मेजल्यो. आनी 
तेज्या हातीर उड़यल्यो. तो खूब खोशी जालो. फोगाची गाडीच आपल्या 
दारांत घेवन येवपाची हिम्मत तेज्यांत आतां आसली. तो नोटी बोल्सांत 
सारीत किरायलो.... . 

तोण उकतें दवरून पळयतल्या इटबाक तें चित्र कशेशेंच दिसले. 


भितरल्यान माई किदेंतरी घेवन भायर येयली. धेकणो घातलेल्याभाशेन 
इटवाक 'धर' म्हटलें. पुणून तेणेन पयलींच फाट केल्ली. करतां- करतां तो 
दुरिगूय हुपून गेलो.... 

हृदयराणी 


वोकडांकडेन चल म्हटल्यार बेजार जावपी सावू ह्या दिसानी केन्ना 
भाकरी खातालो आनी केन्ना वोकडां घेवन रानांत नाच्च जातालो म्हणून 
कांयच समजनासलें . आनी तेगेली ह्या दिसानी काम करपाची उमेद पळोवन 
तेजो आवय-बापुयूय मात्शी खोशी आसली. 

रानांत व्हरपाक भाकऱर्‍यांची भुती बेगीन बांदून दिना म्हणून तो वगीच 
आपले आवयचेर तापपाक लागलो - 

“आयो, बेगीन व्यांद क भाकर्‍या !'' 

“कसली झाली र, गडबड ? यायीच थांब क !"' 

“शेळ्या तळमळटा नव्ह. AY आतां उन डुईवर ईल: रानांत जाईस्तवर 
ते कोणाच्यान सोसाया व्हत > वेगी - वेगी व्यांद भ्याकरी ''' 

“झालं रे, यायीच थांव !'' 

आनी आपली आवय भुती वांदून दिता म्हणसर तो वाडिंतल्यान 

बोकडांक भायर काडटा. | 

| अं. धर आनी सांच्याला यायीच बेगीन ये. उगीच काळोक करू नगस.'' 

आवयची ती उतरां आयकुपाक तेका वगत ना. हातीन भुती पडना 
फुडें, तेणेन आपल्या खाशेल्या आवाजान -वोकडांक आमडुपाक सुरवात 
केली. आनी मळ केन्नाच हुपून तो रानांत पावलो. बोकडांक थारोवन थंयचीच 


एक बरी पालवल्ली गेळ हाणून तेंका खावपाक दिली. आनी कोणाची तरी 
वाट पळयत रावलो.... 

तेज्या अदमासा प्रमाण तेका कोणतरी खुवूच उसरां येवपाक 
रावल्ल्याभाशेन दिसले. त्या खातीर तेणेन एका झाडार चडोन पळयलें. 
तरीय तेका दिसना. दोन-तिनदां चडोन Goad. तरीय दिसना ! 

इतल्यान कोणाच्या तरी बोकडांक तेणेन पळयले. त्या बोकडांक पळोवन 
पयलीं मात्सो तो उमेदी जालो. मागीर वगीच नरवस जाल्ल्याभाशेन तोण 
केलें. घडये जायतो मनीस तेका त्या बोकडांवांगडा दिसलो ना जांवये. 

“क्या रे इट्य़ा, आयज तू सा शेळ्यांकडे ?'' सावून ती बोकडां घेवन 
येतल्याक विचारले. 

““मी आल्या व क्ये व्होतं ?...... आलो उगाच !"' इट्यान जाप दिली. 

“SM, आयज तुजी भन, रामी कूंड गेली ?'' वगीच आडखळलेल्या 
भाशेन जायत सावून विचारले... 

“'रामीला यायीच काम झालं घराकडं'' 

“कसल रं काम ?'' | 

“मना वरूवर ठावं न्हाय. बा कसलं तरी हाय म्हनला. आन्‌ मना 
शेळ्यासंग चल मनला.'' 

हं चल, शेळ्या घालूया न्हवं!'' At म्हणत सावून बोकडांक फुडे 
आमडुपाक सुरवात केली. बाकिचेय गवळी बोकडां घेवन येयल्ले. 

सावू आयज वगीच माथ्यार वझें आसलेल्याभाशेन चलतालो. मदीच 
वोकडांचेर घालून किद्याय fe बडबड़टालो ... 

तेका तेज्या दोळ्यांफुडें फकत रामी दिसतालें.... 

ह्या दिसानी तो तेजेखातीर सामकोच fray जाल्लो. 

रातची सारकी झेमय पडं नासली. फकत परत-परत तेजेंच चितोन 
येताले. 

आनी आयज तर तो निश्चेवूच करून येयल्लो; कशेंय करून आयज 
रामीक ते गजलिविशी तेका विचारपाकूच जाय आसले. असो तो agai 
विचारतलो, विचारतलो म्हणोन येता. पुणून दीस केन्ना सोपता म्हणून 
तेकाच समजना. एक - एक दीस तेका बाकिचे पळयत, आयकत म्हणोन 
वगीच भंय दिसता. जाल्यार केन्नाय धावत्या बोकडांक लागोन तेका 
तेजेवांगडा AA गजालीच मारपाक मेळना. 

at जायते फावट तें तेका एकवड्यान मेळूळां. तसो तो. तेजेकडेन 
agit उलयला. तेका हात लायला. पुणून त्या वेळार तेज्या तोणार ती 
उतरांच येयना, तेज्यो त्यो भावनाच उेमाळून येयनात. त्या वगतार तेका 
Baa तरी भ॑य दिसता... ' | 

वोकडां भोवणयता-भोवणयता अशेच जायते प्रसंग तेका याद जाता 
आनी तो मदी-मदींच हांसता, लजलेल्या भाशेन जाता. मदीच चुरवुरता. 

एक दीस किदे जालें. वया झोपानिशी वोकडां पावल्लीं. ना म्हटल्यार 
वोकडांक खायसारको पालोय वरोच आसलो. सावू आनी रामी लागीं-लागींच 
आमलीं. वोकडा फाटल्यान धावपी रामी अकस्मात एका फातरार शें 
वसलें,आनी सावूक आपोवपाक लागलं 

तें आपयता तें पळोवन सावूक कशेशेंच जाले. तेज्या मनांत कितलेशेच 
दुवाव येवपाक लागले. बर्‍या झोपानी हें आनी आपल्याक किद्याक आपयता 
काय म्हणोन ! तो वगीच मात्सो भियेल्ल्याभाशेन जालो. आडे- HSH, 
हेवटेन-तेवटेन पळयले आनी घुसपटलेल्यावरी तेजेवशीं गेलो..... किद्याक 
तर असले Atal WaT तेज्या जिवितांत पयलेच फावट येयल्लो . 

पळय जाल्यार fe ! asa पायांक तोपला काटो !! बारीक तरी? 
येदूदो मोठो ! कवचेचो, फागुरांचो काटो. जोत्याक लागोन समतोच Glew 
तोपलेलो...! तरीय रगत व्हावनासलें. 

वगीच भियेत-भियेत आनी आडखळलेल्याभाशेन तो तेज्या पायांसरी 
बसलो. पळोवपाक जाय नासलें, तरी तेणेन तेज्या दोळ्यांक पळोवपाचें 
धाडस केळ. तेवूय तेकाच पळयतालें. तो लिपूच घुस्पलो. तेज्या आंगार 
सरर करून काटो AAS. त्याच नेटार तेणेन पायांक घट धल्लें. पयली काटो 
सोवकास वडून पळयलो. पुणून तो काटो भायर सर नासलो. तेन्ना तेणेन 
म्हटले, 

“जरा जोर लावतं हं 

तर्शे म्हणो नाका, रामीन ना कळटां आदाराक म्हणोन तेज्या खानार 
हात दवल्लो .त्याच नेटार तेणे काटो खच्‌ करून वडलो. 

काटो येयलो. पुणून तेणेन पायांक धल्लेलो हात सोडलो ना. आनी रामीन 
तेज्या GAR दयल्छेलो हातय HSA ना. एकामेकाक कांय खीण पळयंत 

सावूच्या पायांक किदेंतरी वलें-वळें लागलें, म्हणोन तेणेन पायांकडेन 
'पळयळें. पळय जाल्यार रगत ! काटो काडटगीर त्या फाडांतल्यान भका-भका 
करून रगत व्हावपाक लागलेलें. तें तेज्या पायांक लागलेले. 
मावूक तेजो पांय सोडपाचो नामलो. तरी पुणून आपूण तेजेखातीर 
किदेय करपाक तयार आसा हें तेका दाखोवपाचें आसलें. 
तेणेन पांय सोइटकूर रामीकूय आपलो हात काडचो पडलो. तेन्ना मनांत 
नासुनय हात काडचो पडलेल्यान तेकाय खूव वायट दिसळें. अशा वेळार 
आपल्या रगताक तें गाळी सवल्या वगर Het रावत ! 
मातून कसली तरी पानां दातांनी चावोन वारीक चेटणी केली आनी 
फाटी-फुरडे पळयनासतना आपले वडयेक्र बांदलेले भुतयेच्या वाल्याचो तीर 
ASA आनी त्या पानांची चेटणी तेज्या पायांक घट ध्न बांदली. 
इतल्यान पयस कोणतरी कुकारे घालपाक लागलो. आडे-कडेक पळय 
जाल्यार वोकडांय लागी नासलीं. पाडपडलेल्या वोकडांक lass खावपाक 
Hol एकेकडेन म्हण्टा तो केन्ना तेका INI लागपाचो ना. 
जरी त्या कुकार्‍यानी dar पैस केल्ली, पुणून ते घडणुकेन दोगांयची 
काळजां - मनां सामकी लागीं हाडलेली . 
वोकडांकडेन वचपाक कटकटी करपी, वोकडांवांगडा आपल्याक चल 
म्हणत म्हणोन दडोन रावपी, सावू ते गजाली उपरांत आपूण जावन 
वोकडांकडेन वचपाक HS जातालो. त्या निमतान तेज्या बापायकूय बरो 
आदार जाल्लो. 
करता - करतां तेंची इश्टागत इल्ली - इल्ली सामकी दाट जावपाक 
लागली. पुणून दुसर्‍याक कोणाकच हे इश्टागतिचो जांव तेंच्या मनांत उत्पन्न 
जातल्या मोगाचो दुवाव येय सारकी ती दोगांय वाग नासली. 
एक दीस तर तो तेजी बरी मजा करतलो म्हणोन गेलो आनी आपुणूच 
पगळळो . 
जालें किदे ? 
दनपारचो वगत. | 
न्हंयकडेक कसल्या तरी SSN झाडां पोना तेंचे गोठण. 
बोकडां मेळत थंय बसलेली. थोडी उदक पियेताली, थोडी वाकुळटाली, 
थोडी वगीच हांगा थंय तोण घश्टून चरव सोदताली . 

राखणे आपल्यो भुतयो सोडून, भाकयो. म्होडटाले. कांय भुरगेशे 
एकामेकाची फकाणां करताले. सावूय असोच रामीची फकाणां करतालो. 

फकाणां करतां - करतां तेणेन अर्शेच रामीक म्हटले, 

“आम्हां दादल्यांमनी वग. गं. काय बर्‍या मिश्या आसता ता. तुम्हा 
वायांना. तसलं क्ये हाय ?'' 

““नगं - नगं. आम्हा वायांक कश्यास व्हयी त्या मिश्या ?... आमाना 
मिश्या न्हाय म्हणून तर आमी वाया जालं नव्ह रे. एवढं कळीत नाई तुला 
।'' रामी. 

“पुन तुला मिश्या चांगल्या दिसल et!” 

TT 

“ara मी काडू तुला मिश्या ?'' 

तेणेन मान सकयल घातली. at चितलें - चितळे आनी वगीच रावले. 
ते कांयच उलयना तें पळोवन तेणेन |S म्हटले- 

“क्या गं... काडू क्ये ?'' 

“काय तरीच. पिसं लागलं की क्ये !'' 

“व्हय पिसं लागलं.'' 

तेन्ना तेंच्यो गजाली आयकून कोणेनतरी हासत-हासत सावुकूच तेको 
दिलो, आनी म्हटले, ““व्हय ग. काडुंदे तेस मिश्या. बगू तरी कशी दिसते.'' 
म्हणत हेरां वांगडा परत हांसलो. 

हरशीं रामीच्याय मनांतल्यान तश्यो तेणेन तेका मिश्यो काडलेल्योच 
जाय आसल्यो. पुणून- 

रामीचे फुडले जापेची वाट पळयनासतना. पयलींच तेणेन थंयचोच एक 
तांबडोसो न्हयचो फातर झरोवन तेणेन तें गंद आपल्या बोटार घेवन तेजेसरी 
गेलो. एके हातीन तेणे तेजे तकलेक घट धरले. आनी बोटाचें गंद 
एकेवाटेनच्या मिश्यांचेर काइटालो. काडटा आसतना तेजो हात 
कडकडटालो ... 

सावूक वगीच दुवाव माल्लो तें„आपल्याक पळयता काय म्हणून. हय. 
तें कसलेतरी एक वोडलावणे भावमैन तेज्याच दोळ्यांतलो थाव घेतालें. तें 
पळोवन सावू लिपूच शेळेलो. एकेवटेन मिश्यो काडून दुसरेवटेन काडपाक 
उखल्लेलो हात तसोच उल्लो. तोय तेज्याच दोळ्यांत पळयत रावलो. पुणून 

तेज्या दोळ्यांतल्या भावनांक आनी त्या तेजस्वी दोळ्यांक पळोवपाक 
तेज्यान जायना जाले. तेका अदिकूच कडकडो भल्लो. तो सोता आपल्याकूच 
तेज्या दोळ्यानी शेणोव॑न बसलो 

“आरं काड Fe.” at कोणेतरी म्हणनाफुर्डे तो आपल्या 
सोपनांतल्यान MASA येयलो. जाल्या प्रकारान तेका लजयल्लो. बाकिचेय 
आनी कोणी किदेंय म्हणच्यापयली तेणेन वगीच बोट दुसरेवटेन 
वडलेल्याभाशेन केलें आनी पयस जालो. 

रामीकडसून पयस गेल्लो खरो, पुणून मनांत कसलीतरी तेजेविशीची 
अस्वस्थताय दवरून 

अशे जायते प्रसंग तेज्या दोळ्यांसामकार परत-परत नाचपाक लागले 
तेज्या काळजांतली तडफड वाड़ोवपाक लागले... 

आनी आयज वोकडांकडेन भोवतना तेका तें दोळ्यांकडेन दिस नासलें 
आनी तेज्यातली अम्वस्थकाय अदिकूच वाङलेली . 

बोकडांवांगडा भोवता-भोवता तो अमुकूच तेज्या अश्या वळखिंच्या 
जाग्यांचेर पावतालो. तसो तेज्यांतलो मोग अदिकूच जागतालो. मागीर तेजी 
गत पळोवपासारकी जाताली. 

तरीय वगीच कसली - कसली निमतां काडून तो इट्याकडल्यान तेजी 
बारिकसाणेन खवर काडपाचो येल करतालो. तेजी खबर घेतना, तेजेविशी 
उलयतना तेका मालशे बरें दिसताले.... पुणून रोखडोच तो निर्शतालो.... 
तें किद्याक येवना काय ? तेका घराकडेन HAS काम आसा काय ?... 
इटोय तेका तें किद्याक रावला तें सारके सांग नासलो... 

जालें. अश्याच तळमळ्यानी दीस सोपलो. बोकडां घरावशीं धावपाक 
लागलीं. 

बोकडां वाडीत घातली आनी तो पयल्यांत पयली रामीच्या घरावशी 
वगीच पासयेक म्हणोन वचपाक लागलो. तो वयता तें पळोवन तेजे आवयन 
म्हटलें, “क्ये तरी खा कं. मग जा नव्ह.” 

“Aq, ad थांव.'' म्हणत A मात्सो, मात्सो धावल्याभाशेन करीत 
गेलो. तेका केन्ना एकदां रामीचेर नदर घालूं अशें जाल्लें. 

` वरे पयसुल्ल्यान तेका रामीले घर दिसलें. पुणून तें खंय दिसताठें ?.... 
करता करता तो तेज्या घराकडेन पावलो. तरी तेका तें दिसले ना. घरांत 
वचोन चवकशी करतलो म्हटल्यार तेका वगीच भ॑य सो दिसपाक लागलो. 
तेणेन चितलें, तें घरा फाटल्यान वी ना मरे ? आनी तो फाटलेवटेनच्यान 
गेलो. कोणेनतरी “कुंड जात्य रे ' म्हण्टगीर तेणेन ` आसच'' अशें म्हटले 
आनी चलत रावलो. वरो फुडे गेलो आनी तेच्या घराफाटलेवटेनच्यान 
पळयळें. पळय जाल्यार तें पोरसान नडटा. TH पळोवन तेका माळी सू 
जालें. | | 
तेणेन वगीच खोकली काइलेल्याभाशेन केलें. आनी तेगेलो प्रयोग सफळ 
जालो. तेका पळोवन तें ret ara. तितलें तेका मार्ली at दिसले. पुणून 
THM रोखडँच तोण वावयळे. तें पळोवन तो सामकाच घुस्पलो. तेणेन 
रामीन परत पळोवचें म्हणान जायतें केळे. पुणून तेणेन परत पळयलेंच ना. 
सरळ तेजेकडेन वचोन तेका घट धरून तेका “किदे जालां' काय म्हणोन 
विचारीन दिसलेले. पुणून ती गजाल तितली सोपी नासली. कोणय पळयत 
जाल्यार रोखदीच हाणामारी जावंक शकताली . 
तेका किदँ करूं आनी किदें नाका अशें जालें. सामकी तिनसांज जाल्ली . 
रामी फाटलेवटेनच्यानूच घरांत गेलें. सावूच्याय पोटाक भूक लागलेली. 
तोवूय आपल्या घरावटेन परतलो . 
तेका रातभर झेम पडना जाली. तें आपल्याकडेन अशे किद्याक वागलें 
म्हणून तेका कांयच समजना जालें. आनी आयज तें घराकडेन किद्याक 
रावल्ले काय ? म्हणोनूय तेका सारके समजना जालें. कामां हीं सदांच * 
आसता. नाचण्या कणसां काइटना सुद्धा तें बोकडांकडलें रावोना आनी 
आयजूच ते नडपाक किद्याक रावलें काय ? आनी तेंवूय पोरसूं नडपाक 
! तेका वगीच भ॑य-भंय at दिसपाक लागलो. आपलो दुवाव बी तेज्या 
घराकडल्यांक येयलो कांय ? आपल्या मनांत तेजेविशी निर्माण जाल्ले 
आपुलकेविशी बी तेणेन घरांत कागाळ केली काय ?... 
तेका मनांतल्यान वगीच भ॑य सो दिसतालो. पुणून वयलेचाराक तेज्यांत 
रामीक पोळोवन व्हरपाची शक्त शी निर्माण जाताली. तेका अशेच रातचें . 


वचोन उकळून हाडचें शे तेका दिसताळें. मदी-मदीच तेका नेटसो चडटालो, 
आनी भलतेच चितून निर्शेतालो. 

पुणून आपल्याक मेळूळ्यार तेका तें गजालिविशीं विचारतलोच असो 
तेणेन घट Meda केल्लो. खंयचेय परिस्थितीत तेका “आपलें' करतलोच 
असो हावेस तेज्यांत निर्माण जाल्लो. 

दोळो लागता ना लागता म्हणसर कोंब्यान साद घातलो. मागीर तेका 
केन्ना उजवाडटा काय जावपाक लागलें. वगीच आयज दीस मुद्दाम सवकास 
आनी उसरां उदेता कर्शे दिसपाक लागलें. 

आनी एकदाची सकाळी जावन, गडबड करून भुती घेवन तेणेन 
वेगी-वेगीन बोकडां आमडिठी. आयज आनी रामी घराकडेन रावनाजाल्यार 
पुरो म्हणोन तेणेन देवाकडेन मागले. 

तें देवान cot आयकले | 

रामीच बोकडां घेवन येता त्ते पळोवन तो एकदम खोशी जालो, आनी 
देवाचे उपकार मानपाक लागलो. 

वाकिचेय बोकडां घेवन येयले. 

बोकडां आमड़िली . 

मदीच संद पळोवन तेणेन रामीक विचारले, 

“क्या ग, काळ HS गेल्ती ?'' 

“-हायले व्हते घरा प.'' 

ag तेका आनी aad विचारपाचें आसले. जायतें सांगपार्चे आसलें. 
पुणून जाय तश्या मेकळेपणांन तें तेका मेळच नासले. मेळूळ्यार बोकडां 
धांवताली, नाजाल्यार दुसरे कोणयतरी लागीं आसताले. 

'भोवतां- भोवतां केन्ना दनपार जाली तें कळळेंच ना. पुणून तो रामी 
वोक्रडांवांगडा आसुनय अस्वस्थच आसलो. आनी रामीची आयची 
मोनेपणाची वागणूक तर तेका अदिकूच अस्वस्थ करताली. तें बरें खोशीय 
दिसनासलें. dst fad जाल्ले तेवूय कळनासलें. 

दनपरां गोठणार बोकडां हाडून थारयली. 

रामी आपली भुती घेवन कुशिकूच वचोन बसलें. सगल्यानी आपल्यो 
भुतयो सोडल्यो तरी आजून तेणेन आपली सोडू नासली. तें सावून पळयलें 
आनी आपली अर्दी सोडलेली भूती घेवन तो तेजेसरी वचोन बसलो. आनी 
तेका म्हणपाक लागलो - 

“सोड क्ये भाकर.'' 

“ नाय. मना भूक नाय.” शुन्य भावनेन तेणेन म्हटले 

“का ग ? काळ घरा प काई बरं खाल्ल आसल.... क्ये बरं नाय तुला 
?... काल वरं काई खाल्लं ?'' 

“क्ये खाईल ?'' 

“मग भाकरी खा नव्ह 

बरोच वेळ कोणूच उल्यलो ना. सावून आपली ,भुती सारकी सोडली 
आनी भाकरेचो ASH म्होडटा - म्होडटा तेणेन विचारले, 


“मना कानू इचारायचं हुतं .'' 


cy a 
अं... अं.... काय ना. हे क्यें.... नाय हेच - काल क्यं काम व्हतं 
?... क्य कूड गेल्ती ?... 


“नाय. कूंड नाय.... आमची त पावनं आल्त.'' 

“पावनं आल्या म्हणून , घरा पं -हाया व्हई त ?'' 

“पून ते पावन कसलं ?.... मना वगाया आत्ते !!'' 

“ay म्हणलीस 2?” तोणांत घालतलो भाकरे कुडको तेज्या हातीनूच 
उल्लो. 

“व्हय पावनं आत्ते... AT आनी पावत्या बी ठरिवली !!”' 

“आग oF...” फुडें तेका उलोवपाकूच जायना जालें. तेज्या तोणांत 
उतरां घुस्पटपाक लागलीं. तें पळोवन रामीन तेका विचारलें आनी हरशी 
तेजी फुडली उतरां आयकुपाची तेजी इत्सा खुबूच वाडलेली. 

“'थांवलास क्यं बोल नव्ह ?” रामी. 

“रामी... रामी मी तुझ्यावर मनापस्न प्रेम केलं !'' 

“ते का मना ठावं नाय ?.... माझा सुद्धा तुझ्यासंग लगीन करायचा 
इचार व्हता.” 

“मग, मग तू बाला पावन्याना 'न्हाय' म्हणून सांग म्हणायला लावायचं .'' 

“कसं सांगनार .?... जल्माची बाय हाय नव्ह.'' 

दोगांय बरोच' वगत वगीच रावली. 

मदीच सावून म्हटलें. - 

“क्या बी कर. मना तुझ्याच संग लगीन करायच हा !” 

“पून ते आता कसं शक्य हा 2” 

“आग का न्हाय ! ते कसं खरं नाय होतं ते मी बगीन... आगं मी 


तुझ्या विगर जगूच शकणार नाय.'' f 
“तुला ठाव हाय क्यं ?" ‘9 
“Ry (१ गक f 


“त्यानी पांच हज्जार रूपये क्याज आन पंदरा पावत्या देण्याचं कबूल 
केल्या ह... शिवाय दोनी कडचा खरीच आपून करतो म्हणून सांगले - ते 
तुज्या प व्हयाचं हा ?'' 

“आगं का नाय व्हयाच ?... बाला सगळया शेळ्या इकायला लावीन, 
रीन काडीन. तेवड्याच्यानी बी व्हईना झाल्यार बाला घर इकायला लावीन. 
आनं तुझ्या बाला पायजे तेवढी. दयाज आन पावत्या देईन... पन तुला 
घरात आणीन !'' 

“आरं, पूण घर इकून मना HS ठेवशीन ?" 

GS... कूंड म्हंजी ?... व्हय... तुला... तुला नव्हं ? तुला माझ्या 
ह्या हृदयात ठिवीन |!" 

elt 


त्रो जांव पोरनो सरपंच वेचून येयलो म्हण्टगीर अर्शेच जाता. विरोधी 
पक्षाचे आनी दुस्मान सुदीक तेजे पयले - वयले Hard मिरवणुकीक हाजेरी 
लायता. जरी तेंचो त्या जैतांत इल्लोय वाटो नासता तरीय ते आपलो 
आवाज मात्सो सुवेदूच काडून आनी चडूच बोवाळून नव्या सरपंचाचे मन 
जिखपाखातीर आपलेपरी येत्न करतात... 

असोच हयाय गावांत एक नवो सरपंच वेचला. आनी चड वर्सानी नव्या 
सरपंचाचे तोण पळोवपाक मेळेल्ल्यान तेजे मिरवणुकीकूय चडूच लोक 
आसात. गरपंचाकडेन जरी गाडी घेवन भोंवपाची aim नासली तरीय 
कोणायल्यो तरी गाडयो आपशीच तेजे मिरवणुकीक पावल्ल्यो. हें अशेच 
चलता. सरपंचाक आपल्या उपकारांत दवरून तेजेकडच्यान आपली कामां 
कशी करून घेवपाची तें ते बेस बरे जाणा आसतात. 

अशेच एके Sad जिपीन सरपंचाक बसयला. गळ्यांत फुलांहार घातल्या . 
आनी तो आपूण एक व्हडलें अटी-तटिचें झूज जिकला, हया झेतान एका 
राजान रथांत आरुढ जावचो तसो तो आरूढ जाला. तेजे नदरेंत एक वेगळीच 
तिकतिकसाण आसा. आनी चेरो कसल्यातरी अभिमानान साळक कसो 
फुल्ला . 

धोल ताशांच्या .नेटार, गर्जत-गर्जत मिरवणूक अस्तमत्या सरपंचाच्या 
घराकडेन पावता, आनी सरपंचाच्या सांगण्यान थंयच थारता . सरपंच आपली 
वाकडी मान नीट करता. आनी एक व्हडलो सुस्कारो सोडटा. तो उस्वास 
घेतना आपलें ess सुवेदूच उबारता, आनी मस्तो जाल्ल्या धेकरत्या 
बैलासारको तो नेटान गर्वभरीत उस्वास सोडटा. तेगेळें तें कसल्या तरी 
गवनि खतखततें वागणे पळोवन तेज्या वांगडच्यांक वगीच नेटसो चडटा- 

इतल्यान कोणतरी एक फोगोट्यांचे बाँक्सूच लायता ! 

घे. सगलो आडेकडेचो बोवाळान भल्लेलो वाठार फोगोट्यांच्या आवाजान 
सामको 'कोण्ण' जाता. तितूर कावळ्यांनीय आपल्या बोवाळान तेजो जणू 
जयघोशूच केल्लो. 

सरपंचाच्या आंगान त्याच नेटार कसली तरी एक शक्त चडटा आनी 
एक करपी नदर अस्तमत्या सरपंचाच्या घरार मारता. पयरलीच तेका त्या 
घराची सोपणां दिसतात. आनी तेजी नदर थंयच थीर जाता. ती सोपणां 
देवलेली - चडलेली याद जाता. 

कांय खीण तो सोताकूच विसरता, आनी भुतकाळांत पावता... 

गांवात शिकलेले भुरगे थोडेच आसले. तेन्ना तो धावी पास जाल्लो . फुडले 
शिकप घेवपाक ताकनासले. वर्सभर अशेच काडले. Had तें काम केले. 
तेन्ना तेका कोणेन तरी सांगले, “सरपंचाक वचोन मेळ. तो Gat कामाक 
लायतलो.'' 

तेकाय ती गजाल पटलेली. 

आनी तो मनांत एक व्हडली अपेक्षा दवरून आपल्या बापायक घेवन 
सरपंचाकड़ेन येयलो. 

सरपंच म्हटल्यार सादो मनीस नासलो. आंगलोटीन आनी पैशानिवूय 
मोठो आसलो. शिवाय तेज्यो वळखीय मोठ्या-मोठ्यांकडेन ! जरी तो 
लोकांकडेन बरो वागतालो तरी वयलेचाराक तेका सादाराणशे लोक वगीच 
भियेताले . 

तेज्या बापायन सरपंचाक सगलें सांगले. तो अमकी शिकला, तेन्ना तेका 
खंय तरी कामाक लाय. पोटाचो प्रस्न तरी सुट्टलो. शिवाय dat पुराय 
परिस्थिती सरपंच जाणाच आसलो. 

तेन्ना सरपंचान तेजी जणू मुलाखतूच कशी घेतली. तेगेलें ते 
धडधडीतपणाचें उलोवप आनी प्रस्नांक जुस्त दिल्ल्यो जापो आयकोन 
सरपंचूय गालांतल्या-गालांत हांसलो. आनी म्हणपाक लागलो - 

“तुज्या पुताक शिरवीस मेळोवन दिवपाचें म्हाजेर पावले |” 

तेगेली ती उतरां आयकोन तेज्या बापायन जणू तेजे पार्येच 
धल्लेल्याभाशेन केले. 

“पुणून सद्या तेका Gal काम मेळसर म्हाजेचकडेन म्हाज्या आदाराक 
दवरतां. हरशी म्हणून म्हाकांय कोणतरी एक हेज्यासारको भुरगो जायच 
आसलो. आनी पोरच्यान हांव सरपंच जाल्ल्यान म्हार्जी कामाय खूब 
वाडल्यां... भाटांतूय म्हाकां सारकी नदर मारपाक मेळना... रावतलो मरे 
म्हाजेकडेन ? 

अर्शे जेन्ना सरपंचान एव] धूर्त ममशाभाशेन तेजेर थीर नदर दवरून 
म्हटले, तेन्ना तेजे नदरेक *दर दिवपाक जायना जावन, AM तकली 
हालोवन 'हय' म्हटले. आनी तो फसलो. सरपंचाच्या जाळांत घुस्पलो. हीच 
तेजी पयली हार. 

सरपंच आपल्याक आयज सांगतलो, फाल्यां सांगतलो हेजी वाट पळयत 
तो रावतालो, आनी सरपंच तेका भलतेच सांगतालो. आपलें हैं काम कर 
तें काम कर म्हण्टालो. आनी करतां-करतां एक वर्स केन्नाच गेले. 
फुकट्याभितर सरपंचान तेजेकडच्यान जायती कामां करून घेतलेली. फकत 
चवथीक आनी दिवाळे सारक्या सणां- परबांक मात तेणेन तेज्या बापायकडेन 
थोडे पैशे दिलले तितठेंच . 

आनी करतां करतां केन्नाच दोन वर्सा सोपली. तरी शिरवीस ना. 

एक दास वगीच सरपंचाक याद बी ना दिसता म्हणोन तेणेन तेका 
विचारले. 

तेन्ना सरपंच म्हणपाक लागलो - 

“आरे, शिरविसो किदें वाटेर शेणल्या हय रे ? काय कोणेन पसर्‍यार 
विकपाक दवरल्या ! दिले पैशे येयलो घेवन... जाणां मरे, शिरवीस 
मेळोवपाक बर्‍यो खटपटी करच्यो पडटा... तर्शे हांवेन दोग- तिगजाणांक 
म्हटलां रे. पळोवया ते किदें म्हण्टा ते... मागीर रोखडोच लायतां Tat त्या 
कामार. किदे रे !!” 

तो वगीच रावलो. तें पळोवन सरपंच म्हणपाक लागलो- 

“हांव सांगता तें कळटा मरे Gai ?... चल-चल. थंय तें दुर्गाचे काम 
` माली नेटान करून घे. पावस पडच्या पयलीं जावपाक जाय तें... ते लोक 
वगीच हात-पाय हालयतले, पुणून काम मात काडयेचेय जावचेना . चल-चल 
लक्ष दवर तेंचेर !'' 

आनी तेका ती आज्ञा मानचीच पडली. अशी फुकट्याभितर आयजमेरेन 
तेणेन जायत्यो 'आज्ञा' आयकल्ल्यो. तेज्या घरा-दाराच्या कामाखातीर तो 
वावुरतालो. तेका केन्नाय वगीच Fars येतालो. आपल्याक फकत तेगेलेंच 
काम आनी तेज्या घरचेच काम करपाक बी दवसना मू ? तेन्ना एकदीस 
दुबावान तेणेन आपल्या बापाँयक म्हटले- 

““म्हाकां सरपंच कसले काम दितलो तें कळूळेठेंच आसा... म्हाकां 
नाकाच तें काम ! हांव फालेच्यानूच खंय तरी दुसरेकडेन काम पळयतां 
र्मी 

तेन्ना तेजो बापूय म्हणपाक लागलो - 

“आरे बाबा, तुकां कर्शे समजना, तो तुज्या कामाखातीर कितल्यो 
खटपटी काडटा त्यो ? फार्टी तो म्हाकां सांगतालो, तुकां आपूण खंय तरी 
RT काम पळयता म्हणून. तेन्ना तुज्याय मनासारकें काम मेळपाक मात्सो 
वगत जातलोच. वगीच अतसली पिशेपणां करू नाका. कळूळें मरे ? आनी 
हरशी म्हणून तुकां तो सद्या काम त्रासाचे काय दिना मरे ?” 

“Ques ते म्हणोन काम जावनां ? तेजो तरी खंय सारको पगार दिता 
Rds 

“आरे, आतां Gal कामाक लागतलो जाल्यार कितले पैशे मेजचे पडटा 
ते जाणां मरे ?... तितले आमचेकडेन खंय आसा ?.... तो आतां 
तुजेकडसून काम करून घेता, तेज्या बदला खयीं बरिशी शिरवीस लायल्यार 
पुरो.” 

बापायच्या उतरांनी तो eat जातालो तो जातालोच, सरपंचाकडेन 
तर तो सामकोच निरजाप जातालो. तेका किदे करू आनी किदें नाका अर्श 
AAS. आनी हालीसराक तर तो एके वेगळेच भानगर्डीत पडलेलो - 

Reel सरपंचागेर येतना-वयतना वाटेर लागतल्या एका घरांतल्या 
चेडवाचेर तेजो जीव बसलेलो. तें तेका पळोवन हांसताले आनी तोय 

हांसतालो. करतां, करतां त्या हांसपाचें Aa केन्ना मोगान जावन पडलेले 
तेंकाच खवर नासलें. 

इतलेंच न्हू तर फुडें तेका मेळटले शिरविसेच्या कुस्तार तेंच्यानी जायती 
सोपनांय रंगयल्ली. 

केन्नाच चार वर्सा सोपलीं. आनी परतून वेचणुको येयल्यो. तेन्ना 
सरपंचान तेका आपूण खूब खटपटी घेतल्यो, पुणून तेका फावोशी एकूय 
शिरवीस तेज्या नदरेक येवना. आतां परत सरपंच जालो जाल्यार, तेजे 
शिरविशेचें पयली करतलो अर्शे म्हणोन तेका सांगले. तेन्ना तेणेने आपूण 
जावन सरपंच परत कसो निवडोन येतलो ह्या खातीर जायत्यो खटपटी 
केल्या. त्यो सरपंचाक निवडोन येवपाक बर्‍योच फायद्याच्यो पडल्यो. 

तेन्नाच सरपंचान तेज्यांतली शकत आनी बुद्ध अदीक वळखल्ली. तरीय 
तेजे शिरविशेचें तो केन्ना चित्ता अशें दिसनासले. पुणून जायतो तेजो तेणेन 
फायदो घेतलेलो. आपल्या सोताच्या कामाक तेजो आदार तो घेतालोच. 
तरी सरपंच म्हणून आडखळी येतना तो तेजेरूय थोडीं कामां सोपयतालो . 
आनी तेणेन ती बरेभाशेन केल्ली. 

आनी आतां परत दुसरी वेचणूक लागी पावल्ली. तरीय तो तेज्याच 
हातीं- पायांकडेन झरतालो. हेर कितल्याशाच तेज्यासारक्यांक तेणेन जायते 
कडेन कामांक लायल्ले. तितुंतलीच एक शिरवीस मेळूळ्यार तेका पुरो 
आसली. 

तेका आपूण रंगयल्ली फुडाराची सोपना खर्‍यानीच मातयेभरवण बी 
जायना मूं अशे दिसता ना दिसतांच तेज्या साथिदाराचें लगीन कोणातरी 
एका शिरविशेक आसलेल्याकडेन थल्लां म्हणपाची गजाल तेज्या कानार 
पडली. आनी तो खर्‍यानीच पिसो जाल्ल्यावरी जालो. 

त्याच नेटार तो सरळ सरपंच्याकडेन वचोन, तेणेन सरळ-सरळ आपले 
शिरविशेविशी विचारले. 

तेन्ना धूर्त सरपंचान तेज्यांतलो राग वळखलो. आनी वेचणुकोय लागी 
पावल्ल्यो. अशा वेळार तो चडकरून कोणाकूच दुखयनासलो . तेणेन तेका 
लागी आपल्यासरी बसयलो, आनी म्हटले - 

“आरे, हांव तुका आयज खरेंच एक खोशयेची गजाल सांगपाचो आसा. 
आनी तू किदे काय म्हटल्यार रागार जाला ?.... कोल्यासड्यार आतां एक 

नवी फॅक्टरी जावपाची आसा. परवां तिज्या बांदकामाक सुरवात जातली. 
पयलीं तुवेन ती बांदून जायसर मास्तर कसो रावपाचो. मागीर सरळ तुकां 
तितूर मॅनेजराचे काम दिवपाक हांव लायतां, समजलो मरे ? हांव जाणा 
पांच-स वर्सा तुवेन म्हाजेकडेन काम केलां. आनी आतां तूं आमकां सोडून 
वयतलो... तुवेन केल्ल्या कामाचो हिशोब हांव सांजेच करता. अं.... सद्या 
हे दवर तुजेकडेन खर्चाक |” म्हणत तेणेन हजारभर रूपया तेज्या हातीर 
दवल्ले. 

तें पळोवन तेज्यांतलो राग खंयच्या खंय नाच्च जालो. आनी म्हणपाक 
लागलो, “हिशोब आनी कसलो भाऊ ? म्हाकां तुमी शिरविशेक लायता 
तें थोडे जालें ?'' । 

“तें हांव नकळं ! तुवेन म्हार्जे काम केलां म्हण्टगीर तुकां हांव देणे 
लागतांच .'' 

““आनी भाऊ, थंय केन्नाच्यान वचपार्चे हांवेन कामाक ?'' 

““पळोवया. फाल्यां मेळटा तेका, किदे रे ?'' 

आनी थोड्या दिसानी थंय तेका कामाकूय लायलो . 

वेचणुकेन सरपंच परतूय निवडोन येयल्लो. 

सगर्ले मनासारके जालें. पुणून तेज्या साथिदाराचे लगीन तेज्यान 
आडोवपाक जालें ना. चेडवाच्या घराकडल्यांनी खर विरोध केलो. आनी 
तेज्या साथिदारान ऐन वेळार आपल्या भल्याखातीर आनी आपलो HSK 
चितून, आपूण तेजेर केन्ना मोगूच HEAT, म्हणोन सांगून तेका घुस्पटावन 
वडयलो. हरशी म्हणून चेडू मनीस एका चेड्याखातीर fad दीस तरी 
रावतले ? आनी रावले, सुदूदां जाल्यार, घरची तरी तेका कशेय तरेन 
लग्नाक उबी करतलींच ! निमाणे तेज्या मोगानूय तेका हारयल्लो. 

तें लगीन जालें. आनी जल्मभर तेका सतयतर्ले अशें पिकासांव तेणेन 
करून घेतलें. तें तेज्यावांगडा लगीन ना जावपाक शिरविसूच कारण म्हणोन 
तेका खबर आसली. हें परत- परत चितोन येतकर तेका सरपंचाचो राग 
येतालो. पुणून किदे करतलो ? सद्या तेका कसलीय जांव शिरवीस मेळोवन 
दिल्ली. आनी ते शिरविशेन तेका आशाय दिसताली. 


२९/सावळयो 


आनी निमाणे जावपाचें तेंच जालें. थोडे दीस पळयल्लें सूख आनी फुडें 
` लगीन जावपाचें सोपन अर्दकुटेंच उल्लें. तेज्या वांगड्यांक तर केन्नाच 
भुरगीं जाल्लीं. आनी हो शिरविशेच्या फाटल्यान लागलेलो. 
बांदकाम जातकूर तेका 'ब्रेक' दिलो. 
'द्रेक' दिवपाच्या निमतान तेजी शिरविसूच सोपयल्ली. 
परत सांगणे धाडून सरपंचान तेका आपयलो. आनी परत कामार आपय 
म्हणसर फुसलावन तेका आपलेकडेनूच दवल्लो. नाजाल्यार दुसरेकडेन खर्यी 
तरी बरिशी शिरवीस मेळोवन दिवपार्चे तेणेन आश्‍वासन दिले. 
खूब दीस जावन गेले. तेका कामार आपयलोच ना. फॅक्टरी चाळू जाली. 
हेणेन खटपटीय जायत्यो Heat तरीय तेका कामार घेतलो ना. परत तेका 
आपूण फसलो, कसल्यातरी जाळांत घुस्पलों म्हणपार्चे कळूळे. 
अकस्मात सगल्यो पंचायती बरखास्त करून सरकारान मागीर नव्यो 
वेचणुको थोड्याच दिसानी जाहीर केल्यो. 
तेणेनूय चितलें ही संद घेवन सरपंचाक धारेर धरपाचो. आनी Gada ' 
परिस्थितीत सरकारी नोकरी मेळोवपाचीच. ना जाल्यार फुडली तयारी तेणेन 
दवल्लेली . 
आनी सगली तयारी करून तो फावो अशे संदेची वाट पळयत रावलो. 
जाले. HAGA काम समजावन सांगपाक सरपंचान तेका आपयलो 
पुणून पयलींच तेका खुबळलेल्याभाशेन पळोवन, बसयलो आनी च्याव दिली 
तरीय तो शांत जालो ना. तेणेन तेका विचारलॅच- 
भाऊ, म्हाजें तुमी किदें करपाचें थरयलां तेंच म्हाकां सारकं समजना 
1९ 
“हें पळय. तुजी परिस्थिती, तुजे प्रस्न हांव समजोवंक शकता. आनी 
कसल्याय कामाबगर उरप म्हटल्यार कितले त्रास जावंक शकता तेजो हांव 
विचार करूंक शकता. आनी तूं हेवूय जाणा आसतलो -'' 
“किदे ते 2 
“आतां फुडले विधानसभेचे वेचणुकेत म्हाकां आमच्या पक्षाची तिकेट 
मेळपाची आसा ती. जाणा मरे तूं ?'' 
“अयवय, बेस बरो जाणा. आनी ते खातीर पयली सरपंच म्हणोन 
निवडोन येवपाक जाय. हेवूय हांव बेस बरें जाणा !” 


सावळ्यो/३० 


“मागीर हे वेचणुकेखातीर आमकां बरीच तयारी करची पडटली.'' 

“जर तुमकां म्हाजो आदार जाय, जाल्यार.... म्हाकां आतां सरकारी 
शिरविशेबगर कांयच येवजना.'' 

“Ot म्हाकां एक सांग. सद्या तुकां कितली वर्सा ?”' 

“'फाटल्या म्हयन्याचे पांच तारकेक पस्तीस सोपलीं !'' 

“मागीर हें तुकां खबर आसा मरे, पस्तीस वर्सा जातकूर सरकारी 
शिरविसो बंद जाता म्हणून- पुणून तुवेन कांयच भिवपाची गरज ना. एकदां 
हांव आमदार म्हणोन निवडोन येयल्यार पुरो. पयल्यान पयली हांव Tal 
म्हाजो पी. ए. म्हणून नेमता. मागीर फुडले- फुडे 

“तुमचे शिरविशेची आशा हांवेन केन्नाच सोडल्या. भाऊ, म्हाकां पस्तीस 
वर्सा पुराय जाल्यां.. आनी हया पस्तीस वर्सात हांव जायते शिकलां. आनी 
एक गजाल तर तुमचेकडच्यान भौच बरो शिकलां- ती म्हटल्यार, राजकारण 
। भाऊ, हे वेचणुकेतल्यान हांव सरपंच जातलों म्हणपार्चे लक्षांत दवरा. 
तुमचे सगले डाव हांव बेस बरे शिकलां. आनी तुमचे उणाकपण किद्यांत 
आसा तेवूय म्हाकां खबर आसा... भाऊ, शुन्यांतल्यान संवसार निर्माण 
करपाचो म्हाजो हावेस पुराय करपाक तितली ताकद आतां म्हाज्या आंगात 
शिरशिरता- ती फकत तुमचो जागो तुमकां दाखोवपाक !!... बरें येता 
हांव. दिल्ल्या त्रासाखातीर जमल्यार माफ करर्चे...'' 

आनी अचकीत तेका फाट केली, आनी चलत रावलो. हीं पावलां परत 
तीं सोपणां केन्नाच चडचोना ह्या निश्चेवान | 

मोठ्या कश्टान तेणेन आपली उतरां खरी करून दाखयलीं- 

तो सरपंच म्हणोन वेचून येयलो . 

आनी आयज रोखडीच तेज्या बर्‍या मागप्यानी तेजी, तेज्या जैताची 
मिरवणूक काडलेली. ते मिरवणुकीत जायत्या लोकानी वाटो घेतलेलो. 
उकत्यो पिकपी भरोन लोक तो बसलेले जिपिफाटोफाट तेजो जयघोश करीत 
तेजे फाटल्यान सवकास येताल्यो. मोटरसायकली वेगळयोच. 

अशेतरेन तो माजी सरपंचाच्या घराकडेन पावलो, आनी थंयच तो 
थाल्लेलो. आंगात कसल्यातरी उत्पन्न जाल्ल्या गर्वान तेज्या घराचेर नदर 
मारतालो. ते नदरेंत आपूण जिकून दाखयले म्हणपार्चे स्पश्ट दिसतालें. 


३१/सावळ्यो 


इतल्यान माजी सरपंच घरांतल्यान एक फुलांचो हार घेवन भायर सल्लो, 
आनी बेगी-बेगीन वचोन तेज्या गळ्यांत घातलो. मागीर तेणेन आपल्यागेर 
मात्सो तरी बसचो म्हणोन विनोवपाक लागलो. 

आपल्याक तिरस्कृत असो मनीस, उपकार-परोपकार असली भास 
विसरून आनी सोभावांतले प्रामाणिकपण खंयच्या खंय शेणोवन एका 
सामान्य मनशाभाशेन जणू आपल्याचेर उपकार केल्ल्यावरी मायेन आपयता 
तें पळोवन तो मात्सो सैल पडलो. 

हेर लोकांकूय तेणेन सकयल देवोन आपल्यागेर Add म्हणोन सांगले. 

तेका fad, भाऊक जाल्लो गर्व आनी तेज्यांतलो मद जिल्लो दिस्ता. 

तो जिपिंतल्यान सकयल देवलो . 

लोकांकूय माजी सरपंचाचे उतर भायर वडोवपाक वगीच भ॑य सो 
दिसपाक लागलो. किद्याक तर तेणेन निर्माण केल्लो दरदर आजुनय तेचे 
तकर्लेतल्यान वचू नासलो . 

सगले आपल्यागेर येतात तें पळोवन भाऊन म्हटले- 

““मारान्न्यांचे एक बॉक्स लायले मरे. आतां आनी एक लाया !”’ 

ते आयकोन तो लिपूच घुस्पलो . 

बसोवंक मेळटा तितल्यांक बसोवन भाऊन सगल्यांक थंड सरबत करून 
दिवपाची 'ऑर्द' सोडली. आनी तेका पळोवन लोकांक सांगपाक लागलो- 

“सगले आयकात. ह्या भुरग्याक WHA. हेणेन आयज जें करून 
दाखयलां तशे प्रत्येकाक करून दाखोवपाची हिम्मत आसपाक जाय... 
शुन्यांतल्यान संवसार निर्माण करून दाखोवपाची तांकद जण एकल्यान 
बाळगुपाक जाय. जशी हेज्या भुजानी आसा तशी ! 

आनी तेजें गुणगान तो गायत रावपाक लागलो... 

लोकांवांगडा सरबत पियोवन तोवूय थंड जाल्लो. आनी हेरावांगडा 
भाऊच्या वागण्यान तोवून घुस्पल्लो . 

भाऊ फुडे म्हणपाक लागलो- 

“आयज तो सरपंच जाला. फाल्यां आमदार जातलो. मागीर मंत्री !'' 
सद्या तो आमचो सरपंच. आनी हे पावटी आमदारकेची तिकेट आमच्या 
पक्षाकडल्यान तेकाच मेळोवन दिवपाक जाय... हेज्यासारको वावुरपी 
तरनाटोच आमकां आमदार जाय. सारकें मरे म्हाजे ?'' 


सावळयो/३२ 


त्या वरोवर सगळ्यानी 'हय' म्हटले. 

“ना, ना. भाऊ, जरी हांव सरपंच आसलो, तरी आमदारके खातीर 
तुमीच फावता. आमचो तुमकां पुराय तेको आसतलो.!'' 

“आरे, आरे. अर्शे किदे उलयता तू ! आतां आमी राजकारणांतल्यान 
सन्यास घेवपाचो. ह्या लोकांचे कृपेन केली ती समाजसेवा खूब जाली.'' 

“ना भाऊ. सन्यास न्हू. आतां तुमचे खरें राजकारण सुरू जाता. पयली 
तुमी फकत सरपंच आसले. म्हणजे तुमी पुराय राजकारणी जाले अशे 
जायना. राज्याच्या राजकारणांत जेन्ना तुमचो वाटो आसतलो, तेन्नाच तुमी 
खरे राजकारणी जातले. आनी त्या खातीर तुमकां आमदार जावपाकूच 


' जाय. आमचो तुमकां सदांच आदार आसतलो...'' 


“S पळय हांगा हे इतले सगले लोक आसा. आनी तू तेंच्या हुजीर हैं 
सगले सांगता. मागीर हांव तरी तुजो मान कसो देवयतलो ? तूं तर गांवचो 
सरपंच. गांवचो पयलो नागरीक ! मागीर, हेरांपरस तुज्या उतरांक चड 
मान आसतलोच, हय मरे !!'' 

““भाऊ, हांव सरपंच जावन, तुमकां आमदार करूंक वावुरतलो हैं म्हाजें 
पयले उतर. तें खरें करून दाखयले बगर रावचोना. हें हांव ह्या सगल्या 
लोकांहुजीर सांगता !'' 

तें आयकोन भाऊ मात्सो तायट बसलो. आनी सरबताचो Yor वोटांक 
लावन तिरपे नदरेन पळयत तेका अशे तरेन हांसलो, जसो एक शिकारी 
Uh SSS सावद आपल्या जाळांत पडटकीर हांसता तसो. तेजी ती नदर 
नव्या सरपंचाक जाय तें सांगून गेल्ली. जेणेकरून तेजी मान आपुणून 
सकयल बावगल्ली. तेन्नाच तेज्या गळ्यांतलो एक हार तुटोन सकयल 
पडलो. तेका पयले हारिची याद करून दिवपाक... 


३३/सावळ्यो 


चूक ch 

बारीक-बारीक पावस भिरभिरतालो. तरी आमी पांच-स बारीक-मोठे 
पोर कोयण्या-बारांचो खेळ खेळटाले. जणू काय आमकां त्या पावसाची 
पर्वाच नासली. आमी गोरवां राखपाक येयल्ले हे सुदीक आमी पुराय 
विसल्लेले. खेळाक मात बरोच रंग चडलेलो . 

शेतांनी वेतभर रोप धोलताली. फावो तसो पावस पडलेल्यान शेतां 
पांचवीचार जाल्ली. ह्या वर्सा पर्डीग कुयणां सुदीक लोकानी रोयल्ली. त्या 
खातीर सगल्या गोरवांकारांक गोरवांक सैल सोडून चल नासलें. केन्ना 
कोणाले खावडीक वचत म्हणून सांगू जायनासले... आमच्यो दोन म्हशी 
आनी तीन रेडकां आसली. गिमांत सोडल्यार दोंगर भोवोन तिनसांजची 
येताली. पुणून आतां पावसान तेका सामाळचींच पडटाली. सकाळची तेंका 
गोठ्यांतूच बांदून आवय चरव हाडून घालताली. सकाळचो हांव इश्कोलाक 
वयतार्लो आनी सांजच्या मायत्याक म्हसरांक चरवाक व्हरतालों. म्हाकांय 
तेंच जाय आसले, जाय ast पावसांत भिजोन- भिजोन खेळपाक मेळटालें. 

आनी आयज तर आमच्या खेळाक चडूच नेट येयल्लो. झगडपय 


हिसपाभायर जातालें. आमी सच जाण आसले, पुणून आवाज मात शंबरांचो 
काडटाले. 

सदालो वसंत, आपले गायेक चरोवपाक आमच्याच वांगडा घेवन 
येतालो. तेज्या धाकल्या भावाक दूद उणें पडटा म्हणून तेज्या मामान तेका 
गाय दिल्या खंय. हरशी गायची मात अजिबात कटकट नासताली. दुदाकय 
बरी आसा खंय. 

तर, तो वसंत आपली खोळ माथ्यार घेतल्या आनी आपले बडयेन 
जमनीक बुराक काडीत किदे तरी बडबडट्टालो. खेळाच्या नेटार म्हार्जे 
तेजेकडेन लक्षूच नासलें. तो अर्शेच म्हण्टालो जांवर्ये - “कोणाल्यो म्हशी 
वंय म्होट्टा 5 वंय म्होट्टा 5 कोणाल्यो म्हशी 5....''- आनी “कर्रकटू्‌ 
ees 

भांग चडलेल्यावरी हांव खेळांत गुल्ल जाल्लो. तेन्नाच कोणेन तरी म्हाजे 
तकलेर थापट माल्ले. पळयल्यार आमचोच राखणो- वांगडी. तेणेन म्हाकां 
शेतांत भरलेल्यो म्हशी दाखयल्यो. तें पळोवन म्हाकां एकदम धुवळ 
येयल्ल्यावरी जालें. वसंत खोशी जावन म्हणपाक लागलो, “म्हाकां खबरूच 
आसलें, म्हशी भितर वयतल्यो म्हणून.” 

“मागीर म्हाकां किद्याक सांगोना तर ?'' 

““म्हाकां तुमी किद्याक खेळपाक घेय नासले तर ?'' 

तेका जाप दिवपाक म्हाजेकडेन वगत नासलो. जाता तितल्या बेगीन 
म्हाकां म्हशी भायर काडपाक जाय आसल्यो. वसंतावांगडा तेंचोय म्हाकां 
बरोच राग येयल्लो. बरी एक बडी घेवन dar बर्‍योच बडोयल्यो. पयलीं 
मात्सो लळलेलो तो आतां तेंच्या फाटल्यान धावोन-धावोन रेब्यान लिपूच 
लडबडलो. 

हांवेन शेतांतल्यान म्हशी भायर काडल्यो खर्‍यो. पुणून म्हार्जे काळीज 
मात बरेंच कलकलतालें. शेतांत भल्लेल्या म्हर्शीक जायत्या जाणांनी 
पळयल्ल्यो. ते शेत आसले सावळ्या गावकाराले, आनी तो तर सामको 
काळ ! कोणाकूच वगी रावपी न्हू ! तेका जर कोणेय सांगल्यार म्हाजी 
धडगत नासली. कसलीं पिशेपणां येवजली आनी खेळपाक लागलो अर्शे 
जालें. “चल, पाडपडों आयच्यान खेळ नाका !' सदच्यावरी आयजूय म्हाकां 
अशेच म्हणचे पडलें. पुणून मनांतल्यान केन्ना खेळ मात नाका जायनासलो. 

सादाराणशी तिनसांजूय जावं नासली. हांवेन म्हशी घराकडेन परतुवपाक 
सुरवात केली. तेन्ना संतोष म्हणपाक लागलो- | 

“'हेन्नाच किद्याक परतिता रे म्हशी ?'' 

“ara हांव घरा !'' 

“'इतल्याच बेगीन ?'' 

तेका किदे सांगर्चे तेच म्हाकां कळना जालें. किदें तरी निमित सांगचेंच 
पडले, “नारे, म्हाज्या पोटान घास मारता.'' 

“'आतांच बेस बरो खेळटालो मरे ! रोखडीच पाड पडली तुज्या पोटाक 
? यो, उल्ला तो डाव सोपोवया मरे....'' तो किदे - किदे उलयतालो. 
पुणून तो म्हाकां कांयच म्हणना अशें समजोन हांव म्हशी आमडितालो . 
मनांत मात एक भ॑य आसलो 

दोळ्यांमुकार राकोस नाचलेल्यावरी गांवकार म्हाकां दिश्टी पडटालो 
आनी भंयान आंगाक एकेतरेचो कडकडो येतालो. देवादयेन आयज तो 
शेताकडेन नासलो. नाजाल्यार, तेणेन म्हशी केन्नाच बांदून घातलेल्यो. 
गावांत शाणेपणां ASA मदी तेजो एक आकडो आसलो. 'सावळो गांवकार ' 
म्हटल्यार आमच्या AR काळीज हार्लोकूच जाय. तेगेल्या एका 
धेकण्यान सादाराणसो मनीस गप्प पडटा. आनी अश्या ह्या मनशाच्या 
शेताक आमच्यो म्हशी भल्लेल्यो. आनी त्योय बी म्हाजे चुकीन . 

कांयच जाग करिनास्तना गोठ्यांत म्हशी व्हरोन वांदल्यो. तेका सारक्‍्यो 
घट्ट बांदपाक मात हांव विसल्लो ना. गोणब्यार्चे इल्ले भातयेण हाडून 
घातले आनी अचळय घराकडेन गेलों. 

सदूचेवरी मार जोडीक गेल्ल्यावरी आवयकडेन- ‘fata तरी आसल्यार 
खावपाक दी”' म्हणपाक म्हाज्यान जाले ना. तिंका तोणय दाखोवपाक म्हाकां 
भ॑य दिसतालो. त्या भायर हांव म्हशी बेगीन घेवन येयल्लो. ती म्हाकां 
विचारतलीच आसली. ती घराकुशिच्या पोरसांतल्या अळसान्यांक भर 
घालताली तें पळोवन घरांत रिगतालो. इतल्यान- 

गांवकार नेटान आमच्या घराकडेन येतना म्हाकां दिसलो. गीम आनी 
पावस जी सत्री वापरतालो तीच सत्री घेवन तो येतालो. सदांच तेजेकडेन 
सत्री आसता म्हणून तेका “सत्रेकार गांवकार 'य म्हण्टा . हें खीण भर येवजून 
हांव हांसलो. पुणून, आमच्यो म्हशी तेज्या शेताक भल्लेल्यो हें याद जातकूर 
म्हाज्या तोणावयलें हांशें पगळून म्हाकां रडपाक येयल्ल्यावरी जालें. 

वेगी-बेगीन घरांत गेलो आनी भाताच्या साकाखाचीक वचोन feet. 
जोर येयल्ल्यावरी म्हार्जे ATG आंग थरथरताले. 

“जायना जाल्यार किद्याक पोसता ती ढोरां आनी म्हसरां ?- लोकालें 
भात खार्वोक आं ?... जायनाजाल्यार विकून वडोवची खाटकाक ! मात 
तरी मनिसपण आसा काय ना रे ? आं ?.... FAS मर-मर-मरोन शेतां 
रोवपाची आनी तीं तुमच्या म्हसरांक खावोपाची ? आं ?... कसली गरज 

पडल्या आमकां ! आमचे हात-पांय चड खाजवतात म्हणून. काय, कांयच 
काम-धंदो ना आमकां |... लक्षा, ये लक्षा. आसा काय नारे घरांत काय 
गेलो खयी तोंण घेवन.” तो तडफडत, तडफडत आपलें तोंण-पाट भाशण 
करतालो . 
“TT आजून येवना. शंबुगेर दुर्गाचे काम आसले म्हणून Aes, जाले 
येवपाचे ... तुमचे भात खावयलें काय किदे कोणी -? आमच्या बी म्हसरानी 
न्हू मूं ?” आवय तेजेकडेन भियेत-भियेत उलयताली . 

““आनी कोणा मेल्ल्याच्यो म्हशी खावपाक येतल्यो आमचें भात ? हय 
?... योवन पळयात, सगलो सत्यनाश कसो करून ASAT तो भाताचो 
1... आं ? आमी मोरोन शेतां रोवपाची आनी तुमच्या म्हसरांच्या मड्यार 
घालपाची ?... आयज सारें, बी कितलें म्हारग जालां तें तुमी जाणां ?... 
पयर्लीच्या सारकी कामेरी तरी आतां सोवाय मेळटा ?... आनी हे म्हारगायेन 
किदे काय म्हटल्यार शेतां रोवन तुमच्या ढोरांक खावोवपाची... मागीर 
भल्ली आमची Get ?... तितठेंच करता आमी....'' तो मदींमर्दी खरस 
काइङलेल्यावरी जाता तितल्या मोठ्यान उलोवपाचो येल करता. जाल्लो 
तमासो पळोवंक शेजारचे लोकय जमल्याशे दिस्ताले. किद्याक तर कोण 
'गुणूगुणू' करतना आवाज आयकोपाक येतालो . 

“लक्षा, किद्याक पोसल्या रे तीं म्हसरां, आं ? विकून वडय ती खाटकाक 
आनी- आनी कसलो त्रास AT...” कामारसून म्हाजो बाप्पा येयलो सो 
दिसता. आ ! तेका आनी आतां ही गजाल कळूळी. तो म्हाकां कसोच 
दवरपाचो ना. 

“Sq चूक जाली न्हू आमची. आतां fax करतले ?... फालेच्यान म्हशी 
शेताक वयचेना. हांव सांगता न्हू तुमकां- उतर दिता न्हू...” बाप्पा 
समजिकायेन तेजेकडेन उलोवपाचो येल करतालो . पुणून at AAS आयकून 

घेवपाचे मन:स्थितीत नासलो. तो आपलें तेंच उलयतालो. मार तेजें लाखांचे 
लकसाण केल्ल्याभाशेन ! सगले AGA सुमार पन्नासएक थाम खाल्ल्या 
आसतलें, आनी aad कुशीक किल्ललो चरव. दोगीच तर म्हशी भितर 
गेल्ल्यो . हांव म्हाज्यांतल्या वादळाक थांबोवपाचो, थंडावपाचो येल करतालो 

“ हें पळय. किदें Get ते पळय आनी Gated फारीक कर. 
नाजाल्यार केस at वचोन पंचायतीन !!... '' आतां तो आपली कायद्याची 
भास उलोवपाक लागलो सो दिसता. 

“आतां म्हसरां खंय आसा ?... आनी राखणो खंय गेलो तर ? येद्या 
वाडलेल्या पोरांकडेन साद्यो म्हशी सुदीक पळोवपाक जायना म्हटल्यार किदें 
2” बाप्पाकय आतां म्हाजो राग येयल्लोसो दिसा. 

“'बाप्पा, म्हसरांक हाडून भैयान गोठ्यान बांदल्या. आनी तो खंयतरी 
लिपून रावला.'' म्हाजे भयणीन गोठ्यान म्हशी बांदतना म्हाकां पळयल्लो 
दिसता 

““अयवय. हरशी युक्ती मात बरी काडली - आपूण सांगपाक मेकळो 
“आमच्यो म्हशी वचोकूच नासल्यो जाल्यार शेताक. गोठ्यान बांदलेल्यो 
थंयच आसा ! पाड पडलें मेल्ल्याचे, सांगतल्याचे !...'' गांवकार आपलें 
विख आपल्या उलोवपांतल्यान ओकीत आसलो. हरशीं म्हाज्यांपेक्षा, 
गोठ्यान म्हशी बांदून दवरून, शेताक वचोकूच नासत्यो, म्हणपाची युक्ती 
मात बरी आसली. पुणून आतां... 

“हें पळय म्हाकां आतां वगत ना. हांव आनी कांयच आयकून घेवपाचो 
ना. येवन शेत कितलेंशें खाल्लां ते पळयात. आनी खाल्लेल्यांचे मोल करून 
फारीक करात. ना जाल्यार कागाळ केल्याबगर रावचोना...'' तो लिपूच 
खरशेल्लो . 

बाप्पा तेका आपलेपरी समजोवपाचो येल करतालो, आनी तो आपलें 
तेच उलयतालो . आवाजय इल्लो-इल्लो पयस पावतालो. आनी म्हाकां माळी 
मेकर्ळे-मेकळें दिसतालें. जांव एकदांचो गेलो .... 

“खंय गेलो तो पाड पडलेलो. दोके म्होडून घरांत घालतां. हिती दोन 
सारकी म्हसरां ख्रामाळूंक जायना ? खांवक बरें जाता दोनूय हातिनी |” 
आतां बाप्पान आपलें चालूं HST दिसता. आतां आनी तेज्या हातीक 

मेळळ्यार म्हाजी धडगत नासली- कितलो AX खावचो पडत हेचो हिशोब 
नासलो. 

बाप्पा शंबूवाणयागेर तेज्या दुर्गाक, फातर फोडूंक वयतालो. आतां 
सांजचो पुरो जावन येयल्लो. तितून आनी आतां म्हाजी ही चूक. तेका 
कितलो राग येत म्हणपाचे सांगू येना. तेजे ते भिरांकूळ चित्र म्हाज्या 
धापलेल्या दोळयांमुकार येयलें. म्हाकां एकदम किळांच मारचिशी दिसली. 
पुणून किंळचल्यार हांवच तेजे सुवादीन आयतोच मेळटलो आसलो, आनी 
मागीर मारूच मार. 

“खंय गेलो गो तो आतां ! मसणांत घाल व्हरोन तेका !... फुडे संवसार 
कसो करतलो म्हणोन देव जाणा ?... खंय गो तो..." वापा ररत 
व्हडल्यान उलयतालो. मदीच आवयन तोंण घातले 

“A पळोवया आतां. जालें तें जालें.'' 

“fhe जाले. St कपाल ? चल, तर वचून त्या गांवकारालें फारीक 
कर |... फाल्यांच विकून वडयता तेका. गिरायकां जायती आसात. 
नाजाल्यार दिता कोणाय खाटकाक | वचोनी एकदांची कटकट !'' 

“कटकट किद्याक ?'' 

“hehe तर ! तुमच्यान तेका सारकीं सामाळपाक तर जायना... 
नाजाल्यार हांव वयतां फाेंच्यान म्हशी घेवन. चला तुमी वावराक...'' 

करतां-करतां आवयची आनी बाप्पाची व्हडली भासा-भास जावपाक 
लागली. हेवटेन SISA पोटांत गुळो येवपाक लागलो. घरांत लिपला म्हणून 
कळत जाल्यार - 

हांव तकली भितर घालून, काळखान भाताच्या साका खाचीक वग्गी 
आसलो. घरांत चिमणीय पेटोव नासली... आरे ! म्हाजेर कोणेन साक 
हाडून धापलो ? “भैया, वग्गी राव आं ! बाप्पाच्या हातीक मेळळ्यार तुकां 
तो सोडचोना... तो तुकांच बडोवपाक सोदता.'' लिपतना म्हाकां भयणीन 
पळयल्लो दिसता. आनी वयल्यान लिपला म्हणोन कळत म्हणून म्हाजेर 
हातरूण SISA घातलां. 

हेवटेन आवयचे आनी बाप्पाचे झगड्यांत रूपांतर जालें. दोगांय 
मोठ-मोठ्यान उलयतालीं. आवाजान घर हालता काय दिसतालें. त्याच 
बोवाळांत 'ठा ! ठा !' आनी बोवाळ एकदम बंद ! घडये बाप्पान आवयचेर 

थापटां फुलयलीं दिसता. हय तर, भयण रडत, रडत 'आवय, आवय. 
म्हण्टालें. SM वांगडाच काळीच हाल्लें | किदें करूं आनी किदे नाका. 
पुणून तोण धापून वगीच wad पडले. 

बरोच वेळ घरांत शांतताय फाकली. कोणूच कांय उलोवंक सोदी नासलो . 
लिपलेलेकडेन हांव मात घामान चिकचिकीत जाल्छो. सामकं 
घुसपटलेल्याभाशेन जातालें. मनाक खाल्ल्याभाशेन दिसपाक लागलें. नाकां 
जाल्ले येवजोन येवपाक लागले. एकेवाटेन भ॑यूय दिसपाक लागलो... आरे 
। म्हाज्यांतल्यान 'हुंक ! हूंक' असो आवाज सो येता ? अयवय म्हार्जे 
रडपूच तें. हांव तें थांबोवपाचो यल करतालो. पुणून कर्शेच जमना जालें. 

खुवूच रात जाल्ली. ATS वातावरणय निवळलेलें. 

“om, किद्याक el तू ? चल उठ... जालें तें जालें... फालेंच्यान 
AA मात सामाळ म्हर्शीक. आरे लोक इतले त्रास काडून शेतां रोयतात, 
तीं आमच्या म्हसरांक खावपाक तर ? आपलें वायट जातकूच कोणाकूय 
राग येताच न्हू ?... आसों ते आता. तू वगीच मनाक लावन घेवनाका. 
चल उठ. ...” बाप्पा म्हाकां थंडपणान समजायतालो. दर्यातलें तुफान 
सोपतकीर दर्या जसो शांत जाता, तसो बाप्पा आतां शांत जाल्लो. 

तेणेन म्हाकां बाबा- पूता करून भायर काडलो. आनी गुटली करून 
न्हिदलेले आवयक आनी भयणीक म्हाज्या आदारान Borst. सगल्यांकूच 
भूक लागलेली. आवयन फकत शितूच रानलेले. तोणाकय कांय नासलें. 
निमाणी हरवी मिरसांग तोणाक लावन जेवलीं. आनी कांयच घर्डोक 
नासलेल्याभाशेन न्हिदली . 

म्हाजे दोळे कशेच धापना जाले. एक-एक वायट येवजोन येवपाक लागलें. 
म्हाज्या मनाक म्हाकांच समजावचें पडलें. “फालेंच्यान अशी चूक जावपाक 
दिवप ना... येदिशी चूक केल्यार कितलेंशेंच लुकसाण जाता. मागीर ती 
चूक तरी किद्याक करप ? 


सावळ्यो/४० 


आशेचे हाशें 


च्यायच्या गाड्यारसून कांतू तडक घराकडेन येयलो. शेळोण्यो घालून 
कुत्र्यांक लागीं आपयलीं. आनी दोगांकय इल्ली-इल्ली Tess भाकरी 
वडयली, आनी तो किदेंतरी सोदपाक लागलो... आपल्याक तें मेळना अशें 
जातकूच तेणेन आपले बायलेक विचारले, “कोयतूल खंय दवल्लां गो ?'' 

““आसतलें खंय तरी |... आनी तें आतां किद्याक जाय तर !'' 

“घोट्याच्या धावांर मारपाक आंगरां दोन घेवन येतां.'' 

“येद्या दोनपारचेंच वचपाक जाय ?... सकाळच्यान खंय भाट पाडपाक 
गेल्ले दिस्ता...'' 

““भाट आसल्यार, अशी आमची गत जावचा नात. 

हं ! आसल्यार म्हणून चडूच उजयाड Feds आसले दिसता.'' 

कोयतूल मेळना आनी कांतूची इल्ली-इल्ली जिडक वाडटा. तसो तो 
तिजेर एक धेकणो घालता,'' TAT वगी राव पळोवया !'' 

“'हाण्डेर आसा चेडो आनी सोदता सगलो वाडो !'' 

““तुगेल्यो त्यो जाणवायो मागीर सांग. पयलीं कोयतूल खंय दवल्लां तें 
सांग !'' 

“हे तें कडाश्याक लायलां तें कोणाक म्हाकां पळयता ?'' 

“'हात्तततेच्या !'' AT म्हणून कोयतुलाक दोन गाळी सवल्यो, मात्सो 
मुमुरकोच हांसलो, आनी कुत्र्यांक घेवन घराफाटल्यान चलत रावलो. 


सावळयो/४१ 


रानांत भोवतना कांतूक तसो कोणाचो वांगड लागना. एकोलयो कोलो 
कसो काट्या-खुट्यानी आनी झिली-झोपांनी एकटोच हेडटलो. भ॑य म्हण्टा 
ती गजाल तेका केन्नाच आपडूंक ना. शिवाय रानांतल्यो आनी गावांतल्यो 
तेज्यो धाडसाच्यो आनी विद्वानपणाच्यो गजाली कोणाक खबर ना असो 
एकटोय वाड्यार आसचोना. कोलो म्हटल्यार सामकोच कोलो. 

उंटावरी धेपां मारीत तो रान कात्रीत वयतालो. भिरभिरती नदर कुत्र्यांच्या 
वासा फाटल्यान जाल्यार केन्नाय झाडां-झिलिनी Aad कोणाक तरी 
सोदताली. कोणेय किर्देंय दडोन दवरचें आनी हेर्णेन तें सोदून काडचें अशेच 
तरेचे वसवशे नदरेन.... तकठेंतल्या विचारानी तर तेजी नदर आनी गतय 
अदिकूच वसवशी करून सोडलेली. 

सकाळीं शेतांतल्यान येवन तो च्यायेक म्हणोन भायल्याभायर गाड्यार 
Teal. तेणेन थंय त्यो चलतल्यो गजाली आयकल्यो. आनी तेज्यांतलो 
शिकारी आनी मांसाहारी राकेस एकदम जागो जालो. तेज्या -दातांक 
इल्ली-इल्ली धार येवपाक लागली. त्याच नेटान कसल्याय सावदाचे आशेन 
कुत्र्यांक घेवन रानांत गेलो. आनी हिराटे नदरेन वसवश्यानी भोवपाक 
लागलो. अतृप्त नदर आनी वदोळच्यो त्यो गाझ्यावयल्यो गजाली तर तेका 
अदिकूच अस्वस्थ करताल्यो. धोलार तोणी पडची ast एकएक वाक्य तेजे 
तकलेन तेका आदळटा कों दिसपाक लागलें- 

“गोटण्या तोवरार देव कोले पावल्या खंय मरे.” एकटो. 

“aa जाल्यार गोरवां-बोकडांक पातयेवन चळचेना. एक-एकट्याक 
नाच्च करतले.'' कोण तरी शिटकायता. 

“तें बरें आसा रे. सद्या आमकां आयती शाकोती तरी मेळटली .'' तेजी 
उतरां दुसर्‍यान अशीं सोपयलीं- 

“अयवय. बरी मेरवां आनी चितळां घेवन येयल्यार पुरो... पेर्ना सोडाच, 
हाडां तरी चोकपाक मेळटली.'' आनी लाळ गळयत हांसलो . 

“जाणा मरे. राती खंय पलतडच्या लोकानी एक Ade हातयलें.'' 
कडेच्यान कोणतरी हळूच उलयलो. तेन्ना रोखडोच दुसरो म्हणपाक लागलो- 

“Gat कोणेय वाटो पावयलो काय किदे रे 2” 

“वाटो पावोवना रे... पुणून एकट्यागेर रातपाळयेक Seat. शे ! किदें 
तेजे बायलेचो हात म्हणून सांगू ! व्हडल्या रानप्याच्यान रांदूक जावचेना 
अशी शिजयल्ली मरे शाकोती. सामकी जल्मभर याद उरतली आं म्हाकां.'' 

““खाल्ल्याच्यो आनी मेल्ल्याच्यो गजाली करून आमच्या पोटांत पडपाची 
व्यवस्था काय जावचेना मरे ? सद्या देवकोले खंयचे वाटेन आसले ते कोणेय 
पळयल्या जाल्यार सांगा !'' 

“हांवूय तेंच म्हण्टा. दर्यातल्या इस्वणाक तळपाच्यो गजाली पुरो करा. 
देवकोल्यांच्या तावडितल्यान किदेंय उल्ल्यार मेळपाचें... नाजाल्यार बाप्पाय 
ना आनी पुडर्वेय ना. तितूर आनी त्या भयांक्रित जनावरांपासून सालवार 
जावपाक जाय !'' , 

“आरे देवाचे कोले ते मागल्यार कोणाक ना म्हणपाचे ना. हाडांतरी 
सांणटले.'' 

गजाली चाळूच आसल्यो. जायते जाण लाळ गिळटाले. 

कांतूच्याय तोणाक लाळ सुटलेली. तो तसोच उठलो आनी चलोंक 
लागलो. शाकोती खावपाची तेजी वान्सा खुबूच वाडलेली. कसली तरी फाटी 
लागण येवन वाड्यावयली सगली कुकडां मेली आनी सगल्या लोकांची गत 
सामकीच करून वडयली. कांतूनय जायते दीस जाले मसाल्याचे खावंक 
नासले. आनी आयज वाडलेली वान्सा घेवन आनी कसलो तरी निश्चेव 
करून तो तडक रानांत रिगलेलो.. 

अशे केन्नाय देवकोले येतात. आनी गांवकार्‍यांक अशेतरेचो फायदो 
करता. नाजाल्यार जायतें लुकसाणूय करून नाच्च जातात. देवकोले केन्नाय 
दुकर, चिजळ, गोरू जांव कसलय सावज मारता, आनी सगले मेळोन 
खातात. तेंका एक सवंय आसा; Wet भल्ली म्हण्टगीर ते Sess सावजाचें 
मांस थंयच साणून ते पासयेक वयतात. आनी मागीर, खाल्लेले जिल्ले 
म्हण्टगीर परत उल्लेले येवन खातात. AM केन्नाय साणून Tes कोणाकय 
मेळटा तें व्हरोन खातात. जावं dal धांवणोनूय मांस व्हरतात. पुणून 
एकट्यादोगांनी तेँचेकडच्यान मांस काडून घेवप खुवूच भिरांकूळ आसता. 
अर्श AG ad आयज, ara आपल्याक खंय तरी मेळूळ्यार पुरो 
म्हणून आशेन कुत्र्यांक घेवन एकटोच गेलो. आशेफुर्डे भंयाची तेका इल्लीय 
पर्वा ना. 

कांतू कुत्र्यांक घेवन रानांत गेलो आनी हात हालयत परत येयलो, अर्श 
केन्नाच घडोना. तेका एक खापो पारधी म्हणूनय गांव वळखता. आनी 
आयज तर तो निश्चेवूच करून गेला. तेगेल्या कुत्र्यांनी तेका केन्ना तोण 
वाकडें करपाक लावना. अशी 5 बडकां कशी दिसपी ती दोगांच कुत्री 
सादारणश्या सावदाक कांयच न्हू करून आड वडयतालीं. गार जावं सोसो 
तरी तेका मेळोवन दितालीच . 

पुणून आयज कितलोसोच वगत जालो. माथ्यावयल्यान सूर्या वरोच 
सकयल देंवलो, तरी तेका आजून कोणाचीच जाग मेळोनासली. घडये 
देवकोल्यांच्या वासान सगलीं सावदां खंय तरी दडोन रावल्यां आसतली. 

कांतूकय अजाप दिसपाक लागलें. तेका केन्ना इतलो वगत भोवचें पडो 
नासले. तेगेल्या कुत्र्यांकूय बेजार येयल्ल्याभाशेन तेका दिसपाक लागलें. 
भायर, भायर वास काडून आपले सरी येवपी कुत्री ASA फाटोफाट चलपाक 
लागलीं. तेन्ना तेणेन चितले. आतां आपूण घराकडेन परतल्यार बरें. शिवाय 
तो आतां बरोच पयस पावल्लो. घराकडेन पावता म्हणसर सारकी तिनसांज 
जातली. आनी दोनपरां जेयनासतना येयल्ल्यान तेज्या पोटाक भूक 
' लागलेली. तेन्ना तेणेन आपल्या कुत्र्यांक म्हटलें, “किदे रे आयज कांय ना 
मरे ?... भूक लागली ?... तुमी तरी किदेंय धरून खायात मरे !... चला 
या आतां घरा.'' तेजे नदरेंतलें वसवशेपणय आतां उणे जाल्लें. हेवटेन, 
तेवटेन पळयत चलच्या बदला तो घरावशीं नीट चलपाक लागलो. कुत्रीय 
तेज्या फार्टीफुडें चलपाक लागलीं... 

चलतां चलतां तो गांवा लागसर आसलेले दोंगुल्लेच्या पायांकडेन पावलो. 
दोगरांआड उल्लेल्यान तेका सूर्या अस्तमलो कसो दिसतालो. हरशी सूर्या 
आतां अस्तमचोच जाल्लो. दाट रानांत आसलेल्यान तेका मात्सो काळोख 
कसो दिसपाक लागलेलो . 

ती दोंगुल्ली हुपली म्हण्टगीर तेका गांव सारकोच लागीं... आनी आतां 
तर तो ते दॉंगुल्लेचे तोवरार पावल्लो... बेजार जाल्ल्यान तेका आपूण 
खुवूच जाम जाल्ल्यावरी दिसपाक लागलें. 

अकस्मात कसलो तरी आवाज येवपाक लागलो. कोण तरी जनावरां 
झगडटा काय वाकुळटा म्हणून कांयच समजनासलें. आवाजय वळखीभायलो 
आसलो. कांतून ते देवकोलेच आसपाक जाय म्हणून दुवाव काडलो. तेणेन 


४४/सावळ्यो 


आपल्या कुत्र्यांक सादूर करच्यापयली ते कान केन्ना उवे करून त्या 
आवाजावाटेन पळूळे, तें तेकाच कळूळे ना. तो कांय वेळ जाग्यारूच गप्प 
उल्लो. तेज्या आंगान फावो fads aot नासले, तरीय तो त्या 
आवाजावाटेन सादुरतायेन चलपाक लागलो. | 

पुणून अचकीज तेजो एक कुत्रो 'कुय कूंय' करीत तेजेवशीं धांवत 
येयलो. fhe जालें म्हणून तेका कांयच समजलें ना. कुत्र्याक THA जाल्यार 
कोणेनतरी हुरवडला आनी रक्तां येतात. दुसरोय कुत्रो शेपडी भोकांत 
घालून कांतूच्या पायांकडेन दडलेल्याभाशेन करपाक लागलो. 

कांतूक आपल्या ह्या कुत्र्यांची अशी जाल्ली अवतिकाय पळोवन तिडक 
माल्ली. ही अशी तेची गत देवृकोल्यानीच करपाक जाय असो तेणेन अदमास 
काडलो. आनी एक बरो मोठो तोणको काडून घेवन त्या येतल्या 
आवाजावाटेन वचपाक लागलो... कुत्री तेजेवांगडा भियेत-भियेत चलतालीं . 
चलता-चलतां एकटो कुत्रो तेका आडोवपाक लागलो. घडये तो आपले 
भाशेन तेका तेवटेन वचोनाका म्हणून सांगतालो जावंये. पुणून तेका पायान 
धुकल्लेल्याभाशेन करून तो फुडे फुडे चलत रावलो. 

तो येतल्या आवाजाच्या सामको लागीं पावलो. थंयचेच एके झिली 
आडसून तेणेन पळयलें. एका मेकळेश्या जाग्यार जायते देवकोले कसल्या 
तरी सावजाक धरून तेजी मांसां हेवटेन- तेवटेन वडून-वडून खाताले. कांय 
जाण वाकुळटाले तर कांय जाण मासांच्या कुडक्यांक लागोन झगडटाले. 
थोडे वगीच हेवटेन-तेवटेन बोवाळलेल्याभाशेन करताले. 

तें मांस पळोवन कांतूच्या आंगांत एकदम वळगें asd. तेका आपूण 
खूब मोठो जाल्ल्याभाशेन दिसपाक लागलें. तेणेन आपले हातिंतलो तोणको 
उबाल्लो आनी झिलिंतल्यान भायर सल्लो. आपल्या कुत्र्यांक उलो केलो 
आनी देवकोल्यांक धांवर्डोवपाक नेटान बोवाळ करून TAT आंगार धांवलो . 
पुणून तेदेवगत कुत्रे थंय खंय आसले, तेंच्यानी केन्नाच कूस माल्लेली . कुत्री 
ना तीं पळोवन तो काचाबूल जालो आनी देवकोल्यांच्या भंयान किंळच्यो 
मारपाक लागलो. सादूर नासलेल्या कोल्यांक किदें घड़टा म्हणून कांयच 
समजना जालें. तेवूय भियेले. तोंडांतले मांसा कुडके थंयच साणून पळपाक 
लागले. ते पळटा ते पळोवन कांतूक मात्सो धीर येवन मात्सो नेट चडलो, 
आनी हातिंतल्या तोणक्याच्या आदारान तेका धांवडोवपाक लागलो. तेजी 


सावळ्यो/४५ 


आशा अदिकूच उमळूळी... पुणून ते काळाचे देवकोले. तेंच्यानीय आपलो 
धीर सोडलो ना. कांयजाण घुरघुरोन कांतूच्या आंगार धांवन येवपाक लागले. 
धाडशी आनी बुदवंत पारधी तेंच्यावांगडा एका व्हड पराक्रमी शिंवाभाशेन 
झुंजतालो. देवकोल्यांच्या आवाजांत कांतूचो आवाज घुस्पल्लो. तेंच्या 
आवाजावांगडाय तो झूंज खेळटालो ... 

कुत्री घराकडेन पावलीं. काळोख जालो. तरीय कांतू घराकडेन येवना. 
म्हणून कांतूचे बायलेक वगीच हुसकोसो दिसपाक लागलो... ती चिमणी 
घेवन वगीच हेवटेन-तेवटेन भोवपाक लागली... तिज्या पायांक किदे तरी 
TITS लागले म्हणोन तिणेन चिमणेच्या उजवाडान ANH पळयलें... पळय 
जाल्यार रगत वतलां. ! त्या रगताच्या मागान गेली, आनी तें थंयचें चित्र 
पळोवन वेश्टीच किळची माल्लेल्याभाशेन' केलें. कुत्र्याक कोणेनतरी 
फोउलेलो . रगतूय येतालें. तो आपल्या आंगावयलें रगत कडकडत चाट्टालो.. 
सेशन उसा या कुतर्याक पळयलो . तो भायर हाण्डेपोना घातलेल्या उज्याकडेन 
वगा Tes करून न्हिदलेलो. ती लागी येतकीर तो उठलो. आनी मात्सो 
भियेल्ल्याभाशेन करून विचित्रूच सो वागलो. तिका तें तेगेले वागप दुबावीशें 
दिसले. घरचीच मनशां कशीं वागपी हीं जनावरां आयज अशी किदें करतात 
? तेची अशी अवतिकाय कशी जाली काय ?... तिगेलो घोव खंय गेलो 
काय ? घोवाक सोडून पयस रावपी न्हू अशे हे कुत्रे आयज तेका सोडून 
कशे येयले काय ?... तिज्या दोळ्यांमुकार कितलेशेच प्रस्न उप्रासूंक 
लागले... आनी दोळ्यांमुकार काळोखूच-काळोख कसो दिसपाक लागलो. 
आपणाक घुंवळ येता कें दिस्तकीर तिणेन थंयचेच एके म्हेडीक घट धरून 
त्या कुत्र्यांक विचारले, “तुमचो धनी खंय रे ?... खंय रानांत बी साणून 
यवना मरे ?... सांगा मरे 2...” ती तेंका विचारताली आनी कुत्रे तिज्या 
तोणाक शुन्य नदरेन पळयताले... तिका किदें करचें आनी PRE ना म्हणून 
कायच समजनासलें... 

तिणेन आपल्याक सामाळूळी; आनी जायत्या जाणांक एकठांय करून 
त्या फोडलेल्या कुत्र्याक दाखयलो. ती खुबूच भियेल्ली. तकलेतले दुबाव . 
तर तिका सामकेच अस्वस्थ करताले. तितूर जमलेले लोक कुजबुजताले... 

“म्हाका तर दिसता हैं देवकोल्यांचेच काम आसपाक जाय !”' 

'म्हाकांय तर्शेच किदें तरी जावपाक जाय अशें दिसता." 


४६/सावळ्यो 


“हय मरे. मागीर कांतूचेर बी तेंच्यानी !... नारे वगीच दुबाव सो 
दिसता म्हणोन म्हण्टा... खरें - he...” 

तिज्यान, ते उलयतात तें आयकुपाक नजो जालें. तिणेन आपल्या 
कानार हात दवल्ले, आनी आपल्या घोवाक खंयच्यानूय सोदून हाडात 
म्हणोन कळवळोन तेच्या पायां पडपाक लागली... 

तसो एकएकटो फार्टी सरपाक लागलो. कोण कुशिच्या काळखांतसून 
ती किदे करता काय म्हणोन पळयताले. कोणूच तिज्या उलोवण्याची पर्वा 
करी नासले.'' 

तेन्ना एकटो जाण्टोसो खुबळूळो | म्हणपाक लागलो, “थू ! तुमचे 
अकलेचेर आनी ते जुवान कुडिचेर ! एकट्याच्याय आंगात तापलेले रगत 
ना काय म्हणटा... हे एके निराधार अस्तुरेक आदार दिवपाक कोणांच्यांतूच 
ताकद ना !... जाल्यार हो गांव तरी बांदून किद्याक रावल्या ?... एकामेकांक 
पावना तो गांव कसलो ?...'' जाण्टेलो उल्यतालो. तसो एक-एकटो जागो 
जाल्ल्याभाशेन लार्गी येवन बांगर वैलाभाशेन आपली तयारी दाखयतालो . 

तितुल्लोच एकटो म्हणपाक लागलो, “आरे बाप्पा तूं किद्याक वगीच 
तोणाची खाज भागयता ?'' 

“मागीर ती वदोळच्यान रडटा तिका मार्त्शे तरी पळया मरे.” बाप्पा. 

“कोणी ना म्हटलां ?'' दुसरो. 

“आरे, पुणून तेका सोदप खंय म्हणून ?'' तिसरो. 

“रानांत वगीच भोवलो म्हणोन तो fe आमकां मेळपाचो आसा ?” 

“आरे हो पळया, इटो राखणो किदे तरी सांगोक सोदता .'' कुशितल्यान 
एकलो कोणतरी मोठ्यान उलयलो . 

तशे सगले तेजेवशीं घुंवले, आनी तो fae सांगता ते आयकुपाक 
तयारेंत रावले- 

तो कांयच सांगना ते पळोवन एकल्यान एक धेकणो घातलो, “आरे 
सांग मरे ! किदें सांगपाक सोदतालो ते ?'' 

“हाये मरे... हांयें मरे, तिनसना एक कसलो तरी बोवाळ आयकल्लो .... 
हे ऽ ते फाटले दोंगुल्लेच्या तोवरार कोणतरी Wer काय केचकेचता म्हणोन 
कांयच समजनासले... म्हाकांय भंय दिसपाक लागलो... मागीर हांयेन वगत 
करी नासतना गोरवां आमडिलीं ...'' 


सावळ्यो/ ४७ 


तेगेठें तें आयकोन सगले गप्प जाले. मागीर आपापल्या भितर कुजवुजोन 
हू - न्हू ते दुबाव काडपाक लागले. 

पुणून वगत गजाली करपाचो नासलो. फाटी-फुर्डे जावन थोडे लाटन, 
दिवो घेवन तेका सोदून काडपाक मुकार येयले. कोण कुकारे घालतालो 
जाल्यार थोडे मस्तेपणानी ALATA आवाज काडटाले. कोण-कोण दुवावान 
वगीच हांगा - थंय बारीकसाणेन सोदताले. जाल्यार थोडे कोणाचोय माग 
लागला काय म्हणोन पळयताले... चलता, चलतां राखणो म्हण्टालो थंय त्या 
जाग्यार पावले. पळय जाल्यार खर्‍यानीच कोणाचीतरी ताज्जी हाडां आसली. 
तीं पळोवन सगलेच वग्गी जाले. प्रत्येकाच्या मनांन एकूच दुवाव- ह्या 
हाडांभितर कांतूची बी हाड़ां ना मरे !!' 

इतल्यान कोणाक तरी उल्याच्या अंतराचेर उजो पेटलेल्याभाशेन दिसलें. 
सगले वग्गी आसलेच तरीय भितरल्या जाण्ट्यानी थंय पावसर वग्गी रावपाची 
शिटकावणी दिली. मागीर वगीच मनांत भ॑य धरून एक-एकटो उज्यावाटेन 
वचपाक लागले... 

आनी मागीर थंयचे तें चित्र पळोवन सगले एकामेकांक पळयत 
हांस-हांसता... कांतू बरो कोणाच्या तरी मासाचे कुडके भाजून दातांनी 
वडून-वडून खायत आसा... तेंच्या हांसपान तो मात्सो भियेलो. पुणून सगलें 
समजतकूर तोय हांसपाक लागलो. तेन्ना कोणेतरी तेका तापयलो. तशे तेजें 
मुखामळ माळ बावलें. पुणून चडशांनी तेका शाकोती कसली भाजलेली तें 
विचारीत हार्तीक मेळत तो कुडको वसवशेपणानी उखल्लेलो. तेन्ना तेणेन 
सांगले- 

““देवकोल्यानी एक व्हडलो शिंगाडी माल्लेलो. आनी ते तेका खाताले... 
हांयेन तैका धांवणायले. पयलीं मारे घुरघुरोन आंगार येयल्ल्याभाशेन केलें. 
पुणून दोगांजाणाचेर बरे तोणके पडोनाका, सगले पळूळे. मागीर ती सगली 
शाकोती म्हाजीच मरे ! पोटाक भूक लागलेली आनी लाळ तर वत्ताली. 
म्हटलें थोडें हांगाच भाजल्यार बरें... '' म्हणत तेणेन एक Seat धेकर 
सोडलो आनी वाकिच्यानी हातितल्या कुडक्याक घांस माल्लो. 


४८/सावळयो 


बोट दाखोवपी 


Asad, रातचे तीख-आमट जेवन सगले हातरुणाचेर लोळटाले. 
सुमार रातची इकरा वरां जायत येयल्ली. aed दीस आसलेल्यान 
रस्त्याकडेचे सोडले जाल्यार चडशा घरांतले दिवे पालवल्ले. वाड्यावयली 
कुत्री कोणाल्यातरी पल्ल्याकडेन, मोवशे जमनीक जावं रेवेंक फोण मारून 
गुटली करून न्हिदलेलीं. तरीय मदीच कोणाल्यातरी कुत्र्याचे भोकप आयकूंक 
येताले. अशे हे शांततायेन वाडो न्हिदेचे सुवादीन जातालो... इतल्यान 
कोणालेतरी व्हडलें हांसप, वाड्यावयली निरव शांतताय चिरीत गेलें. 
कुत्र्यानीय आपल्या वोवाळान तेज्या हासपांत भर घालून वाड्याक मात्सो 
जागयलो. मागीर बर्‍या वगतान परत शांतताय. जागवल्ल्या लोकानी परत 
आपले दोळे MIS. कांयजाण खिणाभितर घोरेवपाक लागले. परत कोणेतरी 
शांततायेचो भंग केलो. 

कोणतरी दादलो व्हडल्या-व्हडल्यान रडटालो. बोबो हुयेली मारतालो . 
आपल्याक “'खाल्लो, माल्लो... फोणांत घातलो... धांवा रे... पावा रे 
AY म्हणोन- म्हणोन व्हडल्यान वोवो मारतालो. वाडो खिणाभितर जागो 
जालो. वाझ्यावयले कांय कर्ते लोक आपलीं न्हेसणां सामाळीत, आनी चादरां 
आंगाक गुटलायत, त्या अवाजावशी धांवले. हो आवाज गांवाक नवोच 

आसलो. किदें जालें म्हणोन कांयच समजनासलें. त्या दादल्याभोवतणी खूब 
जाण जमा जाले. कोण म्हणोन कांयच समजनासलें. कोणे-कोणेन तेका 
विचारलें, “आरे वाबा तूं कोण ? तुजें किदें जालां ?” तेका खूब किदे-किदे 
विचारलें. पुणून तो आपलें रडप सोडपाकूच तयार नासलो. इतल्यान 
कोणेनतरी म्हटले, “आरे चल हेका त्या लायटिच्या खांब्यापोना व्हरोया.'' 
तेका दुसर्‍यानय साथ दिली, ““अयवय. निदान कोण तें तरी वळखुपाक 
मेळटलें.”' AT म्हणून तेज्या हातीक धरून त्या खांब्यापोना हाडलो ... 

कोण तरी मध्यम वयाचो. आंगार लळलेले उंची कपडे. म्हेळी जाल्ली 
गोरी कात. अश्या भेसांत - पळोवपाक चित्र-विचित्र. तो वळखी भायलो 
दिसतकीर तेका एकल्यान विचारलें, “आरे बाबा, तूं कोण- खंयचो ? तूं 
असो ter किद्याक ?” 

तो दादलो बारिकसाणेन सगल्यांक नियाळीतूच wat. 

“आरे तूं असो आमकां पळयता किद्याक ? तुर्जे fet जालां ते सांग 
मरे.” कोणतरी जाण्टोसो उलयलो. | 

“म्हाजें. म्हाजें किदें जालां ?'' अशें म्हणत तो भितरल्याभितर रडकुरेंच 
हांसलो. 

“मागीर रडटालो किद्याक तर ?” 

“अयवय. eel किद्याक ? बायेच्या मड्याक =!” कोणेनतरी 
जाण्टेल्याक साथ दिली . 

“रडटालो ! कोण रडटालो ?... हांव रडटालों !!.... च्ये ! किदे उलयता 
रे !” तेणेन सगल्यांक पळयत-पळयत म्हटले, आनी लागलो हासपाक “तुमी 
हांगा सगले न्हिदेच्या सोपनांतल्यान बी येवना मरे ? म्हाकां हांगा 
सोपन्योवपाक |” आनी परत हांसलो. 

“हय. आमी सोपनात आसा काय तूं सोपनेता रे, सारको साबुद्देर 
आसा मरे तूं ? काय जाय रे खर्चाक 2” अशें म्हणून समतें तेज्या 
भुस्कोटाक धल्लें. हो कोण तरी कोपाचें मारपी कसो दिसतालो. 

“आसो रे, आसो रे. किद्याक मारता तेका ?... म्हाकां तेजी मनःस्थिती 
बरी दिसना. हो कोणतरी मनोरूग्ण आसा अशे म्हाकां दिसता.” अशें 
म्हणोन कोणेनतरी तेका मारतल्याक आडोवपाचो येल केलो. 

“we ! हो तसलो कोण न्हू. म्हाकां तर हो पिसो कसो दिसता, पिसो.'' 
अशे म्हणत तेज्या भुस्कोटाचें सोडलें आनी “ee आमची बेश्टी न्हीद 
चाळयली, इतल्यान बरी एक झेम जातली आसली.'' अशें म्हणत तो पांय 
झेडपीत काळखाचे वाटेन नाच्च जालो. 

बाकिच्याय लोकानी “पिसो, पिसो'' म्हटले, एकामेकाक हांसले, आनी 
आपल्या घरावर्शी फाकले. 

त्या पिशान मागीर जायते दीस लोकांक त्रास दिलो. तो खुबश्या 
भुरग्यांचो एक मनोरंजनाचे साधन जावन पडलेलो. ल्हान रडटल्या भुरग्यांक 
आवय तेजो भंय घालून थांबयताली, जेयनासलेल्यांक भरयताली. तसो 
जायत्या तरानी तो वाडेकारांक फायदेशीर आसलो. शिवाय वाड्यावयलें 
निवळसाणिचे काम तर तो एकदम बरें करतालो. मेळत थय वडयल्ली 
हळशीक आनी कोयर, तो पैस खंय तरी एकठांय करून बरो सुकयतालो 
आनी मागीर लासतालो. जायतेकडेन फकत राशीच मारून दवरतालो. बरें 
किदेय मेळूळ्यार आपल्याच वांगडा घेवन भोवतालो. अशीच एक कोणाली 
तरी शेणलेली घड्याळ तेजेकडेन मेळूळी. थोडे लोक तेजेकडच्यान जाय तीं 
कामां करून घेताले. तेका किदेंय पोटाक मेळूळ्यार पुरो आसले. पुणून 
एक-एक दीस तेजें खुबूच चाळवतालें आनी मागीर बोवाळ करतालो . पयली 
बोबो मारता म्हणून थोड्यानी मारूनय पळयलो, पुणून माल्ल्यार dot चडूच 
जावपाक लागलें. करतां-करतां लोकांत तो एक वाझ्यावयलोच कसो जावन 
पडलो. 

आनी, एक दीस तो नाच्च जालो. वाड्यावयलोच कोणतरी 
शेणलेल्याभाशेन लोकांक दिसले. तेणेन केल्ल्यो कोयराच्यो राशी पळोवन 
तेजी याद काडून लोक थोडे दीस हांसले, आनी तेका विसल्ले. जाल्ल्या 
कोयराक पळोवन केन्नाय कोणय तेजी याद काडी आणि म्हण, “पिसो 
आसलेलो जाल्यार हे हळशिकेक आमकां दांग मारून वयची पडची 
नासली.'' तरीय तेणेन झाडांमुनानी पुजून दवल्लेले फातर गांवच्यांक देवाच्या 
नावांन तेजी याद करून fears. किद्याकतर फातर बरे रंगोवप आनी तेंका 
पुजप हो एक तेजो छंद आसलो. 

एकदीस सदांभाशेन राखण्यानी आपलीं MA SAA उदकाक हाडलीं . 
गोरवांवांगडा राखणेय उदक पियेताले. इतल्यान कोणा एका राखण्यान 

भियेल्ल्या सुरानीं किळांच माल्ली. बाकिचेय राखणे तेजेवर्शी धांवठे. पळोवन 
सगळ्यानी वांगडाच म्हटले, ““देव !'' 

गोरवां थंयच साणून एकटो लागींच आसलेल्या वाड्यार, “देव, देव'' 
म्हणत धांवलो . सगल्या वाड्याक एकठांय केलो. आनी न्हंयचेर घेवन येयलो . 
येतना जायत्या जाणांनी आपलेवांगडा उजवाती-फुलां हाडलेली, तीं तेका 
घातलीं. त्या देवा भोवतणी एकूच गर्दी जाल्ली. कोण नाल्ल फोडटाले... 
कोण नाक घासताले... लोक आपली घरां-दारां सोडून तेका भजताले... 

देव. देव म्हटल्यार HASH. एका व्हडल्या झाडापोना काळया फातरांची 
रास आसली. ते राशीर एक सुळसुळीत मात्सो लांवडयो आनी बरो रंगयल्लो 
फातर आसलो, आनी तेज्या भोवतणी बारशी जाल्लीं फुलां घातलेली 
आसली . | 

तें पळोवन जायतेजाण आपापले परीन उलयताले... 

“आरे किदें करपाचें थारायलां तुमी ?'' 

“fhe म्हटल्यार आतां देवाक उजोवपाचो.'' 

“माली रावात आं... म्हाकां एक दुबाव मारता !'' 

“किदे ?... कसलो दुबाव मारता ?" 

“पलतडच्या लोकानी आमच्या वाड्यार करणी बी करूना मरे." 

“ait राव ! तोण आसा म्हणून किद्याय ft उलयतलो. माल पडटलें 
तुकां ते आं ? घे. घे. आतां पोले फोडून घे.'' एकट्यान तेका शिटकायलो . 
“म्हाका दिसता. हो देव रातोरात वयर सल्ला आसतलो... पळय मरे आपले 
घटसाणीक समतेच फातर घेवन वयर सल्ला |” 

“म्हाका हीं फुलां पळयल्यार दोन दीस तरी जाले शे दिसता... तें किर्देय 
जावं आमच्या वाड्याच्या कल्याणाक हो देव धांवन येयला म्हणपाचो .'” 

“हय तर रे. भेडशी तें ess देऊळ बांदलां तें जाणा मरे ? तोवूय 
देव असोच रातोरात वयर सल्लेलो खंय ! आतां कसो गांव सुदारला पळयला 
मरे ? आमकांय आतां देऊळ बांदपाक जाय ! न्हंयचेकडेक पंढरपूरचे कर्शे 
||”? 

करतां करतां सगळे लोक देऊळ बांदपार्चे उलोवप करपाक लागले. 

इतल्यान कोणतरी पलतडच्यान खुबशे फुलांचे घोस घेवन येतना लोकानी 
पळ्यलो. देवाचेर वी आपलो हक्क सांगत म्हणून सगले तयारेन रावले. 

थोड्यानी तर शेवटुपाक फातरय हातिनी घेतले. तो येयलो आनी देवालागी 
वचपाक लागलो. तो लागी पावता, पावता तेका एकट्यान वळखलो - 
“आरे हो तो 5 पिसो मरे ! बरो फुगला मरे ! अ 5 य तूं आनी हांगा 
खंय रे ?” 

“आरे तो देवाकडेन बी वचत आं ? कडेक काडा तेका.'' दुसरो. 

““अयवय. फुलां घेया. आनी धावणोवन घाला तेका.'' तिसरो 

पिशाक आनी भोळ्याक देव रोखड़ो दिसता म्हण्टा, ती गजाल मात 
म्हाकां आयज पटली आं !'' चौथो 

आपल्याक धुकलता ते पळोवन पिशान करन्नाय मारपाक सुरवात केली. 
म्हणपाक लागलो, “'देव म्हाजो. देव हांयेन पुजला !'' 

. “कोण सांगता ?”' एकट्यान विचारलें. 

“हांव सांगता न्हू.. ना, ना. देवाकूच विचारा... सांग रे देवा ! तुकां 
कोणी पुजला तो ? हीं फुलां कोणी घातल्या ती...” पिसो. 

“आरे, तूं जाय ती फुलां घालतलो. पुणून आमच्या देवाक पुजपाचो 
अधिकार तुकां कोणेन दिलो ? आं ? चला, चला तेका पयलीं हांगासल्ल्यान 
धांवणयात.'' कोणेनतरी जाण्ट्यान आपले अधिकारपण दाखयलें. 

पिशान देव आपलो, आपूण पुजला, म्हणोन सांगपाचो खूब येल केलो. 
पुणून तेजें कोणेच आयकलें ना. तेजेकडची फुलां घेवन, पांच-स जाणानी 
तेका धावणोन घातलो. आनी आपलो वावर, घरां-दारां सोडून येयल्ले लोक 
उजळणेची पुजा-जात्रा करपाचे तयारेक लागले. 

मुठय 


वड पुनव लागी-लागी पावतांली आनी म्हाज्यांतली अस्वस्थकाय 
अदिकूच जाणवताली. काम करतना म्हाज्यासारक्या क्लार्काकडल्यान 
परत-परत जातल्यो चुको पळोवन प्रंसिपलाकूय मालं अजापूचशें दिसतालें. 
हें तेज्या उलवण्यावयल्यान सारकें कळ. हेविशी तेणेन म्हाकां एक-दोनदां 
विचारले, पुणून हांवेन कांय ना. आपशीच जातात अशे म्हणून सांगतकच 
वो वगीच रावलो. हेर जायत्या जाणानी म्हाजीं फकाणां केल्लीं. पुणून 
प्रोफेसर बाळूक सोडून कोणाकूच ft घडलां म्हणून खबर नासली. 

वडा पुनवेदिसा आमच्या गावांत एक व्हड सण मनयतात. कोणाच्या 
तरी एकट्याच्या मरणान संबंध गांव खोस मनयता. अशा हया कृत्याक 
सदांच म्हाजो विरोध आसता. पुणून इतल्या लोकांफुडें म्हाजें कांयच चलना. 
म्हाज्यावांगडा म्हाज्या सारक्या विचारांचो असो आमच्याच गांवच्या 
भाटकारलो पूत प्रोफेसर बाळू आसा. पुणून तो आपल्यापुरतोच विचार 
करून TH रावपी. जमल्यार कोणाय साद्याश्या मनशाक दोन शाणेपणाची 
उतरां सांगतलो, इतलेंच | बाकिचे BTS अक्कल खुटयाळेक लावन दुसरे 
fet करतात तें पळोवपी. :*% *, ' 

तर हे पुनवेक सबंद गांव खडप्या देवचाराक एका रेड्याचो बळी दितात. 
आनी तो दितलो बळी, तेजी जातली निरघूण हत्या पळोवपाक शेकड्यांनी 
लोक जमतात. तेजे हत्येची खोशी मनयतात. ही अशी कितल्या वर्साची 

परंपरा आनी रीत केन्नासावन सुरू जाल्या म्हणून सारके कोणाकडून खबर 
ना. कोण म्हण्टा, केन्ना तरी दुकोळ पडलो खंय आनी लोक, जनावरां, 
किडे कशीं मरपाक लागलीं. तेन्ना कोणा एका अनवळख्याचो खडप्या बळी 
दिवन तो दुकळ आनी ती पिडा सोपयल्ली. आनी तो बळी दिल्लो दीस 
आसलो- वडा पुनवेचो. पुणून मागीर देवचाराचें खडप रगतान सारके 
न्हावणोवपाच्या निमतान तेका फुसलोवन मनशाबदला रेड्याचो बळी 
दिवपाची रीत चाळू जाली. म्हाकां ही एक नवलकथाच कशी दिसता. आनी 
केन्नाय जाण्ट्यांच्या पिशेपणाचेर हांसुकय येता. आनी खडपो देवाचार 
म्हटल्यावर म्हाकां तर ल्हान-पणांतसावन एक विचित्रूच प्रकारसो दिसता: 

गांवावयले कुमयाळये दोंगुल्लेर तशीं जायती खडपां तळपां आसात. 
पुणून ह्या खडपाचें वेगळेपण म्हटल्यावर तो सादराणसो मनशाच्या SATA 
कसो दिसता. पोट आनी तंकली आसा कशीच दिसता. पुणून तो बरोच 
व्हड आनी काळोच फातर भयांक्रीत कसो दिसता. जेका लागोन तेका 
खडपो देवचार म्हटला जायत. तशो तो अशेतरेन जावपाचेर जायत्यो काणयो 
आसात. पुणून हांसपाचेर व्हरपा सारक्‍यो. एक मात खरें, त्या दाटूट 
धोगा-पोगाच्या कुमयानी भल्लेल्या दोगरार एकट्याक वचपाक Aga ! 
थंयसर चडकरून वर्सभर कोणूच वचना. गोरवां म्हसरांकूय चरवाक व्हरतले 
म्हटल्यार चडशीं तळपांच . कोणयू केन्नाय चुकोन थंय गारांक म्हणोन गेल्यार, 
जावं कोणय ala मारपाक वा रोट घाळपाक वयता. आनी हे वडाचे 
पुनवेक तेजे पायें अशें समजतल्या तळपाचेर रेड्याक व्हरून गांवच्या म्हाजन 
ERM धारदार तोलसुऱ्यान एकाच घावान तेजे शीर कातरून तेज्या पायांर 
रगाताचें न्हाण घाल्पार्चे. आनी तें शीर मारतना रेड्याच्या तोणातल्यांन 
“'खडप्या पाव रे'' असो आवाज येता अशी एक लोकांची समजूत आसा. 
त्या खातीर हे पुनवेक जायते लोक पैसुल्यान तें पळोवपाक येतात. आनी 
थंय जात्रेचें सोरूप येता. जायते लोक थंय आपल्यो आंगवण्यो पावोवंक 
येतात, आनी आंगोवकूंय येतात. 

इतल्यान थंयच्या गांवकारांचे आनी म्हाजनांचे बरेंच फावता. 

पुणून म्हाका मात रेड्याचें रेकप आनी बोबे शिवाय तेज्या तोणातल्यांन 
किदेंय उतर भायर सल्लेले खबर ना. 

ह्या. मारपी. रेड्याक . जुस्त..आदल्या. वर्साच्या. वडापुनवेक सोडतात 
मागीर तो वर्सभर कोणायर्चे मेळत.तें-खावन. रोकडोच AS. जाता, तेका 
चडकरून .गांवचे .कोणूच मारिनात...तो.कोणायच्या गोठ्यान. येवन बसता 
आनी.आपल्याक मेळटा तें.खावन-खावन बरोच. मस्तो.जाता. वडापुनवेच्या 
आठवडोभर.आदी.लोक. तेका देवचाराच्या खुट्याकडेन खावपाक.दवर्तात 
थंयच तेका.धरून बांदता..त्या रेड्याक धरपाचे. बाबतीन.लोकांच्योजायत्यो 
समजुत्यो A: SAT म्हणण्याप्रमाण .तो -आपुणूच. येता, आनी 
आपल्याक-त्या. खुय्याक; बांद. SIT...» 
हो..रेडो..चड -करून आंगोवणेकारानी. सोडलेलो . आसता... कोणायची 
: कसलीय .इत्सा- पुराय .जावची SO del. सोडटात; आनी,ह्या.वर्साचो 
'* रेडो.... असोच....आमच्या .६. .- .....मामान.. सोडला ...,आपल्याक., स 
'चेडवांफादल्यान चेडो जावचो म्हणून ..जो पयरूच.जोत घेवपाक जाय म्हणून 
पयश्यांक. म्हाजेकडेन,येवन . गेला 7 
“ह्या. रेड्याक मारपाचो मान- एका .म्हाजन म्हणून. समजुपी म्हाराच्या 
घराण्याक दिला. एका.व्हडल्या पुताच्या फाटल्यान तेजो व्हडलो पूत, मागीर 
तेजो व्हडलो.पूत अर्शे चळत. येयळां ,.आनी..आतां म्हाज्यांबापाय फाटल्यान 
SLA म्हाकां.मेळूळा. मान.म्हणच्यापरस ती.पातकां. करपाचो वगत म्हाजेर 
“FAG, जे प्रसंग म्हाज्या पुताचेरूय येवपाचे आसात. आनी तो रेडो, चंद्र 
SAR, SGA, AR : जाय. तो पुराय..वयर..सरपाक+ जायना 
नाज़ाल्यार .मारपी-मरता:.अशी एक..समजूतः आसा... पुणून .केन्ना- PITT 
मेल्ल्याची.डाका... खबर, ना..तरीय. पुणून...-सोताक.सुशिक्षित समजुपी 
म्हाज्यासारक्यान-हें कप-च्ये! :.... 

8 We. Sa म्हाकां- सामर्के पिशें. छागलेल्या ,भाशेन; जाता... हांव 
म्हाकां.सोताक.आर्विल्या विचारांचो समजतां..लोकांक अशें न्हू-तर्शे, म्हणून 
सांगतां. मागीर हांवेन जर हें अशेतरेचे पातकी-कर्म करीत.जाल्यार समाज 
म्हाज्या तोणांन शेण घाळचेना ? च्ये । हें सगळें येवजुतूच म्हाजी अस्वस्थकाय 
वाडल्या , बाळू सारको. प्रोफेसर म्हाका. फकत गावांतल्यांन पळून:वच. आनी 
पदंरा दिसानी पयत यो म्हण्टा. इतल्यान हांव-सुट्टलो,.पुणून -गांव.. ?.ते 
रेडे? 

आनी हें AIS सोसना जावन, हेविशी गांवच्या म्हालगांवकारांकडेन 
हांव उलयलो. म्हाजो निर्णय सांगलो. पुणून सगले उमथ्या कळशार उदक. 
म्हाजे आनी तेंचे विचार केन्नाच एक जायना जाले. 

बशिंतल्यान हांव देवता थंय आसा. च्यायच्या गाड्यार बसलेल्या शंभू 
गांवकारान म्हाकां हटकिलो- 

“वासो, ये वासो !'' 

तो SIA आवाजान उलो मारता ते पळोवन हांव खीणभर अजापलो. 
पुणून तो सांगतले गजालिची ओलसाण आसलेल्यान तसो म्हाजेर किदेय 
विपरीत परिणाम जाला अशे दाखोवन दिवना. 

तो किदें म्हण्टा ते पऴयत हांव थंयच उबो रावलो. 

आपली जटां सामाळीत म्हाजेसरी पावसर तो कायंच उलयलो ना. मागीर 
सवकासायेन म्हणूंक लागलो, “आयज बरीच तिनसांज केली मरे ?” 

“ना मार्ली काम जालें.” हांव. | 

मागीर मात्सो आवाज बदलून म्हणूंक लागलो, “वासो, आठ दिसांचेरूच 
पुनव - ना ! हरशीं तुकां खबर आसाच तें जाणा हांव. पुणून म्हाकां म्हणोन 
याद करून दिवपाकूच जाय न्हू... जें तें काम दिस्त वगतार जालें म्हण्टकच, 
फुडल्या कामांक कसली आडमेळी आनी येवपाक नाकां. किदे ?”' 

खीणभर म्हाकां किदे उलोवचें आनी तेका किदें सांगर्चे, तेंच समजना 
जालें. हांव चिंतपांत पडला तें पळोवन, तोच फुडें म्हणपाक लागलो, 

“Tod, खरें म्हटल्यार हो गावांन तुजो केल्लो भौमान.'' 

“हय तर... हरशीं म्हणून तुज्या बापायफाटल्यान तो तुजोच मान रे 
।” गांवकारा फाटोफाट गाड्यांतसून भायर सल्लेल्या शेड्डून म्हाकां 
समजायलो . E 

तेंका दोगांयकूय किदें जाप दिवची तेंच म्हाकां समजनाजालें. पुणून 
किदे तरी जाप दिवपाकूच जाय आसली. 

“हांव किदें म्हण्टा जाणा दादू, म्हाज्यापरस जाण्टे आमचे लोक आसतना 
हें हांवेनूच करप म्हाकां कशेशेंच दिसता... शिवाय आमचो काकाय आसा 
न्हू, जाण्टोसो आनी धडधाकट.” 

cast न्हू तें वासो. किदें आसता. ज्या त्या मनशाचे काम जेणे तेणेनूच 
करपाक जाय. आनी हें तर देवाचें काम... असल्या कामांत किदेंय चूक 
पडप म्हणजे मागीर गांवार कसलीं अरिश्टां येवं येता हेजो इल्लो तरी 
विचार कर मरे. निदान ह्या देवचाराचो तरी मान आमकां राखपाकूच 
जाय... आनी... र 

गांवकार आपलें रामायण आनी म्हाभारत सुरू करच्या पयलीं तेका 
आडोवपाक लागीन हांवेन म्हटलें, “न्हू TST बदला आमी एकाक पांच 
ARS BISA... कसोय जाल्यार देव आपलो मान पावोवन घेतलोच.”” 

“शी : शी : अशें उलोव नाका |” अर्शे म्हणत शेड्डू म्हाज्या तोणार 
हात धापपाक पळयतालो, पुण. -उये तेका म्हाजी जात याद जाली आसत. 
आनी तेणेन हात फाटी His “टले, “आरे, रेडो तो रेडो. नाल्ल खंय 
आनी जनावर खंय ?... आनी हें Gai खबर आसा मरे. पयलीं खंय 
देवचाराक मनशाचो बळी दिवचो लाग तो. मागीर खंय देवचाराक 
फुसलावन रेड्याचो मान दिवपाक लागल्या ते. मागीर तेका alee कसो 
पावत ? आरे, रगतान खडप भिजोवपाकूच जाय !'' 

“Gal हरशी हें as सांगपाची गरज ना. तू शिकलेलो, सवरलेलो 
भुरगो. शिवाय चार गांव भोवोनूय थंयचे रिवाज तू शिकला... आमच्या 
Mad मोठेपण तर हे एकेच करणे फाटल्यान आसा. फाल्यां मागीर जायत्या 
Tad लोक येवन जात्रा करतले. देवाक मुद्दाम पायां पडपाक खंयच्यान, 
खंयच्यान ठोक येता ते जाणा मरे तू ? आनी तेंका जर बेश्टें परत वयचें 
पडल्यार, आमची ते शी : थू: करचेना 7...” गांवकार कळवळ्यान 
उलयतालो . 

तेगेल्या ह्या उतरानी हांव सामकोच घुस्पल्लों. किदें करचे आनी किदें 
नाका तेंच म्हाकां सारके समजनासलें. अचकीत काळोख जाता तेजी याद 
जावन म्हटले, “काळोख जायत येयलो, घराकडेन वगीच हुस्को करतली.?” 

“ना कोण हुस्को करीना. आमी जाय जाल्यार तुकां पावोवपाक येतां. 
चल.” म्हणत तें म्हाजेवांगडा चलपाक लागले. 

म्हाकां तेंच्यानी अदिकूच घुस्पोवन वडयलो. केन्ना आमकां आपलेपणान 
पळयनासलेल्या समाजाकडल्यान अकस्मात असली वागणूक मेळप हें सुदीक 
खूब कर्शे दिसपाक लागलें. फाटले सगले गुन्यांव तेंच्या ह्या म्होवाळ 

उतरांनी भोगसुपाक लायल्छे. आनी अशा वेळार तेंच्या फावरार किदेय तरी 
उलोवपाकूच जाय आसले. 

“दादू, तुमकां दिसता जायत, हांव देवाक मानिना म्हणून. पुणून तुमकां 
कशें सांगू ?... हें म्हाजे शिक्षण म्हाकां तर्शे करपाक आडायता म्हणून .'' 

“आरे, तू शिक्षणाचे म्हणशीर जाल्यार, निकळेंच्या देवाळांतलो घाडयेपण 
करता तो म्हाजन जाणा मरे कितली शिकला तो 

तेगेलें फुडलें आयकून घेवपाचे मनःस्थितीत हांव नासलो. म्हटले, 
“रेड्याक मारप हें म्हाकां पातक दिसता. त्या परस आमी-'' 

शेड्डून म्हाकां मदीच आडोवन म्हटलें, “आरे, इतल्या वर्सांची चाल-रीत 
वगीच आमच्यान म्होडूं येता ? तुकां कशे समजना... फाल्यां मागीर 
अर्शे-तर्शे जाल्यार कोण जापसालदार जातले जाणा मरे ?... आनी ह्या 
देवचाराचो राग तर सगले TMT...” शेड्डू उल्यतालो तशे म्हार्जे माथे 
एकदम्‌ सणसणलेल्या भाशेन जातालें. म्हाजे तकलेंत भंयान, रागान आनी 
लज्जेनूय धुमशेणां घालपाक सुरूवात केल्ली. म्हाकां फुडलें चित्र कांयच दीस 
नासले. फकत रगतूच रगत दिसताछें. 

“वासो, ही पळय तुजी आवय आनी बायल भायरूच रावल्यां. घडये 
तुजीच वाट पळयतालीं दिसता.'' दादू गांवकाराच्या ह्या उल्यान हांव 
सारको साबुद्देर येयलों. इतली पैसुल्की वाट आमी केन्ना चलोन सोपयल्ली 
कळूळेंच ना. आवय बी उठोन Sat रावली. dar ते किद्याक येयल्ले तें 
खबरूच आसलें. पुणून हांवेन fet करपार्चे थारायलां तें मात तेंका कळो 
नासलें. तेंच्याय मनांत हांवेन एकदां “हय” म्हटल्यार पुरो जाल्ले. आनी 
हांव म्हाज्या निर्णयाचेर थीर आसलों. 

गांवकारान म्हाकां परत उलो केलो- 

“हें पळय वासो. गांवची लज तुजे हातीन आसा अशें समज. तुकां 
आनी आमी कांयच सांगना... तुज्या बापायफाटल्यान तुर्येनूच आतां हैं 
चलोवपाचें.'' अशें म्हणोन तो म्हाजे आवयक पळोवपाक लागलो. तेन्ना 
आवय म्हणपाक लागली, “पळय बाबा, आमी खूब समजायलो तेका. पुणून 
आपलें तेंच खरें म्हण्टा. भाटकारालो बाळू सांगता आनी हो आयकता. तो 
जायत मोठो, पुणून आमच्या सारक्यांक हें सगळें Goda पडटलें... ना 


५९/सावळयो 


जाल्यार देवादयेन चार सुखाचे घास मेळटा तेवूय फाल्यां कुस्तार जायना 
जाल्यार बरे आसा... शी बाये वगीच भंयसो दिसपाक लागला.” | 
बायळूय म्हाकां बाबड्या रूपान पळयताली | 
खीणभर हनुमानाक लंकेक उड्डाण मारून सितोचो सोद लावचो म्हणोन 
तेका जशे विनयताठे तशेशें तें म्हाकां ad. पुणून कितलेंय जाल्यार तें 
काम sare आनी हें काम म्हाज्या हिसपान तरी सामकेंच नीच |” 
““बरें रे. आनी-आनी आमी कांयच सांगना. गांवची लज आनी देवाचे 
देवस्पण तुजेकडेन आसा AM समजय... जाय जाल्यार भाटकाराल्या बाळूक 
“सांगोन तुका समजावंक पळयतां किदे म्हण्टा तो.” शेड्डू. 
“ना जाल्यार आमकां दुसरो तरी उपाय करूं नाका.'” AY गांवाकारान 
म्हटलें आनी आवयक म्हणूंक लागलो, “THA गे, समजाय तुज्या पुताक. 
फाल्यां' मागीर अर्शे-तर्शे किदेंय जाल्यार लोकांक उलो मारूं नाका... किदे 
गे... येता आमी. रात जाली.. पावसूय येता सो दिसता. 
ते दोगय पयस पावसर हांव वंयच्या खुटाक घट धरून आसलों थंयच 
उल्लों. कांय वेळ कोणूच कांय उलयली ना. बायल भितर वचून वाडपाची 
तयारी करपाक लागली. आवयूय कांयच उलयली ना. वग्गी वचोन सोप्यार 
बसली > 
हांव कपडे काडून, हात-पांय धुवन ताटार बसलेलो. आनी पयली उणी 
तोणांत घालता थंय आसा. MSTA आवाज म्हाज्या कानार पडपाक लागलो. 
,आवयकडेन चवकशी करतकूच कळळें; तो आमचो काका धोल सादयतालो 
म्हणून. आनी हरशी म्हाकांय दुबाव माल्लेलोच- ती काकाचीच तोणी 
आसतली म्हणून. किद्याक तर तेज्या सारको धोल सादोवपी आनी वाजोवपी 
कोणून म्हाजे वळखीन नासलो. ताश्याच्या सांगातान तेणेन धोल बडोवप 
म्हणजे मागीर कसर्लेच संगीत आयकुपाची. गोडी आनी उर नासली. 
शिमग्याक तेणेन धोल वाजोवप म्हणजे जाण्ट्यांक सुदीक नाचोवंक लावप. 
आनी आमी भुरगेपणांत ASAT वाजपार अशे नाचल्या शेः तेदेवेळार Uta 
आमकां त्या वाजपाची भांग चडटाली... 
पुणून, पुणून आयज. त्या वाजपांत म्हाकां गंभिरताय दिसताली. 
तितूंतली ती धुंदी खंयच्याखंय नाच्च जाल्ठी. धोलावयली एक-एक बडी 
म्हाज्या काळजाचो थाव घेताली. म्हाकां अदिकूच अस्वस्थ करताली ... 


सावळ्यो/६० 


PPI जा! PIS पिळ IPR Bhs काल 
„> म्हाकां. जेवण. THAT TTS. हांव उठलों. आनी हातरूणार पडलों. पुणून 
दोळो. कसोच लागना जालो; भायर सरतलो. म्हटल्यार पावस भिरभिरतालो 
म्हाज्यांतले ' विचार-चक्र कशेंच , थारनासलें... जे ्हाज्यांतली .अस्वस्थकाय 
वाडयतालें. हांवेन किदें करचे आनी feos नाका तेजो विचार सुदीक.करप 
म्हाकां कुस्तारा जावपाक लागलें. तकली एकदम .-सणसणलेल्याभाशेन 
जावपाक लागली. म्हाजी अशी जाल्ली अवतिकाय पळोवन-आवय म्हाजेसरी 
येवन म्हाकां म्हणपाक लागली, “झिला; जाण्टेल्यांचे आशिर्वाद आसतना 
तुकां कसलोच-भंय ना: पळय, गांव तुज्या-तोणाकडेन कशेतरेन पळयता 
तो. Gat जर तो भेस आंगार चडयलो ना, तर कोणूयजाल्यार चडयतलोच. 
पुणून  फाटी-फुडे : किदेंय. जातल्या- वायटकारक.जापसालदार आमकांच 
धरतळे. 'आनी फाल्यां ह्या गांवांत आमकां रावपाक-कितले कुस्तार जातले 
तेजो इल्लो तरी इचार कर ! लोक: किदें म्हण्टा : जाणां :?. त्या बाळूच्या 
सांगण्यान तूं. खंय “ना म्हण्डा: मागीर तुज्या-वांगडा तेकाय .लोक..-.वगी 
Waa तेजें पोर्डो पाड! -तो- किदेय करूं... आमकां आमर्चे काम 
करुंकूच जाय. तुज्या मामान त्या. रेड्याची आंगोवणी- केल्या म्हणोन जाणां 
मरे तू ? मागीर तेजी-आंगोवणी, पावना जाल्यार तो.-किदें..करतलो..? 
कोणाच्या नांवान West ?... ना. जाल्यार फाल्यां आमकां-केदी Soc 
लज ही. आनी एकदां आमच्या घराण्यांतलें म्हाजनपद वचप SUS} APT 
आमकां कोणूच विचारपाचो ना...'' 

आवय म्हाकां समजावपाचो, STS FAT बदलुपाचो येल-करताली. जेन्ना 
हांवेन तिका वगी केली तेन्ताच ती TH Tas. आनी आपल्या हातरूणार 
वचोन पडली 

ती वगी  रावल्ली; :पुणून :-म्हाज्यांतल्या ,विचारांक,- चिंतनांक-.तिणेन 
अदिकूच पेटोन fed... दोळे'धांपल्यार फकत:खडपाचेर वतपी.तांबडें.रगत 
दिसतालें. त्या रेड्याची फडफड दिसताली... आनी लोकानी केल्ल्या त्या 
बोचाळांत तकली सामकी सुन्न जाताली . ल्हानपणांत आज्य़ान'आनी.उपरांत | 
बापायन कातरलेले. रेडे.हांवेन पळयल्छे,-तेंची Tesh Baa हांवेन ह्या 
दोळ्यांनी नियाळलेली आनी हांव्रअशेतरेचें नीच: कृत्य. केन्नाच करचोना 
म्हणोन उपरांत सोपूत*घेतठेलो. पुणून आयज त्या सोपुताचेर मोठे संकशट 
येयल्लें. त्या सोपुतावांगडा म्हाजेय परिक्षेचो हो काळ येयल्लो. 


६१/सावळ्यो 


एकेवाटेन म्हाकां सुदारीत समाज, म्हाजे वांगडी, भाटकारालो प्राध्यापक 
बाळू, म्हाज्यांतली लज, मान, मुर्वत म्हाकां त्या रेड्याची हत्या करपापासत 
आडयताली. पुणून दुसरेवाटेन गांवचे बाबडे लोक, गांवकार, म्हाजी बायल, 
भावान आंगयल्ल्या रेड्याचो मान पुतान पावोवचो म्हणोन फाटीक लागलेली 
म्हाजी आवय... | 

खरेंच हांव हेंच्या सगल्यांचे कात्रीक मेळळेलो. भायर येवपाची एकूय 
वाट म्हाकां दिसनासली. : 

मध्यान केन्नाच जावन गेल्ठी. दोळे कशेच धापनासले. विचार-चक्र 
चाळूच आसले... भिजुडपणाचेर, तिडकिचेर आनी नशिबाचेरूय चितून 
जाल्ले. | 

एकेवाटेन aga दिसतालें- बाबड्या लोकांचे भावनेकडेन, श्रद्धेकडेन 
म्हाकां खेळपाचो इल्लोय हक्क ना. आनी कोणाची तरी चलत येयल्ली 
परंपरा म्होडपाचो म्हाकां कसलो अधिकार ?... तरीय आपलेपण आसलेल्या 
गांवांत कसली तरी क्रांती जावची अर्शेय दिसतालें. ते खातीर हांवेन एक 
विचार केल्लो. गांवच्या कांय तरनाट्यांक घेवन म्हाजी येवजण जैतिवंत 
करप, कसली तरी एक मुठय करप. हितूर कोणायचे श्रद्धेकूय वेर वयचिना, 
परंपराय म्होडचिना, आनी रेड्याची हत्या Sead पातकूय म्हाजेर 
येवचेना . आनी फुडें येतल्या संकस्टांक तोण दिवपाची तयारी करून हांव 
न्हिदेची वाट पळेतालों... 

७७७७ 

चार दीस सवळ्यांत HSS आनी पांचवो पुनवेचो दीस उदेलो. ते चार 
दीस कशे काडले ते म्हाकांच खबर ! आनी हो आयचो निमणो दीस. 
मागीर हांव सवळेपणांतल्यान सुट्टलों. पुणून आयज म्हाकां एका SSA 
प्रसंगाक तोण दिवपार्चे आसा. तें येवजून म्हाजो जीव सामको वयर-सकयल 
जावपाक लागलो. आनी सांज म्हणसर पावसूय खूब पडटलोच म्हणपार्चे 
जाणवतालें. 

आयज सगल्यांच्या घरानी गोड-धोड शिजतलें. जायते जाणांगेर सोयरी 
जेवपाक आसतलीं. दिसभर गांवात Alot बोवाळ आसतलो. हेंगेर शिजयल्लें 
oR आनी तेंगेर शिजयल्ले हेंगेर पावतलें. 


सावळयो/६२ 


म्हाकां गांवकारांवांगडा GSM देवचाराचे देवळेकडेन जेवण आसलें. 
रेड्याक पयलींच थंय व्हरोन Fadel. तेज्यावांगडा हांवेनूय दिसभर थंयच 
रावप. 

देवसपण दिसभर चळतालें. 

जाले. दनपार केन्नाच जावन गेली. आनी गांवांत वाजंत्रां वाजपाक 
लागलीं. धोल-ताशे घणघणपाक लागले. आनी हांगा जटाधारी गांवकार वगीच 
बोवाळपाक लागलो. AMT इल्ली-इल्छी लागीं पावपाक लागलीं. हांवेन 
मालं एका उंचेल्या फातरार चडोन पळयलें- तेन्ना Sai एक बरें मन 
भुलोवणें दृश्य fas. तरे-तरेची वाजंत्रां वाजोवपी फुडें चलतात. तेंज्या 
फाटोफाट एक आंगोवणेचो रेडको जो बरो सजयल्लो, तो राजेशाही थाटांत 
चलतालो. खीणभर म्हाकां भुरगेपणांतली याद जाली, आनी हांव सोता त्या 
वाजपांनी शेणलों. म्हाजे हात-पांय त्या वाजपांच्या ठेक्‍्यांचेर ठेके दिवपाक 
लागले. 

ते वयर Wad पयलीं गांवकारान म्हाकां तो भेस चडोवपाक लायलो. 
अयवय. खरो तांबडो रंग पुणून काळो जाल्लो. म्हाज्या जाण्टेल्यांनी आपल्या 
आंगार चडयल्लो. कोणा काळचो देव जाणा ? सोसूं नजो असो वास 
येतालो.. 

लोक वयर पावले आनी गांवकारान आपल्या खाशेल्या आवाजान 
देवसपणाक सुरवात केली. आपशींच देवाच्या पायांकडेन येता म्हणटा त्या 
रेड्याक हाडून देवाच्या पायांकडेन बांदलो. 

जायतेजाण आपल्यो आंगोवण्यो पावयताले, कोण नव्यान आंगयताले. 
कोण अभिशेक करताले जाल्यार कोण आनी किदें. जाल्ले गर्देत खडपो 
दुदान-म्होवान न्हावतालो. 

सुर्या केन्नाच अस्तमलो. काळोख जालो. आनी जगलटांय सुरू जाल्लीं. 
तें पळोवन जायते लोक परतल्ले. तरीय खूब लोक उल्लेले. 

आनी अकस्मात 'खो' करून वारो आनी व्हडलो पावस येयलो. लोकांची 
एकूच धांदळ जाली. मेळत त्या झाडांपोना आसऱ्याक धांवपाक लागले... 

आनी त्याच बोवाळांत चंद्रीम उदेलो म्हणपाची चिन्ना दिसपाक लागली. 
आडेकडेक सगल्याक काळोक आसलो, तो आतां मात्सो उणो जाल्लो. 
पावसय थाल्लेलो . 


६३/सावळयो 


हांव हातीन तोलसुरो घेवन गांवकारावांगडा पावसांत भिजतालों. 
आसऱ्याक कांयच घेवपाक मेळनासलें. रेड्याक एका' खुटाक बांदून 
घातलेलो. तो वग्गी उबो रावन रवत करतना कवाद्यांच्या' उजवाडांत 
दिसतालो 

गांवकार आनी हेर लोक, “वगत जावन गेलो, बेगीन घाव घाल.” अशे 
म्हणोन विनयताले. तरीय हांव वगीच ! म्हाकां किदें करचे म्हणून कांयच 
समजनासलें. चंद्रीम बरोच वयर सल्लेलो तरीय हांवेन रेड्याक मारू नासलो. 
तेन्ना म्हाकां मरण येवपाचें तें येवनासलें. घडये हांव तेजीच वाट पळयतालों 
अशें म्हाकांच भासूंक लागलें. चान्न्याच्या बोवाळांत ' पळयलें, 
वाऱया-पावसाच्या बोवाळांत बरेच लोक Woes. आनी थोडे कोण आसले 
ते म्हाजे फाटीक लागलेले. बोवाळांत बोवाळ जाल्लो ... 

म्हाकां तो सोसना जावन हांवेन VAS सगल्यांक वगी केले. आनी 
म्हटलें, “हें पळया, चंद्रीम मळबांत येयलो. आनी रिती-रिवाजाप्रमाण 
रेड्याक मारपाक मेळना. आयच्या पावसान तेजो जीव वाटायलोः तो 
वाटायलोच, पुणून तुमच्या तिर्थ-न्हाणाफाटल्यान सगल्यांत सवळें अशें 
न्हाण. तेणेन आयज आमच्या देवचाराक घातलां. आंमकांय न्हाण घालून 
तेणेन आमकां पापमुक्त केल्या. तेन्ना तेज्या नावांन हांव हो WHA नाल्ल 
फोडटां !” म्हणत हातिंतल्या तोलसुऱ्यान नाल्लाची दोन धापा करून, हांव 
परत जायत येतल्या काळखाच्या पोटांत धांवत रावलो. गांवातले दिवे 
खंयचेवटेन दिसतात ते पळेत... 


सावळयो/६४ 


दिवो 


Alaa कुशीत रिगचो तसो सुर्या अचळय दर्याचे कुशीत लिपतनाचो 
वगत, बोकीं; कावळे, गायो आपापल्या पिलां-वासरांकडेन एके गोडयेचे 
वडीन तेंका मेळूंक धांवतात. तेंची पानेल्ली होटीयं वासरांचे मायेन तटतट्टा . 
सगलो सैमूच आपल्या वासरांक लुचोवपाचे तयारेंत आसा- छुचयता: 

अशीच एक कोणतरी बायल मात जनेलांतल्यान' दुसऱयाल्या कोणाल्या 
घराच्या खळ्यांत खेळटल्या भुरग्यांक कसलेतरी एके आशेन, निर्शेवणे 
नदरेन तेका आपल्या दोळ्यानी, तेंच्या त्या बावल्यास्ी प्रतिबिंबांक आपल्या 
मंडोळ्यानी घेवपाचो-पळोवपाचो यत्न करता... तिका तीं प्रतिबिंबां खीणभर 
आपल्या पोटांतूच आसलेल्याचो जणू भास जाता, आनी ती सुखावता. 

निमाणे तो. भास. तिका आतां कांयच दिसना = दोळे पाझरता. 

तिचे फाटीर मायेन कोणतरी हात भोवणायता... तिच्या दोळ्यानी उदक 
पळोवन तो जनेलांतल्यान भायर पळयता... तें सदर्चेच दृश्य... खळेयांत 
वाकुळपी भुरगी. जरी ती गजाल तेका-पोरनी, तरी तो कांय खीणभर तरी 
दुख सामाळूंक शकना.:. दोगांयची वाचा कांय वेळ बंद... एकामेकांच्यो 
नदरो किदेंतरी उलयता, आनी कळनासतना दुसऱयाक घट वेंग मारता. 
दोळ्यांतल्या अनाळाक वाट मेकळी करून: दिता... | 

अशें केन्नाय घडटा. पुणूनःतें उपेगाभायलें. फकत त्याच वगतापुरतें 
मनाची समजिकाय घालपाक. 


सावळ्यो/६५ 


आयज लगीन जावन तेंका उणीच धा वर्सा जाल्लीं, तरीय दोनाची तीन 
जालीं ना. आनी घरांत एकटे उरतले बायलेक घर खावंक येता कशें 
दिसपाक लागलें. येद्या भल्लेल्या घरांत कोणूच वारस नासलो. Wide 
शेळेंउशटें खावपी सुदीक तिका वांझोटी म्हणून हिणसायता. तोणार म्हणना 
म्हणून fet जालें ? गांवच्या तोणांतल्यान मेळत तो Awd ते उलोवन 
आपल्या तोणाची खाज भागयता. तिका वांझी म्हण्टा |... लग्नाघयरलींची 
पापां म्हण्टा... तिका तें सोसना जायना जावन ती उशांत तोण लिपोवन 
Ter. fat करतली ? सबंद गावांक किदें सांगतली ? व्हांवते न्हंयचे तोण 
कोणाच्यान बांदू येता ?... 
हारलेल्या घोवाचीय तीच गजाल. 
दोगांय जेन्ना दोतोराक मेळपाक Nest, तेन्ना त्या दोतोराचे तपासणे 
उपरांत दोगांय सदूदां Hel काळजां घेवना वावुरतालीं. आपणाल्या 
जिविताक कांयच अर्थ ना अशे तरेन... सगले मूस तल्ल्यो करून म्होव 
साठयता. वर्स-दोन वर्सा एका झाडार लांबत एक संवसार करता. त्या 
संवसारांत सगलें आसता- खोशी, सूख, समाधान... त्या वगतार झडटल्या 
पावसाची तेंका चिंता आसना, झेडपितल्या वाऱयाचीय ते पर्वा करीना. तेंका 
एकूच मोठें सूख- तेंच्यानी तल्लीभर झिंग्यांक erst जल्म. 
एक एक झिंगो, एक- एक मूस. तितलीच खोशी. तोच एक जिविताचो 
आदार. पुणून हेंच्यानी मेणा बदला, भांगराची तल्ली बांदल्या, म्होव 
कुडायलां. पुणून आजून एकूय झिंगो decd WAT, तल्लेंतलो मुसूच जेन्ना 
उपेगाभायलो आसता. तेन्ना केदीय व्हडली जावं कसलीय राणी कांयच 
करूक शकना. म्होव जमोवपाचें आनी पिवपाचें.... एकूच ध्येय... 
wat.” तो तिका उलो करता. “लक्ष्मी” म्हणोन जेन्ना, जेन्ना तो 
उलो करता, तेन्ना-तेन्ना तेका आपणें लग्नावेळार हें नांव किद्याक दवरिल्ले 
तें याद जाता आनी तो निर्शेता. व 
तेगेल्या उल्यान ती भानार येता. आपल्या चिंतनांतल्यान मन मेकळें 
करून तेका अशे तरेन पळेता, हो आतां सदचेवरी दुसऱयाले खोशयेची 
गजाल सांगतलो. 
“लक्ष्मी, हरी आजून येवना ? ” 
“ना येतलो आतां. किद्याक जाय आसलो ?” 


६६/सावळ्यो 


“न्हू हरशींच... उसाक सारके उदत पावता काय म्हणून विचारपाचें 


' आसले.” 


“हय तर. जाय AN पावता. सकाळीं हांव वचून येयल्ले तें.” 
fata सांग अंदू उस मात दिश्ट लाग सारको फोफेला. हरशी रोवन 
हें पांचवें पीक, तरीय नवेच पीक कशें दिस्ता.” 
“मागीर, उसाची तशी भुरग्यांवरी काळजी घेतल्या!'' “अवयव, 
आमचो हरी कवाथ्यांक आनी आपलीं बाळकांच कशी समजता.'' 
“जावं देवान Wear एक मानाय तरी बरो दिलो. सामको घरपोच 
एक कसो. हुस्क्या मेकळें तुमकां कामाक तरी वचपाक मेळटा.” 
“म्हाकांय asta दिसता. तेजे आनी आमर्चे नातें wal जुळटा काय 
किदे ?” , 
“कामाक हुशार आनी सोबावानूय बरो. पुणून अश्या ह्या प्रामाणिक 
मनशाक देवान येदी व्हडली ख्यास्त किद्याक दिली काय?” 
“हांवूय तेंच म्हण्टा. काय बरो धडधाकट दादलो तो. पुणून उलोवपाक 
येयना. मोनो!'' 
इतल्यान पडवेर कसलो तरी आवाज येता. 
आनी ती म्हण्टा, “येयलो दिसता हरी.'' 
हय. हरीच येयलो. 
तो येयनापुडें घोव तेजेकडून उसाविशी, नव्याच रोयल्ल्या कवाथ्यांविशीं 
आनी रोयल्ल्या हेर तरेतरेच्या झाडाविशीं तो तश्यो-तश्यो कुरवो आनी 
घडये तोणानूय विचारून चवकशी करता. 
तेन्ना तो कुरवानीच सगले बेस बरें आसा म्हणून सांगता. पुणून फुडें 
रोखडीच दुसरी कुरू करून हालिसराक उसांक कसलीतरी जनावरां संवकल्या 
म्हणून सांगता. तेन्ना माळ्याक बेगिनूच वचपाक जाय. आपल्याक बेगीन 
वाड म्हणून सांगता 
ती तेका वाडपाची तयारी करता. 
हरशीं तेंचे माड, शेत बीन खूब आसा. तरीय तो समाजिक प्रतिश्‍्ठेक 
लागोन एक बरिशी नोकरी करता. लगीन जावचेपयली जायती सोपनां 
रंगोवन भाटांतूच एक ल्हानसो बंगलो बांदलेलो. पुणून बायलेच्या 
एकवड्यापणाक कोणाचो तरी वांगड जाय म्हणोन गांवात दुसरें घर बांदले. 


सावळ्यो/ ६७ 


सद्या भाटांतल्या घरांत कामगार रावतात. हरीक मात हालींसराक ती. 
घराकडेन जेवणाक आपयता. मागीर तेका आनी रांदून जेवपाचे त्रास 
` पडना. आनी एकदीस ती भाटांत वचोना जाल्यार सुदिक तो भारांतली 
खबर जुस्त दिता. शिवाय तेगेल्या सोभावान तर तेंची दोंगायची मनां 
जिकलेली. 

सुमार वीस मिनटांचे वाटेर येवपाक वचपाक एक सायकल घेवन 
दिल्या. आर्मय मारपाक शिकयला. 

तो तर तेंच्या उपकारांत सामकोच पिसो कसो वावुरता 

तो जेवन सायकलीर बसोन वचपाक आनी ती तेका थारयता. आनी 
म्हण्टा “हे व्हर'' 

तेन्ना तो कुरवेन 'किदें' काय म्हणून विचारता 

तिवूय कुरवेनूच “ठाडू' म्हणून सांगता 

मोन्या हरीविशिचो आपले बायलेचो मोग पळोवन घोव भितरल्या भितूर 
हांसता. आनी आपल्याकूय “लाडू दी' म्हण्टा. 

तेन्ना ती कुरवानीच “लाडू न्हू, जेवण” म्हणून सांगता. जेवल्याउपरांत 
BAM पडलेलेकडेन तो तिका सांगता 

““हांवेन फुडलो आठवडोभर ‘Sa’ काडल्या.'” 

“'किद्याक 2”? 

“म्हाकां खंय तरी भोवून येवचे शें दिसलां'” 

“खंय ?.... कोलवा काय मिरामार ?'' 

“ना. जिगरी म्हणून एका दोगरार एक “टुरिश्ट स्पॉट' तयार केला थंयच 
आमी या. वातावरणय बरें थंड आसता. आनी हरी आसताना आमकां 
हांगासल्लो हुस्कोच ना. तेगेल्या जेवणाची किदेंय वेवस्था करू येता.” 

“नाका, आमी पंढरपुरा या. थंय गेल्यार खंय देव मनांतले कसलेंय 
सांगणे पुराय करता.” 

“ते खातीर पंढरपुराकूच. वचपाक जाय At ना. देव .सगल्याकूच 
आसता. सांगणे पुराय करपाचो. आसल्यार इतल्यान करपाचो!” 

ती वगीच रावता. 

“किदे या मगो .?.... थंय. खंय बरे सोशे, शेवणीं बी पोसल्यां, गार्डन 
आनी खंय बरें सोबीत केलां.” 


६८/सावळयो 


\ 


| 


_ “तुमकां जाय थंय या.'' 

थोड्याच दिसांनी तीं जिगरी. वयता 

तोच तिका थंय घेवन गेल्लो पुणून तेजेंच मन रमना. हें तिका कळपाक 
वगत लागलो ना. थंयची तेजी ती वागणूक, तेजी घुस्पटलेल्यावंरी जाल्ली 
गत, आनी तेज्यांतली स्पश्ट जाणवतली अस्वस्थकाय पळोवन तिकां मातशें 
अजापूच शें दिसता. '_ 

दोन दीस जाता थंय आसले, आनी तेका बेजार बी येयलो काय म्हणोन 
ती एके रातची गार्डनांत वाऱ्याक बसलेलेकडेन विचारता- 

“तुमच्या जिवाक बरें ना काय किदे ?... | 

“अं... म्हाज्या? ... म्हाज्या जिवाक किदे जालां तर ?..'' 

पुणून. तुमच्या वागण्यांत किर्देतरी निश्चित बदल जाला सो 
दिसता.” 

“बदल ? च्ये ! बदल बी कांयच जावना. तुका वगीच तर्शे fear.” 

मागीर दोंगाय बरोच वगत वगीच रावता. 

तरीय घोव किदेयतरी उलोवंक सोदता -तेगेले ते शब्द घुसपट्टा, तें 
पळोवन ती “अशें fhe” काय म्हणोन विचारता 

तेन्ना, आपल्याक तिणेन सारको पारखिला हैं तेका कळटकूच, तेका 
किदेतरी सांगचेच पडता | 

तो उठ्ठा. आनी कसल्यातरी भरपूर Hoe झाडाचे खांदयेक घट 
धरता. कांय खीण चान्न्या उजवाडांत त्या फुलाक बारीक नियाळटा. बरोच 
वगत कर्शे उलोवचे ? fhe उलोवचे ? कशी सुरवात करंची तेंच चित्ता.. 
आनी त्या फुलांचेर थीर नदर दवरून आपलें तोण उगडटा. 

“Tod. आमचेकडेन सगले. आसा पयसो-आडको, कपडो -लोत्तो, 
खाण-खाणावळ. पुणून तें खावपाक आमचो कोण AT.” आनी कश्टी जावन 
आंवड़ो गिळटा. 

ती तेका पळयत रावता. हे आनी आयज अशे किद्याक उलयता काय? 

“Sal, म्हाकां मन मेकळें करपाक हांगा येवचें पडलें” 

“अर्शे किदे आसले तर तुमच्या मनांत ?'' मनांत कितलेशेच दुबाव 
आसुनच ती आपल्याचेर कांयच परिणाम जावनासलेल्याभाशेन उलयता. 

““म्हाज्या मनांत वेगळें अशें कांयच ना. जें तुज्या आसा तेंच !... 

सावळ्यो/६९ 


एका सुखी संवसाराक किद्याची गरज आसता ते..... भुरगें !... लक्ष्मी 
म्हाज्या खातीर तुकां विनाकारण त्रास भोगचे पडटा. लोकांची उलोवणी 
आयकुची Tet.” | 

“'म्हाकां त्रास पडल्यार पडू. म्हाज्यान सॉसपाची ताकद आसा.” 

“ताकद, कसली ताकद ?.... हांव जाणां भितुरल्यान तुजे मन कितर्छ 
wa तें.. जे दीस दोतोरान म्हाज्यांत दोश आसा म्हणून सांगले, तेन्ना 
म्हाज्याखातीर तुजो फुडार पिड्यार जातलो हें येवजुनच म्हाका घुंवळ 
येयल्ली. हांव तुजेपासत घटस्फोट घेवन Gal दुसरें लगीन जा म्हणून 
सांगपाचो, पुणून हांवेन म्हाजो सुवार्थ पळयलो. तुजो फुडार पिड्यार केलो. 
ते खातीर हांव तुजेकडेन चूक मागतां.'' 

“fara fhe उलयतले. हांवेन तुमकां केन्ना किदें म्हटलां व्हय तर 
Sh} 

“ह्याच तुज्या भांगरसारक्या सोभावान म्हांका पिसो करून सुवार्थ 
पळोवपाक लायलो...'' 

“आयज जालां तरी किदे ?” 

तूं म्हाजी अर्धैगिनी, एकतरेन म्हाजें अदे आंगूच ! जेन्ना तूं म्हाजें 
अर्दे आंग आसतलें, तेन्ना Tet आनी म्हाजें रगत एकूच आसतलें !” 

“म्हणजे ?” ती भोवर्‍यांत घुस्पल्या . 

तूं रागावचेना जाल्यार सांगता.'' 

“हयान फाटीं केन्ना रागावल्लें !” 

“म्हणूनच तर सांगपाचें धाडस करतां.... लक्ष्मी... म्हाज्या रगता पासून 
जरी जालोना तरी तुज्या रगतापासून म्हाकां वारस जाय... घराण्याचो 
उजवाड फांकतो उरपाक एक तरी दिवो जाय !'' 

“Que तें कर्शे शक्‍य आसा ?” 

“शक्य आसा..... मोन्या हरीक मोगाची मुरली वाजोवन दाखय... तो 
भाळटलोच ..गजाळूय गुपीत उरतली - ना जाल्यार भंय घालुया. तेका 

४धावणोवपाचो भ॑य घालुया |” तो दोनय वोट घट्ट दामून आनी दोळे धापून 
येतल्या हल्याची कठोरतायेन तयारी करून रावता. 

ती सट्ट करून उठोन तेजेकडेन येता, आनी म्हण्टा,” तुमचे sea 
हांव जाणां.. तरीय पुणून, म्हाकां माफ करात... ही कूड म्हाकां भश्टोवंक 


७०/सावळयो 


लावं नाका- म्हाकां, तुमच्या साता जल्माची सांगातीण जावपाची आसा 
।.... '' आनी तिज्या दोळ्यांतल्यान मांडवी व्हांवता.... मध्यान राती त्या 
शिंयाळूया वातावरणांत, सैमान उपाट भरलेल्या त्या जिगरी दोंगराच्या 
गर्भाघरांत दोगांय एक जीव जावन, फुलांच्या रूपान हांसपी त्या झाडापोना . 
एकामेकांक आपल्या सवळ्या दुकांनी न्हावणायता. 

सावळ्यो/७१ 


als 


दोन वर्सा काम केल्या उपरांत आमकां एका म्हयऱ्याचे प्रशिक्षण 
AAS. UA गोंयच्या चाळीस जाणांक कर्नाटकांतल्या एका खेड्यांत 
व्हरोन सोडलेले. भितर पांच बायलो आनी चार चेडवांय आसलीं. चडशे 
एकामेकांक परकी. हरशीं रावपाची व्यवस्था बरी आसली. शिक्षणय 
कळसारकें 

सगले पिकनीक कशी tes. म्हाकां कसलीतरी अस्वस्थताय 
जाणवताली.. तश्यांतूच पांच हे 

आमकां खंयतरी भोवणोवपाक व्हेल्ठे, ते आमी येवन आपापले कुडिनी 
गेले. निवळणांचे न्हांवन हांव कुर्डीत बसोन जनेलांतल्यान पयस दिसतल्या 
दोगराक पळयतालों. पळयतां, पळयतां कसल्यातरी चिंतनांनी घुस्पलों 

थोड्या वगतान म्हाजो वांगडी न्हांवन येयलो. आनी किदेंतरी म्हाकां 
विचारपाक लागलो. 

हांव तेजेवशी लक्ष दिना तें पळोवन म्हाकां हालयत विचारपाक लागलो, 

“आरे तूं रडटा किद्याक ?... आरे हांव Gat विचारता, wer किद्याक 
a 

अ. Wel !... कोण हांव ?... ” 

हांव घुस्पल्ल्यावरी जालां तें पळोवन तेणेन म्हाकां लज करपाक, म्हाकां 
पिशांत काडपाक कुशीच्या दोग-तिगांक उलो माल्ले. 


सावळयो/७२ | 


तशे कोण-कोण येयले. तेंका किर्दे, किदें सांगत तो हांसपाक लागलो. 

मागीर एकटो म्हृणपाक लागलो, “तुमकां मरे फकाणां दिसता. तेजे 
किदे जालां तें तरी पळयात मरे !” 

““अयवय. आरे बाबा किदें जालां Gat ?” दुसरो विचारपाक लागलो. 

“म्हाकां, म्हाकां याद येयली.”' म्हाज्या वोठांर आपशीच उतरां येयलीं. 
पुणून हांवेन अशें म्हणनाफुडें सगलेच लागले हांसपाक. आनी म्हाजी लागले 
फकाणां करूंक. 'तेजी' याद येयली काय म्हणून विचारपाक लागले. 'इतलो 
खर मोग करूं नये' म्हणून म्हाकां शिटकावपाक लागले. कोणे सिनेमांतली 
गितां गावन म्हाकां बेजार केलों. तेन्ना मदीच म्हाकां कोणेनतरी विचारले, 
“कोणाची आवयची याद येयली ? काय कोणय घराकडेन बरी ना काय 
किदे रे !” 

“ना. सगली बरी आसात.” 

“मागीर याद कोणाची येता.” कोणतरी. 

““बायठेची |’ 

अर्शे म्हणनाफुर्डे सगलेच लागले हांसपाक. हरशी म्हणून dari 
हांसपार्चेच. किद्याक तर हांव सामकोच भुरगो दिसतालो. जरी म्हाजी पिराय 
चोवीस आसली, तरी वोठांर मिश्श्यो दवरिनासलेल्यान हांव वीस qatar 
कसो दिसतालों. . | 

“किते, आमगे होकाणा कोत्ताय रे !'' आनी एकटो उलयलो. 

“नारे, तेणेन विनोद केलो दिस्ता. ते बगर मजा कशी येतली ?' अशें 
म्हणत लागलो तो हांसपाक. 

म्हाजी ते फकाणां करतात तें पळोवन, GS कायच. उलोवपाचें नासलें. 
तरीय आपर्शीच उतरां येयली, “ ... तुमकां फकाणां दिसता जायत. पुणून 
गजाल खरी." 

“आरे पुणून...'' 

“'येतना हांव बायलेक बरोच बड़ोवन येयलां.'” 

“आरे पुणून तूं लगीन जाला हीच गजाल आमकां खरी दिसना. मागीर 
तुर्जे खरें कशे समजप !”' कोणतरी एक चेडूं उलयलें. 

“नागो. कोणायच्या मोगान पडलो दिसता. मागीर जालो लगीन 
रोखडोच.'' | 


७३/सावळ्यो 


Cat तुवेन बायलेक किद्याक माल्छी ?'' कोणतरी बायलमनीस उलयली. 

“तें सगलें सांगल्यार तुमकां बेजार येतलो.” 

“ना, ना. म्हाकां सांग तू. बेजार येतले वयतले.” अर्शे ते बायठेन 
म्हटलें आनी वगीच म्हाकां धीर येयल्ल्याभाशेन जालो. आनी हांव 
सांगता-सांगता, उलयतां- उलयतां, फाटल्या गजालिनी पुराय शेणून गेलों... 

हांव तेन्ना सात-आठ वर्साचो आसतलों. 

मामागेर पिकतल्यो पोपायो, पेरां, बिंबला बी खावपाक हांव तेंगेर 
परत-परत वयतालों. शिवाय म्हाज्या वांगडचो मामालो चेडो, सुरज आनी 
थंयचेच शेजारी आसलेच खेळपाक. तेन्ना भुरगेपणांतले सगले खेळ खेळपाची 
खोशी हांवेन भोगल्या. पुणून थंयचेच भुरगे न्हू जाल्यार आमच्या वाझ्यावयले 
भुरगे आनी जाण्टेय म्हाकां निकर्तेच उलोवंक शिकलेले. प्रतिभा, मामाले 
US, म्हाजी बायल म्हणून चाळयताले. तें आयकून तिडक येताली . 

आनी मागीर करतां - करतां हांवेन मामागेर वचप सोडलें. 

प्रतिभाकूय कळूंक लागतकूर, तेवूंय आमगेर येयना जाले. जावं 
तितल्यान म्हाकां बरें दिसतालें, वगीच त्या भुरग्यांकडल्यान चाळोवन 
घेवपाक लज... तिडक येताली.. 

मदल्या काळांत, ते बाबतीत तसो कोणाचो त्रास जालो ना. फकत मदी, 
मदी आमचीच मनशां म्हाजी फकाणां करतालीं, FAST. तेदेवगतार म्हाकां 
तेंचो खूब राग येतालो. म्हाज्या नावावांगडा तेजे नांव TASS म्हाकां कर्शेच 
सोसनासलें. मागीर हांव तिडकतालों ... 

आनी जेन्ना हांव कॉलेजीत वचपाक लागलो, तेन्ना म्हाकां तशेतरेन 
कोणूच चाळयनासले. घडये म्हाज्या भंयान जायत. वा- 

पास जायत, जायत हांव बी.ए. च्या निमण्यावर्सा पावलो. आनी थोड्याच 
दिसांचेर आमची परिक्षा येयल्ली. म्हाजो अभ्यास नेटान चलतालो.. 

एक दीस खळ्यांत माटवांतूच खुर्ची घाळून, पयस दिसतल्या दोगरावशी 
फुडो करून अभ्यास करतालों. अभ्यासांत सामको गुल्ल. 

इतल्यान धा-बारा वर्साच्या मामाल्या धाकल्या चेड्यान, प्रज्योतान म्हाकां 
अकस्मात उलो माल्लो | 


सावळयो/\9४ 


हांवेन अजापून पडवेर नदर माल्ली. आनी तेज्यावांगडा येयल्ल्या 
कोणातरी चेडवाक पळोवन हांव सामकोच घुस्पलों. खीण दोन खीण 
दोळ्यांतली पुराय शक्त एकवटून तेका पळयत रावलों. 

हांव तेका बारीक पळयता तें पळोवन, तें अशें SAS म्हणून सांगू, 
म्हाकां वांगडाच कातकुतल्यो जाल्यो. मागीर रोखडेंच घरांत धांवलें. पुणून , 
तेजे तें लजप, गालांतल्या गालांत आनी वोठांक असह्य जावन दांबलेले 
हांसप, पोल्यांवयल्यो त्यो सोबीत खळयो, चितळावरी लखलखपी दोळे 
आनी तेज्या आंगार रसरसपी वट्ट सोबितकाय पळोवन हांव वांगडाच 
पिसो जाल्लेवरी जालों. कांय खीण हांव सोताकूच विसरून एकदम 
चितपाकूच पडलों. तें कोण आसत काय ?... मामाले चेडू प्रतिभा ? 

म्हाजी ती विचित्रूच गत पळोवन, प्रज्योतान म्हाकां किर्देतरी विचारलें. 
तेगेली ती अस्पश्टशी उतरां कानार पडटकूर हांव भानार येयलों. खीणभर 
हांव सोताकूच विसल्लेल्यान आनी तेका परत जाप दिवं नासलेल्यान म्हाकां 
लज जाल्लेवरी जालें. पुणून तेका av दाखोवन दिलें ना. वगीच 
तुटकी-तुटकिशी खबर घेतली. 

तो घरांत गेलो आनी म्हागेलो घुस्पट अदिकूच वाडलो. तें Uta प्रतिभा 
काय म्हणोन, म्हाजोच विश्‍वास बसना जालो. येदेर्शे आसलेले was पोर 
केन्ना इतलें सोबीत AS जालें काय ? कोणेन तेका इतली सुंदरताय ओपली 
काय ? रोखडोच म्हाज्या मनांत दुबाव येयलो. च्ये ! तें प्रतिभा आसचेंच 
ना ! तें आनी कोणय मामीलें सोयरें जावं, शेजार्‍यांले आसतलें. 

पुणून ना. तें प्रतिभाच आसले. घरांत आवयवांगडा चलतल्या 
गजालीवयल्यान म्हाकां तें प्रतिभाच म्हणून वळखुपाक वगत लागलो ना. 

म्हाकां वगीच तेका पळयनर्शे दिसले... आनी हांव म्हणोन किदें कमी 
नासलो. सोताच्या जिवाक हांव हिरोच समजतालों.. जालें अभ्यासावयलें 
म्हाजें लक्ष TSS. ' 

वगीच खाणाचें निमित्त करून, HAC हात भोंवडायत घरांत आवयसरी 
गेलों. तें आवयकुशिकूच एके म्हणयेर बसलेलें, प्रज्योतूय एके खुर्चेर 
बसलेलो. हांव वयतकीर मामीन धाडून est खाणां आवयन उगडलीं. 
म्हाकां किर्देतरी घे म्हणपाक लागली. पुणून तें खावपाक म्हाकां वान्साच 
जायना जाली. 

हांव येयनाफु प्रतिभान पळय तोंण सकयल घातलेळें, तें वयर-काडळेंच 
ना. म्हाकां तेगेठें तोण, ते दिपकावषी दोळे. परत एकदां. बारीकसाणेन 
पळोवपाची उमळशीक लागलेली. पुणून जायतो वगत तेणेन ATS. AT 
वयर काडलेंच ना आनी म्हाकांय पळयलो ना. 

आवयन परत एकदां ल्हान भुरग्यांक 'खावंक घे'. म्हटलेल्याभाशेन 
म्हटलें, तेन्ना तें हातीर पडलेले 'किदेंतरी' घेवन भायर येवन बसलों . पुणून 
अभ्यास करतलो म्हटल्यार मन कर्शेच लागना जालें. पुस्तक दोन-तिनदां 
उगडून, SISA धापलें. मागीर उठलों आनी तेंचेसरी येयलों, 

किदेंतरी उलोवपाक जाय म्हणोन वगीच मामाची, मामीची आनी थंयच्या 
कांय भुरग्यांची खबर घेवपाक लागलो. तेन्ना प्रज्योतान सगर्ले सांगले. पुणून 
म्हाज्या एकाय प्रस्नाक तेणेन जाप दिली ना. म्हाकां वगीच तेजो. राग 
येयल्ल्याभाशेन जालें. येद्या अधिकारान विचारतल्या राजाक, राणयेकडल्यान 
एकूय जाप मेळप ना म्हणजे, हो केदो अपमान |... आनी आवय हुजीर 
तेका एकट्याकूच विचारपाचे अशे प्रस्न म्हाज्यान तेका विचारपार्चे धाडस 
जालें ना. किर्देय विचारून खबर High सोदतल्या प्रस्नांक प्रज्योतूच बर्‍यो 
चुणचुणीत जापो दितालो. तेजेवयल्यान तेज्यांतली हुशारकाय, उलोवपाची 
शिटुकसाण सारकी कळटाली. पुणून तेजीच भंयण इतली वोग्गी कशी? 
निकर्तेच आवयवांगडा चुरूचुरू करून उलयतालें. मागीर . म्हाज्याहुजीर 
उलोवपाक लज कसली काय ? तेगेल्या त्या मोनेतपणांचेर. वगीच म्हाकां 
दुबाव येवपाक लागलो. पुणून तें भितर सरतना म्हाकां पळोवन मंद.हासलां 


तेंच्यावांगडा गजालींक चड वगत रावप लजशी आसली. शिवाय 
अभ्यासाफुर्ड हांव कसली कामांय करी नासलो. मागीर गजाली कशो ? 

हांव हातीन पुस्तक घेवन दरवट्याक वडकोन उबो आसलो. तो तसोच 
चाळवल्लें मन घेवन अभ्यासाक बसलों. 

तेगेले खंय काळूच धावेचे पेपर सोपल्या. आनी प्रज्योताचीय परिक्षा 
जाल्ली, म्हणोन ती दोगांय सुटयेंत आत्यागेर दोन दीस रावपाक येयल्यां. 

तेंची परिक्षा जाल्ली. पुशून म्हाजी परिक्षा जावन येवपाक तेंका किदें 
जाल्ले ? वगीच म्हाज्या मनाक चाळोवन घातलें. अभ्यासांत कर्शेच लक्ष 
लागना जालें. फकत पुस्तकांच्या पानांचेर परत-परत तेजेच दोळे आनी 


सावळ्यो/७६ 


पोल्यावयली खळी दिसपाक लागली. एकेवाटेन परिक्षेचे कर्शे जातले ? 
म्हाकां' मेळोवपाचो वर्ग मेळटलो काय ना ? हो पेच आनी तेजेविशिंची 
चिंतना ह्या दोगांयच्या कात्र्याक मेळूळ्यावरी म्हाकां जालें. 
` तेन्ना म्हाकां तेजो राग येवपाक लागलो. पुणून तकलेंतली चिंतना कशींच 
उणी जायनात. हेजें म्हाकांय अजाप दिसपाक लागलें. 
आनी निमाणे जावपार्चें तेंच जालें 
म्हाकां जाय आसलो तो वर्ग गावलो ना. फकत पास जालों. आनी 
मनांत आसून फुडल्या शिक्षणाकूय गेलो ना. 
एक वर्स भर बेकार हेडलों. 
पुणून ह्या वर्सात हांवेन सात-आठ पावटी तरी मामागेर माल्ल्यो. 
किद्याक ते तुमी जाणात ! पुणून एकदीस तरी तेणेन म्हाकां सारकी जाप 
Hal आसली. वगीच तेजो राग येवंपाक लागलो. च्ये ! असल्यावांगडा. 
आनी लगीन fat जावप ? 
तें feta जावं बरी शिरवीस आसल्यार जाय तसली व्हंकल मेळोवं 
येता. आनी तेसावान हांव तेजेपरस बरी बायल मेळयन. 
म्हाका मागीर फुडाराचें आनी शिरविशेचेंच येवजोन येवपाक लागलें. 
आनी बेकार भोवन-भोवन तर जिवाक सामकोच विटलेलों. 
FAM खटपटी केल्या उपरांत कोणातरी बर्‍या पेजाद मनशाच्या आदारान 
म्हाकां फावोअशी शिरवीस मेळूळी . 
आनी थोड्याच दिसानी हांव म्हाज्या कामांत समरस जालो... 
एक दीस एक खबर कळूळी. आमची बा, आवयली आवय खूब बरी 
ना. आनी ती एकूच म्हण्टाली- नातरांचे एक तरी लगीन पळोवपाची आपली 
खूब इत्सा आसा: तेन्ना जाताजाल्यार प्रतिभाचे म्हाजेवांगडा बेगीन लगीन 
करचे. हरशी म्हणोन तेका म्हाकांच दिवपाक दवल्लां. दोन वर्सा बेगीन 
लगीन केल्यार Wh पावतली. लोकाल्या दोळ्यांतल्यान चेडवाक 
वाटायतली. आनी चेडू दिल्ल्या घरा बरें नंदतले जाल्यार तेजें जुस्त वगतारूच 
लगीन करपाक जाय. आनी हांव म्हणोन खंय दिस्त लग्नाचोच जाला अशें 
तिका दिस. आनी आमचे लगीन पळोवप म्हटल्यार तिगेली निमणी इत्सा 
' खंय. 

जालें. हय, ना. हय, ना. करून जुस्त तेगेल्या अठराव्या वाडदिसा दीस 
आमचो साखरपुडो थल्लो. | 

साखरपुड्यादिसा तेका मुदी घालतना पळय म्हाकां खातकुतल्यो 
जावपाक लागलेल्यो त्यो लग्नाचो दीस येयलो तरी थारना जाल्यो. वगीच 
मनाक हांसोवपाक लागल्यो. 

जालें. मोठ्या बोवाळान लगीन जालें. बाची इत्सा पुराय जाली. पुणून 
म्हाकां वगीच बंदखणीत पडलेल्याभाशेन दिसपाक लागलें. 

व्हड जायतसावन आयजमेरेन तें म्हाजेकडेन AN उलोवंनासलें, आनी 
आयज आमची “सुहागरात” ! 

हांव आमचे कुर्डीत भितर सरनाफुडें, तेणेन लजोन अशेतरेन साडयेच्या 
पदरान आपलें तोंण लिपयलें म्हणून सांगू, ते दृश्य पळयतलो हांव, Gta 
भोवच भाग्यवान अशे म्हाकां दिसपाक लागलें. 

मागीर तेका हांवेन दवरिल्ल्या नांवान हळूच उलो केलो, “'रंबीत, ये 5 
रंबिता.”' 

दोन-चार पावटी हांवेन उलो करून तेणेन जाप दिवना तें पळोवन हांवेन 
मागीर समजावणेच्या सुरान म्हटलें, “तुकां जर आवडसारके नांव हांवेन 
दवसना, जाल्यार तुवेन Tat जाय तें पयली सांगपाचें. हांव तें दवरतलो 
आसलो...” तरीय तें कांयच उलयलें ना. मागीर हांवेन अचळय हालोवन 
विचारलें, तरीय कांय उलयलें ना. आनी म्हाकां तोणय दाखयलें ना. 

मागीर हांव गंभीर जालो. बरोच वगत वगीच रावलो. खाटीर 
बसलेलेकडेन Wad येवजोन येवपाक लागलें. तेन्ना नकळटा म्हाज्या 
तोणांतल्यान उतरां भायर सल्लीं, “हें पळय प्रतिभा, तुकां जर हांव पसंद 
नासलो जाल्यार तुवेन ast पयलींच सांगपाचे. वगीच हो इतलो लग्नाचो 
बोवाळ - '' हांव |S उलोवपाक आनी कांकणानी खळखळीत हांसपी हात 
म्हाज्या तोणार दवल्लो, आनी केन्नाच म्हाकां वेंग माल्छी. उपरांत आमी 
केन्ना एकमेकाचे देंगेत घुस्पली तेंच म्हाकां कळूळें ना... 

लगीन जालें, संवसाराक लागले तरी तेजी भुरगेंपणां उणी जाली नात. 
कितलेय सांगले तरी आपलें तेंच. आपल्या घराकडेन जाताले तशे हांगाय 
लाड Wad अशें घडये तेका दिस्तालें जावये. भावालें चेडू जाल्ल्यान आवय 
सगले सोसताली. तिकाय दिस, आजून तेजें भुरगेपण खंय गेलां तर | 

येतना तेणेन आरमार भरून आपले पंजाबी कपडे हाडलेले. तें तेच 
कपडे घालतालें. मागीर म्हाकां पंजाबी जाल्लेवरी दिसतारले. हरशी साडयो 
थोड्यो नासल्यो. घडये तेका त्या कपडयानी खेळपाक बरें पडटालें जावंये. 
म्हाजी एक णव वर्साची चुलत भयण आमगेरूच शिकपाक आसली. तेजी 
आनी हेजी जोडी जमली. तेका सगले खेळ खेळंपाक बरेतरेन येताले; 
मिठानी, गड्यानी, लगोऱयानी, फातरानी आनी इस्पिकानी सुदीक. आनी 
खेळांतली झगडीय बी. तेणेनूच सगळें चुलत भयणीक शिकयलें. मागीर तें 
शाळेतल्या अभ्यासापरस ह्या खेळांचेरूच चड लक्ष दिवपाक लागलें. तें 
पळोवन आवयन एक दीस तेका तापयलें. मागीर मात केन्नाय तेजो अभ्यास 
घेवपाक लागलें. 

आवयकडल्यान जायत्यो कागाळी म्हाज्या कानार येताल्यो. खेळांफुडे 
तें सांगलेलें HAT आयकना, कामय करिना. 

असोच एके सुटयेदिसा हांव खाटीर आड पडलेलों. तें लागी आसाशें 
पळोवन हांवेन तेका म्हटलें, “काल बाची खबर मेळेली.'' 

बारचे नांव आयकनाफुईे तें म्हाजेसरी येवन बसलें. 

“आतां कशे आसा खंय ?” बारीकसाणेन तेणेन प्रश्‍न केछो. 

“ बरें आसा... पुणून तें कुस्के म्हाजे फाटीक किद्याक लागलां, म्हणून 
कायंच समजना!'” 

“at किदे केले ?” 

““नातरांचे लगीन पळोवपाची तेजी निमणी इत्सा आसली .. उपेगाभायली 
नात म्हाज्या गळ्यांत बांदली आनी ती पुराय केली. आतां तेका एकातरी 
पोंटुऱ्याचें बेगीन तोण पळोवपाक जाय खंय. मागीर समादानान दोळे धापीन 
खंय." - 

“ह्या खातीर तेका कुस्के म्हण्टा !'' 

मागीर किदे माणीक म्हणू ?”' 

““परत म्हण पळोवया !'' 

“तुर्जे बा सामके BH |!” 

अशे म्हण्टा थंय आसा, म्हाज्या पोल्यार दोन थापटां पडलीं, 'ठो! ठो!” 

कांय खीण वातावरण थंड. 

चुलतभयण येवन 'अचळय दाराच्या पड्याआडसून पळोवन-गेली. आनी 
Re वचून आवयक सांगपाक लागली, “काकी, Ash मगे Wet 
चडकरून दादान तिका माल्ली दिसता. तेगेली ती चुणचुणीत उतरां सारकी 
म्हाज्या कानार पडलीं. हांव खोशी जालों. नाजाल्यार Hal व्हडली लज 
आसली Si 
अक समादानाची गजाल म्हटल्यार, तेन्नाच्यान तें घरची कामां बेसःबरें 
करपाक लागलेले 
एक दीस असोच आयतारचो पडवेर किर्देतरी वाचतालों; इतल्यान एक 
रिक्षा येवन आमच्या दारांत थाल्ली. पळयल्यावर व्हडलो मेवणो, सुरज 
म्हाज्या मनांत कितलेशेच Gara निर्माण जाले. प्रतिभा मामागेर गेल्यार दोन 
दीस जाल्ले, आनी आयज हो अकस्मात रिक्षासो घेवन 'किद्योक येयला 
काय ? तेका बी किर्देय बरें वायट ? 
सुरज म्हाकां रिक्षेसरी आपोवपाक लागलो. किदे जालां म्हणून 'कांयच 
समजनासलें. दुबावान पळयतूच फुडें गेलों 
पळयजाल्यार, “टी. व्ही !' 
मागीर हांवेन तेका म्हटले, “Ga वयरता रे ही टीव्ही घेवन ?"' 
“खयं ना हांगाच ! प्रतिभान हाडल्या !!'' | 
इतल्यान फाटोफाट प्रतिभा येयलें. 
“आमकां जाय म्हणोन हाडल्या हांवेन !”.येता* येतांच उंलयलें 
आगो थोडे दीस राव, हांव हाडटलोच' टीव्ही म्हणून सांगू नासले तुका 
? थोडे दीस रावपाक किदें जाल्ले ? वगीच लग्नाच्या 'खर्चाफाटल्यान खर्च 
नाका म्हणोन हांव वगी आसलों” म्हाकां न्हू ती तिडक येताली 
“आमी हाडल्यार किदें जालें ?” 
“किदें जालें ? लोक किदें म्हण्टले तें जाणा-तूं ?? 
“लोक fea म्हणो.” 
“लज म्हाकां जातली.. लग्ना TRIGA हो बायलेचो,हंड्याखातीर छळ 
करता' म्हण्टले आनी तुकां टिव्ही बगर जायनासलें काय म्हण्टा? 1: 
उपरांत घे ! सगल्या हुजीरूच आमची बाचाबाची' सुरू जाली; मागीर 
आवयन, सुरजान बी मदी पडोन ती सोपयली. 


सावळ्यो/८० 


'घरांत टीव्ही लागली. पुणून म्हाज्या मनाची शांती खंयच्याखंय गेली. 
वगीच अस्वस्थर्शे दिसपाक लागलें. घराकडेन येयनच दिसना जालें. तेजेकडेन 
तर उलोवप खुबूच उणे जालें. वगीच ह्या ना त्या कारणान हांव तेका 
तापोवपाक लागलों, मुदूदम रात करूनच घरा येवप. तरीय तेणेन दारांत 
रावोन म्हाजी वाट पळयत बसप, मागीर हांवेन दुर्लक्ष करप. एक-एक दीस 
येवपूच ना. इश्टागेर वचप. मागीर मात आवय बेजार जावपाक लागली. 
लोकय म्हणपाक लागले, ““लग्नाक आजून वर्सूय जावना आनी हेंचे जालें 
पाडा. फुडे Het जातलें म्हणोन देवाक खबर !” 

` पुणून एक म्हाकां कळोना, आमच्यातलो हो दुरावो केन्ना पयस जालो 
हें म्हाकांच खबर ना. केन्नाच आमी एक जालीं. 

तशी मदीं-मदीं आमची बाचाबाची जातालीच . 

हांव चडकरून आयतांरचो आमच्या क्लबाच्या पंगडांत खेळपाक 
पयस-पयस वयतालों. तेन्ना तें म्हाकां आडयता तें पळोवन राग येतालो. 
तें सुटयेचेशे जोड्यान हेंगेर या तेंगेर या करताले. आनी सोयऱयांगेर वचप 
म्हटल्यार म्हाकां वगीच बेजारसो दिसतालो. जिवार येतालें. 

तेजो सोभावूय बदलनासलो. मागीर हांव तिडकतालों. तरीय तेजें आपलें 
तेंच. सगली भुरगेपणां तेजेकडेन आसली. सगल्या खेळांनी तें प्रवीण. एके 
बायलेन कर्शे वागर्चे हें तेका सांगल्यार सुदीक समजनासलें. लोक किदें 
म्हण्टले ? घरच्यांक लज बी जाता काय ? हेजो तें इल्लोय विचार करी 
नासले. मागीर खऱयानीच हांव तेका तापयतालो. पुणून म्हाजो हांत मात 
केन्ना उखलनासलो. किद्याक जाणा ? खरें सांगू ! तेगेले तें तशेतरेचें वागप, 
म्हाकां मनातल्यान खूब आवडटाले. तितुतल्यान हांव एक आगळीच खोशी 
अणभवतालो. तेजेर जर हांव धेकणो asl, तेका तापयत, जाल्यार 
रातीकडेन हांव एक नवी “सुहागरात” मनयतालों. 

म्हाकां तेजी नसाय दिसता. किद्याक जाणां ? हांव पळय तेजेर मोग 
करता तेजेपरस तें म्हाजेर चड मोग करता“म्हणून ! तिनसांजचो हांव 
घराकडेन पावसर तें येदें तोण करून भायरूच बसतलें. आनी जसो हांव 
दिसो नाका. घे. तेज्यांतले खोशयेक मागीर शीम-मेर नासता. तशेंच हांव 
सकाळी कामार वयतना, म्हाजो डबो घेवन आखाड्यामेरेन येता. आनी तो 
डबो म्हाजेकडेन दिवन हांव दिस मेरेन थंयच पळयत रावता. हांवेन जर 

मदीच फाटल्यान वळोन पळयत, जाल्यार येदेशें तोण करून हात हालयत 
रावता. तें म्हाज्यान पळोवं नजो जाता, म्हणून हालिसराक हांवेन वळोन 
पळोवपूच सोडून दिलां..... 

एकदीस म्हाकां खबर मेळूळी. एका म्हयन्याच्या प्रशिक्षणाखातीर म्हाकां 
कर्नाटकांत वचपाचें आसलें. एक म्हयनो प्रतिभाक सोडून रावप म्हाका 
शक्य नासलें. पुणून शिरविशेंतल्या फुडाराचें येवजून तें प्रशिक्षण पुराय 
करपाकूच जाय AAS. ते खातीर हांवेन म्हाज्या मनाची तयारी दवल्लेली . 
-पुणून तें म्हाजेबगर कर्शे Tadd ? एक, दोन दीस रावत, पुणून एक 
म्हयनो ! 

ते खातीर तकली लडोवन वाट काडचीच पडली. 

एक कसलेंतरी निमित काडून तेजेर बरीच दोन- चार थापटां फुलयली 
! हांव समजल्लों, तें आतां म्हाजेर रागार जातलें. पुणून AM जालें ता. 
वयल्यान म्हाकां घट्ट पागडी माल्ली आनी रडपाक लागलें. हांव हारलेलो. 
पुणून तेका ast दाखोवन दिवप, हांवेन लडयल्ले युक्तीच्या विरूध्द आसले. 
मन घट केले आनी तेका Mo घातले. आनी म्हटले, ““चळूंक लाग 
हांगासल्ले ! आत्ताच्या आतां तुजी पोटली बांद आनी वस तुज्या घरा...! 
आनी मागीर तेका जायतें उलयत रावलों, म्हाजो तेका भरपूर राग येवचो 
म्हणून. हांव तेजेर खरेंच पिकार जालां अशें करून दाखयलें. तें मात आपलें 
तोण बावोन वगीच रावलें. 

हरशी हांव अमकेदीस प्रशिक्षणाखातीर वचपाचो आसा, अर्शे कळनाफुडें 
तेणेन आपलें तोंण पयलींच काळें केल्लें. 

आनी प्रशिक्षणाक वचपाच्या आदले दीस तेका मामागेर पावपाक 
wad. आनी हांव हेवटेन भायल्याभायर येयलों.... 

“आनी आयज, हांवेन तेका माल्लेल्याचें म्हाकां खूब दुख्ख जाता. 
मनांतल्यान म्हाकां एका अपराध्यावरी दिसपाक लागलां. fet तरी प्रायश्चित 
घेवचेर्शे दिसता. आनी ह्या माल्लेल्या हातिक कात्रून वर्डोव काय जालां 
!' म्हणत हांवेन वण्टीर त्या हातीन नेट्टान हात दुखसर दोन- तीन थापटां 
ARG आनी दोळूयांतल्या अनाळाक वाट मेकळी करून दिली. 

- तेन्ना किद्याक म्हणोन कोण जाणा ? वगीच रावन हांव सांगतलो 
म्हाजी कर्तूब काणी आयकतले म्हाजे कांय वांगडी म्हाकां 'पिसो' म्हणपाक 
लागले. 

` पुणून जी बायल म्हाकां किदें घडलां ती गजाल सांग म्हण्टाली ती 

बायल म्हणपाक जागली, “येतना तुवेन बायलेक मारली तें बरें केलें ! तुकां 
जरी वायट दिन्जलें तरी ती आपल्या पोल्याचेर हात भोंवडायत तुज्या 
थापटानी केल्ली दुख आनी ते दुखीवांगडा तुजो हात आपल्या पोल्याचेर 
आसा अर्शे समजोन आपलो हात त्या पोल्याचेर पोशेत, पोशेत तुजी एक 
ताज्जी याद घेवन, म्हयन्याचो दीस करतली. '' 

हांव तिजें तें उलोवप आयकतूच Seat 

अक दीस अशेच प्रतिभान म्हाकां एक हुमाणे घातलेले 'चंदनावरी 
झरतल्या निसाण्याक, चंदनावरीच कसलो आनंद जाता ?” 

तिगेले तें उलोवप म्हाकां त्या हुमाण्यावरीच रूक्ष दिसपाक लागलें. आनी 
उल्लेले पंचवीस दीस, ह्या हुमाण्यांच्यो जापो सोदीत, आनी दोळ्यांकडे 
दिसपी तेज्या पोल्यावयल्या खळयांची खोलाय मेजीत रावच्या बगार दुसरो 
उपाय नासलो. 

आनी जालें भलतेच | 


वेवणुको लागी पावल्यो आनी लोक फकत वेचणुकांच्यो आनी 
उमेदवारांच्योच गजाली करपाक लागले. आनी ह्यो तर पंचायतिच्यो 
वेचणुको . मागीर विचारुंकूच नाका. मनशा कणकणी राजकारण सुरू जाता. 
राजकारणी तयार जातात. कोणाक सरपंच, पंच जावपाचें आसता, कोणाक 
बुद्ध शिकोवपाची आसता, कोणाक बुद्ध घेवपाची आसता. आनी कोणाक 
आपलो नेट दाखोवन वगीच कोणाकतरी भिश्णोवपाचें आसता. जाल्यार 
कोणाक बाबड्याक कोणतरी बळयां राजकारणांत धुकळून घालता. 

Test आठ-णव वर्सा विशवास बोणेकार म्हणोन एकलो गांवचो सरपंच 
आसलो. तेज्या सोभावाप्रमाण तो आपणाक जाय तसो वागतालो, 
आपल्याक्र ज़ाय तें करतालो. आनी आतां हाली-हालिसराक तर तो गांवचो 
राजाच म्हण्टालो. लोकांली कामां जाय तेन्ना जायनासली. आनी तिवूय 
तेणेन आपल्याक जाय तेजी करपाची. सादारणशें कोंत्रपण आसलेल्या 
मनशाक किदेतरी दुसरो उपाय सोदचो पडटालो. जरी गांवचे चडशे लोक 
तेजेर कात्र आसले तरी कांय तेजे चमचे आसलेच, तेका गांवच्यो सगल्यो 
राटावळी सांगपाक ! आनी कोणय तेज्या विरूद्ध उलोवपाक जावं fea 
करपाक भियेताले. अशे कोणय fet करपाचे आसात अशें कळूळ्यारूच 
पुरो, तो फुडे fat करीत म्हणून सांगपाक येयनासले. 

| 


. गावांत तेका एकूच प्रतिस्पर्धी आसलो. शंकर देसाय. पुणून तो मोठो 
भाटकार आनी कोणायलें AICI आयकुपी न्हू असो. लोक नवो सरपंच 
म्हणोन तेजेरूय विस्वास दवरपाक तयार नासले. गांवच्या थोड्या लोकांक 
कोणतरी नवो मनीस जो बरो शिकला, सोभावानूय बरो आसा असो सरपंच 
जाय आसलो. तेः खातीर तेंच्यानी कांय बोणेकाराक विटलेल्या अशा 


जाण्ट्यांक धरून एक उमेदवार सोदून काडलो. 


तो आसलो Up चाळीसेक वर्साचो, पसरकार उल्हास गांवकार 
सोभावान; उलोवपाक आनी लोकांकडूनय बरे नातें दवरून आसलो, 
सादाराणशी. खटखट केल्यार तो निवडोन येतलोच आसलो. लोक मात 
आसा त्याच मताचे आसपाक जाय आसले. 

आपल्याक THA चेचणुकैक उबे रावचे Wed हे कळनाफुडे उल्हास 
अस्वस्थ जालो. तेका ह्या गांवच्या हळशिकावण्या म्हणून समजतल्या 
राजकारणांत पडपाचें नासले. म्हणून तेणेने पयलीच येवजून ' दवल्लेले. 
कोणय येव. कोणय नेट करू आपूण Gada परिस्थितीत वेचणुकेक “फॉर्म ' 
भरचोना. दुकानार बसोन तो हैं येवाजिता थंय आसा. सात-आठ जाण 
तेजेकडून येयले:-तें. पळोवन तो तयार रावलो 

येता, येताच एकट्यान म्हटले 

‘fhe करता आमचे भावी सरपंच ?” 

_ “आसा तोच बरो आसा. कसली कटकट ना. म्हाजो धंदो बरो जाल्यार 
हांव.” ते आनी आपल्याक किदे सांगत म्हणून उल्हासान पयलीच आपल्या 
आंगावयले फाफडून मेकळो-जालो. 

“आरे. दिवडासारको :दुकानातूच किदे रावता ? भायरूय aT मरे.” 
एकटो.? 
“आनी आतां आमी. किद्याक sara ते जाणा मरे तूं ?.... तुकां 
सरपंच-करपाक सरपंच |” दुसरो. 
“फकाणां न्हू. सगल्यानी तुकां सरपंच करचो म्हणून थरयलां.” तिसरो. 


“ह्या खातीर हे वेचणुकेक तुवेन आमच्या ASA उबो रावपाचे आनी 
कांयच त्रास काडीनासताना आमच्या खुस्तार निवडोन येवपार्चे.'' चवथो. 

““अयवय. तुवेन कांयच त्रास काडपाचे ना. आमी सगले आसताना 
तुकां कसलोच भ॑य ना.'' पांचवो 

“आनी बोणेकाराक हरयलो म्हण्टगीर तुकां कसो सरपंच करपाचो तें 
मागीर आमी पळयतां.'' सवो 

“आरे म्हाकां वेचणुकेक उबो रावपाचेंच ना, जाल्यार तुमी म्हाकां वगीच 
किद्याक फोर्सार काडटा ?” उल्हासन परत त्याच नेटान सांगले 

“आरे, आमी आसताना तूं भियेता किद्याक ?'' एकटो. 

“म्हाकां त्या राजकारणांत पडपाचेंच ना !” उल्हास 

fhe उल्यता रे तूं ? आयज मेळत तो आपल्याक राजकारणातै 
खर्यी रिगपाक मेळटा काय म्हणोन पळयता आनी तूं किदें काय म्हटल्यार 
राजकारण नाका म्हण्टा ?” दुसरो. 

““आनी हें जाण मरे तूं ? एकदां सरपंच जालो म्हण्टगीर सगलें हेवटेनचे 
आनी तेवटेनचे गिरायक तुकांच !'' तिसरो. 

““अयवय. मागीर हिवूय जोड आनी तिवूय जोड.” बोटांची कातर 
दाखयत एकटो उलयलो. 

“हय रे जालेच. गिरायक वाङलेलें म्हाकांय जाय. पुणून समज. एकदां 
वेचणूकेत पडलो जाल्यार म्हाजेकडेन मूस सुदीक पळोवपाचो ना. मागीर 
हांव कोणाच्या तोणाकडेन पळोवं ? ते खातीर वगीच त्या आनी लचाणांत 
पडपाचें ना, AM हावेन AAS.” समजावणेच्या सुरांत उल्हासान तेंकां 
सांगले. 

“आरे आमी आसतांना तू पडटलोच कसो ?” चवथो. 

“तुजो प्रचार करपाची जापसालदारकी आमची !'' सवो. 

“ वार्डातल्या सगल्या लोकांची मनां आमी वळयता न्हू ! आनी तुकां 
म्हटल्यार कोणूच ना म्हणपाचो ना. किदें ? ना म्हण्टले ?” पांचवो . 

“नारे हांव सांगता न्हू. उल्हासार्चे नांव आयकना फुडें सगलेच तयार 
जातले. घडये विरूध्द पक्षाचेय उमेदवार हेका मतां Bede.” एकटो . 

“हय तर रे.'' अशे बाकिच्यानी म्हटलें, आनी सगले वांगडाच हांसले. 

“ना, ना, म्हाकां हे वेचणुकेक उबो रावपाचेंच ना.” उल्हास आतां 
मात आवाज सामकोच देवोवन उलोवपाक लागलो. 


सावळयो/८६. 


| 


“` आरे आमी तुज्या वायटाक काय सांगना न्हू रे ! तूं तर ह्या सरपंचाक 
बेस वरो AGIAN. पळयल्या मरे गांवची कशी वाट लायल्या ती ' कोणाची 
केन्ना कामां म्हण्टा ती वगतार जायना. गांवची उदरगत करवी सोऱन तो 
आपलीच उदरगत करीत आसता. मागीर तूंच सांग, कोणतरी वरो मनीस 
सरपंच म्हणोन आमकां जाय काय नाका > पळय तूंच येवजी. निदान हय़ा . 
गांवच्या लोकांचे सेवेखातीर तरी तुवेन Tal रावचोच पडटलो.'' तेका ते 
सारके समजावपाचो यतन करताले. | 

ते एक-एक सांगताले तें आयकून तेका किदे करू आनी किदे नाका 

' म्हणून कायंच समजनासले. | 

निमाणे तेणेन तेंक्रां आपूण मागीर किदे तें सांगाता म्हणोन तेंकां वरी 
च्याव बी दिवन धावणायले. | 

आनी निमाणे जावपाचें तेंच जाले. तेणेन कितळेय 'ना-ना म्हटळें तरी, 
TH वेचणुकेक EA भरचोच पडलो. आनी हय, ना. हय ना. करून तो 
मेरेन पयसोय वरोच म्होडलो. 

आनी हें करतले, तें करतलें म्हणपीच तेजेकडच्यान तेज्या प्रचाराक 
म्हणून आनी लोकांची मना वळोवपाक पयशे व्हरपाक लागले. पुणून फावो 
तसो तेजो प्रचार जायना जालो. जेन्ना तेका कोणाचो तेंको मेळना अशे 
दिसतकीर, वगीच लज्जेचो प्रश्‍न म्हणोन तेणेन जायते “पोस्टर' छापून 

' हाडले. मेळत थ य रंगयलें. थोडे पैशेय वाटले. आनी दुकानावयली उदारीय 
वाडयली ... / 
जाले, वेचणूक फकत दोनूच दिसांचेर पावली, आनी हेज्या पोटांत ' 
पकपक जावपाक लागले. हेका सारकी झेमूय पडना जाली. गेल्ल्या पयशंचो 
एक हुम्को आनी दुसरें हरल्यार जातली लज ! आनी वोणेकाराच्या विरूध्द 
गेल्ल्यान तो जिकत जाल्यार कसोच सोडचो नासलो. तेजेर आन “**] 
दुकानाचेर मोठे अरिश्ठ Aas... तेका वोगीच भंयसो दिसपाक लागलो. 
- हरलो जाल्यार !' 
मतदानाचोय दीस जावन गेलो. कोण निवडोन येयत म्हणून कांयच 
समजनासले ? - उल्हासाक तर निकाल कळसर न्हिदूच पड नासली. तो 
सामको तळमळूयाक लागलो. | 


८9/सावळयो 


येवजुपाक लागलो- कोणाचें आयकलें आनी आपूण वेचणुकेक उवो 
रावलो काय म्हणोन. पयली पयली बरो नेटार फुडें काडलो, बरी खावडय 
खाल्ली आनी मागीर फाट दाखयली... 

पुणून तेका एक पटलेलें, बोणेकार सरपंच म्हणून तेकाय नाका आसलो. 
` हरशी तेणेन तेका कसलोच त्रास दिवं नासलो. पुणून गांवची उदरगत 
करपाक आनी गांवच्या सगल्या लोकांच्या बरेपणाक लागोन तो तेकाय 
नाका आसलो. म्हणोन तेजे विरूध्द तेणेन प्रचार केल्लो. आनी समज आतां 
परत तो निवडोन येयलो जाल्यार ? - ह्या प्रस्नानी तेज्यांतलो भ॑य तेका 
अदिकूच अस्वस्थ करता. 

जालो. वेचणुकेचो निकाल लागलो. आनी जावपाचें तेंच जाले. उल्हासाक 
८५, देसाय भाटकाराक १-६ आनी १३२ मतां पड़ोन बोणेकार परत 
निवडोन येयलो ! 

उल्हासाची न्हिद पयली गेल्लीच. आनी आतां निकाल आयकोन 
सामकोच पिसो जाल्यावरी जालो. आतां तेजेर कसलीं संकश्टां येतात म्हणून 
सांगू येयनासलें. पंच म्हणोन निवडोन येतकीच तोच सरपंच जातलो हितूर 
इल्लोय दुबाव नासलो. 

वेचणुकेक रावलो आनी पिकासावांचे asta तेज्या माथ्यार पडले. 

उदारी तर हिसपाभायर दिल्ली, ती परत मेळत म्हणपायी आशा थोडीच! 

शिवाय गांठीक सामाळून दवल्लेले पयशेय होगडायले. 

सद्या हातीन कांयच नासलें. 

तितूर तो ह्या चिंतपानी आनी पिकासावांनी saa पडलो .सगले वाटेनी 
लागी येयलो . 

जाले, तेजो धंदोय लागी-लागी जाग्यार बसलेल्यान जमा जालो. 

घरची परिस्थितीय सामकीच जाल्ली. खाणा- जेवणांकडेनूय लडपटी 

करच्यो पडपाक लागल्यो. तितूर बोणेकार आपल्याचेर Hada संकश्ट बी 
धुकळून घालीत म्हणून भ॑य. 

आतां किदे करतलो ? 

कोणेन तरी तेका.बुध्ददिल़ी-बँकेतल्यान धंद्याखातीर रीण काड म्हणून 

फाटी- फुडे जावन तो रीण काडपाक तयार जालो. किद्याक तर तेका 
कसोय करून एकदांचो धंदो परत उबो करपाक जाय आसलो. 

पुणून ते बँकेच्या मॅनेजराकडेन कसो वयतलो ? तो आनी सरपंच तर 
घट ! मागीर सरपंचान किदेंय सांगल्यार तो आयकतलो... 

तो सामकोच घुसपट्यान पडलो. येवजुपाक लागलो खयंची बुध्द 
आपल्याक येयली आनी आपूण वेचणुकेक उबो रावलो काय म्हणोन. 

तरीय पुणून धंदो कसोय करून, केदेय त्रास काडून उबो करपाकूच 
जाय आसलो. घडये लजूय खुटयाळ्याक लावन दवरची पडल्यार जाता, 
पुणून रीण मेळयतलो, हे तयारेन तो गेलो. | 

मॅनेजरान तेर्जे सगले आय़कलें. पुणून “पंचायतीची सर्टिफिकेट' हाड 
म्हणून सांगतकीर मात तो शेळलो. किदें करतलो ? सरपंचाकडेन कसो 
वयतलो ? 

तेणेन बरें 5 चितले- चितलें आनी सर्टिफिकेटी खातीर एक अर्ज बरोवन, 
पंचायतीन सरपंच ना तें पळोवन सचिवाकडेन दिलो. 

पुणून थोड्याच दिसानी सचिवान तेका रकाद धाडलो आनी अमकेदीस 
सरपंचान पंचायतीन आपयला म्हणून सांगलें. 

हें आयकनाफुडे तो सामकोच खवसलो. तेजी उदकाच्या भोवर्‍यांत 
घुस्पल्ल्यावरी गत जाली. आनी मनांत असंख्य दुबाव दवरून तो पंचायतीन 
गेलो. सर्टिफिकेट दिना जाल्यार नाका दिवं, किदे ever तें तरी पळोवया 
म्हणून तो गेलो.. 

वचनाफुडे सरपंचान तेका बसपाक खुर्ची दिली. आनी म्हटलें, “यो 
बस.. ओपोजिशन पार्टीचे मनीस, आनी भावी सरपंचूय बी !'' 

तें आयकून मनांत HA आसुनय तो वगीच लज जाल्लेवरी हांसलो. 

“मागीर आयज पंचायतीन कसली केस घेवन येयल्या तर |... आमचेर 
बी HAS कारस्थान रचपाचें ना मरे ?...'' सरपंच. 

“` आमी आनी Has कारस्थान रचतले ? .... जालें, केले तें जल्मभर 
भोगूंक पुरो,'' उल्हास. 

“आरे At किदे उल्यता ? पुरो जालें राजकारण ?.... आं बरें आसा. 
कसले काम घेवन येयला ?'' सरपंच. 

“बँकेत दिवपाक एक सर्टिफिकेट जाय आसली !'' उल्हास. 

“इतलेंच मरे. मागीर म्हाकां सांग मरे ! तो अर्ज आनी वावपावो त्रास 
वगीच क्रिद्याक आमकां दिता ? इतले दिले ते त्रास पुरो जावना ?'' सरपंच. 

मनशाक ए कदां आपली चूक कळूळी म्हण्टगीर परत आनी तो तेवटेन 
वचना. '' उल्हास. 

“of. शी- शी- AM उलोवं नाका. परतूय तूं इलेसावांक Sal रावल्लो 
आमकां जाय. म्हणूनच तर सेक्रेटरीकडल्यान तुजी सर्टीफिकेट पयली तयार 
करून घेतली.'' अशें म्हणत तेणेन ती सर्टीफिकेट भायर काइळी आनी 
म्हणपाक लागलो, “Al पळय, घे ही तुजी सर्टीफिकेट. मॅनजराकय तुका 
रीण बेगीन पास करपाक सांगता हांव. आरे तुजें काम हांव करचोना 
जाल्यार आनी कोणाचें करतळा ? आरे तुज्याच खातीर तर हांव निवडोन 
aera tie 

“ara म्हाकां लजोव नाका म्हाजी चूक म्हाकां कळळी.'' उल्हास. 

“आरे हांव फट सांगना. तूं जर आमच्या वाइति इळेसावांक उवी 
रावोनासळो जाल्यार हांव नक्कीच पडपाचों | कसो जाणा ?" 

''म्हाकां कर्शं कळटले ? तुमच्यापरस राजकारणांतळे म्हाकां चड खंय 
खबर आसा ?'' 

“आरे, देसाया परस म्हाकां कितली मतां सुवेज पडल्यां ?'' 

fos. तस 

“आं | आनी एक लक्षांत दवर. तुवेन म्हाजी मतां फोडुना ! देसायाची 
फोडली. म्हाजी सगली मतां मेज्जून म्हाकां पडळीं, आनी हांव स मतांनी 
शिंधाडोच येयळी ५! 


शेर 'ल्यो/९० 


भावकी 


दनपारचो आवा शिवा करीत रामू घरांत सल्लो . हातितली कागदांची 
पोती सोप्यार दवल्ली, आनी तोपी काडून खुटय़ेक लावपाक म्हणोन माथ्याक 
हात घातलो. पुणून माथ्यार तोपी खंय आसा ? तकलेंत चड विचार 
आसतल्या मनशाचें अशेच जाता. कसल्याय कामांत धानलींत -धानलता, 
विसरता, NAAT... माथ्यावयले सगले केस गेले म्हणोन हालीसराक तोपी 
घालतालो- वत लागता म्हणोन. पुणून ती आदोगाताल्या ऑफिसांत साणून, 
वतांत तापत येयला. तकले वांगडा आपले कुडीक आनी विचारांचे वजे 
पडलेल्या आपल्या मेंदवाकय | 

घाम पुसतां- पुसतां 'हुस्स' करून तोणांतल्यान वारो सोडलो आनी 
साप्यार फाटल्यान हात तेकोवन FAM, वयर वरगल्ल्या आनी केन्नाकाय 
आपल्यावयळं वजे देवोवंक सोदतल्या घरांच्या वाश्यांक पळयत, किदे तरी 
येवजीत रावलो ...चितप सदूचेंच.. कामय तेंच पुणून फायदो मात आजून 
कांयच ना.....इतल्यान तेजे चेडू तेका तांबयांत घालून उदक घेवन येयलें. 
जेवपाक जाय न्हू ? 

हरशी जेवणाचो वगत जावन गेला. तरीय, fea खावन निदान 
पोटाक तरी थंडाय हाडची म्हणोन तो तोणार पच्चपच्च करून उदक मारता. 


सावळ्यो/९१ 


जेवण आपलें पोट कितलें थंड करतलें हें येवजूनच तो थोडें 'घोटो -घोटो' 
करून उदक पियेता. आनी वाल्याक हात पुशीत भितर वयता. 

आयज केशीची तारीक आसली, म्हणोन तो कोर्टाक गेल्लो. हे केशीन 
तेका नाकां- पुरो करून सोडला. गांठीक किदें आसलें तें फावटींक सोपयलें, 
जोडून -जोडून आदोगादाल्या दाल्यांत वोतलें. पुणून आयज सात वर्सा 
जालीं तरी केशीचो निकाळूच लागना. केना काय एकदां सोपता अशी 
जाल्या तेका. 

भावां-भावां भितल्लेच झगडे. झगडे म्हटल्यार जमीन, घरा-दाराच्या 
वाट्याक WM केस लड़टा. म्हाकां चड मेळत काय तेका चड मेळत | 
बापायर्चे शेत धाकलो भाव-लक्षीमण खाता. आनी घर रामूकडेन आसलें. 

दोगायच्या मनासारके वाटे जालेना. मागीर घे झगडीच झगडीं. करतां 
-करतां कोर्टात पावले आनी दोगूय त्रासांत पडले. रामू तर सामकोच लागी 
येयला. शिवाय दोगां चेडवां लग्नाच्या हुमऱयार आसा. तेका Tread 
पडोंकूच ना. तेंच्या मदली दुस्मानकाय वाडोवपी ही केस केन्ना सोपता 
काय जाल्या. घडये केस लक्षीमणाच्याय फावरार जाल्यार तेका व्हडलेंशे 
दुख जावचेना. पुणून केस लडटना तेका चारूय वाटेनी खरसयला ...काबार 
जाला.... फोणांत पडला. 

हेवटेन लक्षीमणांचेय धड लागना. जरी शेत तेजेकडेन आसले, तरी तें 
पडींग आसा. घरांत शांतताय ना. घोव-बायलेचें झगडें तर दीस-पटटी 
पळोवंक मेळटा. तितूर तेगेलें सोऱर्‍याचे व्यसन तर घराक Bil लावपाक 
पेत्रोल जालां... एका भुरग्याच्या आंगार धड कपडो ना, पोटाक धड जेवण 
ना. आवय- बापूय नासलेली पोरां कशीं लोकाल्या दारार हेडटा. तरीय 
तेजेबायलेक ती जमीन कशीय करून मेळोवपाची आसा. आपलो मान 
गावांत वाडोवपाचो आसा. 

जोडीचें किदें मेळटा तें आदोगादाच्या पोटाक आनी उल्लेले सोऱ्याक ! 
बायलेन किर्देय केल्यार करप. 

सोयरी म्हणोन Gat feast तेप पळयतली? आनी कोणेय कितलेंय 
कश्टयलें, तरीय तें आपल्याकूच म्हणोन मेळयतात. 


९२/सावळयो 


आनी एकदां घेतलेले रीण बुडयलें म्हण्टकीर दुसरे पावट तरी कोण 
` पातयेता ? दोगांय भावांची एकूच गत-किदें म्हण्टा तें दिसवडो करपाचो... 
कांय ना जाल्यार पोटाक चिमटो कडून उपाशी न्हिदपार्चे |... 

“मागीर आयज किदे जालें ? केस लागी पावल्या म्हणोन आयकल्या 
हांयेन !'' रामूचे बायलेन रामूक सद्चेवरीच विचारलें, पुणून आयज तिणेन 
भायल्यान किर्देतरी नवीन खबर मेळयल्या अशें दिसताले. 

“लागी काय पयस | केशिची कांयच चिन्ना कळना... पुणून तुकां लागी 
पावल्या म्हणोन कोणीन सांगले ?'' तेणेन मोठे आशेन आपले वायलेकडेन 
पळयलें. 

““वाड्यावलें इटें सांगतालें...'' 

किदे सांगताले ?”' 

'“'तेणीन मेल्ल्यान खंय, आपले बायलेचें मंगळसूत्र इकून जुइजाक पैशे 
खावयल्या खंय !!'' 

“रिद्‌?” 

“` अशेच सांगतालें- कसयल्या देवाच्यान तर !'' 

“हें अशें जावंक शकता.. किद्याक जाणा. आमचो आदोगाद सांगतालो- 
आतां फुडले फावट खंय केशिचो निकाल लागतलो म्हणोन” 

“मागीर आमी किदे करप तर !'' 

“fhe करतलीं ? आमचे कडेन जाता तरी किदे | धरून हेल्यार व्हरों. 
पोटाक किदेय घातल्यार मात पुरो !'' 

आनी मागीर मसण्ण शांतताय फांकता. 

एका वेळार ddl भावकी पळोवन लोक म्हण्टाले- ‘st खरी राम- 
लक्षीमणाची जोडी सोबता आं.'' आनी आता तेच लोक म्हण्टात 

“असली GAM काय मात आमी केन्ना पळोवं नासली रे !” 

हेजेवयल्यान Hoel, ते कसलेतरेचे एकामेकांचे दुस्मान जाल्यात तें. 
मदल्या सात वर्सात दोगायनी कसली- कसली निमतां काडून एकामेकांक 
जाय तें लुकसाण केलें. कोणी कोणाची आपल्या पोर्सात गाय गेली म्हणोन 
तिजो दोको SISA घातलो. जाल्यार कोणी दुसर्‍याच्या तणाच्या गोणब्याक 
उजो लायलो. अशे तरेचीं हीं दिसपट्टी झगडीं शेपारातूच... पुणून आतां 
दोगूय खरसल्या. किदें म्हण्टा ती एकाच न्यायाची वाट पळयतात... तेची 

भुरगी तेव्यामदठे नातें विगल्ल्यांत - फकत 'ती आपली दुस्मानां इतठच 
जाणा... : 

केशिची फुडली तारीक इल्की Zed लागी पावताली, तर्शे गामूळे वायलेक 
इल्लो-इल्लो जोर चडटा कर्शे भासपाक लागलें. रामुल्या दोळ्यांवयली झेम 
केन्नाच गेल्ली. तेज्यान काम तर आतां लिपूच जायनासळें... चेडवां 
दिमवड्याक वयता म्हणोन वें. तेंकाय काम जायते पावट नासता. किदे 
जोडटा तें गांठीक कशें उग्तळें ?... आनी आतां हेंची लग्ना कशी करप 
? हो प्रस्न दोगांय घोव - बायलेक सामको सतायतालो... आतां कें 
जातलें >... पोरांक वार्‍यार वडोवन जीव दितली म्हटल्यार तेची बावडी 
तोणां दोळ्यांमुकार येता... तेंचो फुडार TIAA... जायत्या जाणांचे संवसार 
पळयल्ली मनशां तीं... आनी आतां किदें म्हणोन करतली > 

फाल्यां केशिचो दीस ! 

रामूचे वायठेक अकस्मात भासार-भास जावपाक लागले. किदे जाता 
म्हणोन कांयच समजना जालें. जोरांत आंग मात फणफणटाले... तशी 
गावटी वकतां करून पळयलीं. पुणून कांयच गूण येयना जालो. उपास 
जाल्लो म्हणोन पेज करून दिली, पुणून आसा तशीच sect. तिनसांज 
जाता तशे चडूच जावपाक लागलें. एकदां जिवूय गेलो, पुणून नाकाकडेन 
कांदो मुडूडून आनी माती-गोवोर करून एकदाची सार्वशिकेचेर हाडली. 
पळोवपाक ती खुवूच भियेल्ल्यावरी दिसताली . 

रामूय एकदम भियेलो . तेका किदे जाता म्हणोन कांयच समजना जालें. 
जायती वर्सा आपल्याक नमळायेन सांगात करपी, आपली वायल आपल्याक 
सोडून वयता काय ? मागीर आपल्याक कोण समजतलो ?.... आपल्याक 
कोण पळ्यतलो ?... आपलें आनी आपल्या तिगां धुवांचे ast जातळें ?... 
जायते तिणेन कश्ट काडले... आपलेय तिका जायते त्रास जाळे. आपल्या 
देराक, लक्षीमणाक - पुता प्रमाण समजोवपी, वागोवपी आनी वयल्यान 
तेजेकडच्यान जाय ते त्रास भोगून सुदीक जायतो तेंप वग्गी रावपी आपली 
वायल... भौगुणी लक्षीमी... आपल्याक सोडून वयता काय >... चित्तां, 
चित्तां तेज्या दोळ्यांनी दुकां भरता. आनी तेका आपूण wet म्हणपाचें 
कळोन येता. येवजिता हो रडपाचो वगत न्हू. तिका वाचोवपाखातीरं 
किदेंयतरी करपाकूच जाय. दोतोरूय लागीं ना. ख्पयाचे तिकेटिचेर मात 

एकटो आसा. पुणून ता आतां रातच्या वगतार घरा वी गेलो काय ?.... 
किदेय जावं आतां तिका कशेय परिस्थितीत दोतारै दाखोवपाकूच जाय... 
आपले कोर्टातले कॉशप्रमाण हिवूय केस तेका खुवूच म्हत्वाची दिसता. 
आनी तो कोणायलो घोडो जावं गाडी मेळटा काय म्हणोन वयत... आपल्या 
सारक्या गरिवाक कोण गाडयो पातयेता ? हो प्रस्न तेज्या दोळ्यांकडेन 
आसाच ! तरीय पुणून आपूण तेज्या फुझ्यान नाक घासून गाडी घेवन 
येतलोच हे तयारेन तो वयता ! 

हेवटेन लक्षीमणाक आपले व्हनयेची खवर कळोन yah, faa 
. आपल्याक कांयच सुतक नासळेत्याभाशन तो विनधाम्त आगता 
आपल्याक आवयची माया ah व्हनयेक तो केन्नाच विसल्छा . वयल्यान 
कोपभर मारून ताणून दिलां 

आयज केशिचो दीस ! | 

लक्षीमण सदचेवरी तयारी करून भायर सरोन वयता. पिरगंवण्या 
आदोगादाक आयज पयशे ना म्हणोन कसो सांगतलो.... निमित कसले 
लायतलो. हें येवजीत वयता. इतल्यान फुडल्यान कोण तरी येवन तेका 
किदे तरी म्हण्टा. तेजेर तेर्जे लक्षूच नासता. हो आपल्याच विचारानी गुल्ल . 

“ar, ये लक्षीमण. हांव किदें सांगता तें तरी आयक !”’ 

“आं. कोण शांबाआदा.'' 

“आरे, हय रे. तुज्या दादाची बायल वेडेकाराच्या हॉस्पिटलांत आसा 
खय मरे ।'' 

हॉरिपिटलांत आसूं नाजाल्यार मशणांत आसू. म्हाकां किद्याक सांगता 

तृं ?... कोणाक पडलां म्हणोन ?... 

“ara जाणा रे तुकां पडोना म्हणोन...'' 

“जाणा मरे. मागीर तू म्हाकां सांगपाचे भानगडीत पडो नाका.'' 

“आरे, सामके निमाणे खीण मेजता ती... आनी फकत तुर्जेच नांव 
घेता .'' 

तेणेन आयकलें, ना आयकलें करीत तो आपले वाटेन चलत रावलो. 
तेका गाडी धरपाची आसली. आनी शांवाआदाय तेका पळयत येवजिले- 
येवजिले केलें आनी मान सकळ घालून आपले वाटेन चलत रावलो . नस्ती 

भानगड आंगार येयल्ली. पिकासांव मात करून घेतलें. हरशीं कोणाक 
कोणाचें पडलां. 

गाडयेतल्यान देवोत लक्षीमण सरळ कोर्टात गेलो. इतले बेगीन तो 
केन्नाच येवं नासलो. आनी गरजूय नासताली. वगतूय खूब आसतालो. 
थंयच तेका एका कोनशाक एक दुर्मीळ अशें चीत्र दिसलें. हेंच्या खातीर 
जुईजाफुडें झगडपी दोगांयचे आदोगाद एकमेकाकडेन बारीक उलयताले 
तेणेन येवजिले, ते उलयतलेच | आदोगाद एकामेकांकडेन उलयना जाल्यार 
आनी कोणाकडेन उलयतले ?... आमी FAM म्हणोन लोकूय दुस्मन 
किद्याक जातले ? कसली गरज म्हणोन !... तो सामको तेच्या लागीं 
पावलो... ते उलोवपांत गुल्ल... ते कसल्या विशयाचेर उलयताले तें कळपाक 
तेका कळाव लागलोना. 

तेका तें आयकोनूच दोळ्याफुडें काजुले नाचपाक लागले. सगळो सर्ग 
आनी पाताळ एक जाल्ल्याभाशेन दिसले. तरी तेणेन आपल्याक सामाळूळो ... 
आनी आपणे कांयच आयकोना ANA करून, मात्सो हासलेल्याभाशेन 
करून कुशीक सल्लो, आनी थंयच्याच एका बाकट्यार बसलो. 

बसलेकड़ेन तेका फाटलो सगलो इतयास दोळ्यांफुडें येवपाक लागलो. 
पयलीं ते भाव-भाव कशे आसले... आनी आतां कशे आसा... हे केशीन 
तेंचे किदें केले... तेंका खंय पावयले... तेची गत कसली करून वडयली ... 
आनी, आनी तेंच्यानी आदोगादांची पोटां कशीं भल्ली... तेका आपलेच 
येवजप सहन जायना जाले. तेणेन आपले दोळे धांपले. अकस्मात तेज्या 
कानार वदोळची शांवाआदाली SAT प्रतिध्वनीत जावपाक लागलीं - “आरे 
सामके निमाणे खीण मेजता ती.. आनी फकत तुर्जेच नांव घेता... तुर्जेच 
नांव...” तेज्या दोळ्यांमुकार बरी नासलेले व्हनयेचें चीत्र येवपाक लागलें. 
सामको मणचि वाटेर आसलेली... आयज सोर्‍याबगर येयल्या लक्षीमणाक 
कांयच सहन जायना जालें. 

हेवटेन हॉस्पिटलांतली व्हयनी मेलले अवस्थेत आसा. फकत ‘Ar’ मात 
चलता. बरोच वगत जालो तिणेन आजून दोळे STS नासले. सगळें भिरांकूळ 
वातावरण... कोणाचीच जाप ना. 

हॉस्पिटलांतली मसण्ण शांतताय चिरीत कोणाचो तरी आवाज येयलो 


© ६/सावळयो 


“'व्हनये, दादो हांव येयलों रे ! म्हाकां माफ कर. म्हाकां शेत-भाट 
कांयच नाका ! तुमीच खाया... आनी म्हाकां मात पदरांत घेयात .... 
आनी किदे अजाप तेजे व्हनयेचे अकस्मात दोळे उगडले !! 


सावळ्यो/९७ 


वागतुरी | 


eS ee aa, 1 nee ad ee 
सक्काळच्यान किद्याक भोंक्रता गे ?'' सक्काळच्यान पिशें लागलेल्याभाशेन 
भोकतल्या कुत्र्याक पळोवन एक नातू आपले आज्जेक विचारता. तेन्ना ती 
सांगता - 

“आरे, वागरें पडलें दिसता तेजेर !'' 
किदे पडलें ?... वागरें !... पुणून रगत बी कांयच येवना मगे तर 
i व 

“आरे वागरें पडप म्हणजे वागतुरी पडप वागतुरी | 

“म्हणाजे गे*"किदें !"' 

“म्हणजे, वागान जर खंयच्याय हलक्या काळजाच्या जनावराचेर झडप 
घातली जावं मागीर कुत्र्याचेर ना जाल्यार आनी कोणायचेर आनी जर तें 
जनावर तेजे तावडितल्यान वाटावलें जाल्यार तें पिसावल्ल्याभाशेन हया 
कुत्र्यावरी खरससर दोन-दोन दीस भोकीत wad...” 

“मागीर गे ?'' बारीक आयकतल्या नातवान विचारलें. 

“मागीर किदें. जेन्ना तेजी साबुददी वयता, तेन्ना तें त्या वागाचो माग 
काडीत वयता... मेळूळ्यार वाग तेका खाता. नाजाल्यार GA पडोन 
मरता.'' 


सावळ्यो/ २८ 


आं 55 ! Aes आवो, झाडांवयले वानर वी तेकां अशेच तरेन 
मेळटा दिसता न्हू गे .....?'' तो गर्वान आपलें बुदूवनपण सांगता. 

“अवयव. वाग असो 5 असो 5 नियाळीत तेंचेर करा करता, करता 
आनी तेका पळोवन- पळोचन आंवणे घोटीत रावता, आनी अर्शेच तेंचेर 
वागरें पडटा... वानर तेका पळोवन केचकेचता- बोव मारता... आनी जेन्ना 
वाग वयता, तेन्ना तेजेफाटोफाट गऴांत दोरी घातळेल्याभाशेन चलता .'' 

“मागीर वाग धरून तेका खाता गे !' नातू तिर्जे 'मुउळें उलोवप 
आयकुच्या पयलींच दुबावान विचारता. 

“हय तर. तेका तो आयतोच मेळटा न्हू रे !'' 

“म्हणजे आमच्या पेट्याक आतां वाग खातलो तर गे ?'' 
` “हांव नकळों पळोवया.'' अशें वेजारलेल्याभाशेन म्हणत आनी 
कड्डणिचे माथ्यावयलें TH देवोवचे तशे तरेन ती घरांत निकतीच वयार 
Ty आपली नात, येसू किदें करता काय म्हणोन पळोवपाक भितर 
गेली. . 

नातू मात तोण बावोवन आनी आपलो लागसल्लो कोणतरी आतां 
मरपाचो आसा अशे नदरेन आतकड्यो तुटसर भोंकतल्या पेट्याक पळयत 
रावलो. तेका आतां किर्दे करचें म्हणून HAT समजना जालें. फकत एका 
प्रस्नाचें वर्जे माथ्यार घेवन पेट्याक पळयत रावलो. 

आज्जी अचळय भितर सल्ली. येसू जनेलांतल्यान खंयतरी पयस 
पळयतालें... TAA नदरेन HAS तरी एक प्रस्न. 

हरीं तें खंय पळयता. किदे चित्ता म्हणोन कांयच समजनासलें. एकाच 
दिसान बाबड्याची भलायकी सामकी जाल्ली. तेका कांय खावपाकूय नाका 
आमलें आनी जेवपाकूय नाका आसलें. किदें जालां म्हणोन कोणाक कांयच 
समजना. तें मदीच जळपता आनी बडवडटा - “सोड-सोड '' म्हणटा. मर्दीच 
“देवारे, Tart” म्हणोन किंचाट्यो मारता. जाल्यार मर्दीच खातकुतल्यो 
जाल्ल्याभाशेन हासता. किदें जालां म्हणोन सारके समजना. खर्यी भियलें 
दिसता म्हणोन विवूत सुद्धां लायली... देवाक गाराणेंय घातलें. पुणून कांयच 
गूण मेळोना. 

रामू तिजो व्हडलो पूत. घाडयाकडेन गेल्लो. तो किदें खवर हाइटा ती 
पळोवपाक सगर्ली वाट पळयत आसात. म्हातारेचो जीव तर वयर-सक्रयल 


९९/सावळतो 


जाता... ती येसू फुड्यांत येता आनी वयल्यावयर तेका पोशेल्ल्याभाशेन 
करता, “आनी बाय भियोवं नाकां आं, कांयच जायना तुकां... '' HAT 
म्हणोन तेका धीर दिवपाचो येल करता... 

पुणून ast आपलें तेंच. तेका कोण खावंक येयल्ल्यावरी भियेल्ले नदरेन 
कोणाक तरी पळयत रावता... 

७७७७७७ 

पयरचीच गजाल. तिनसांज जायत येयल्ली. शेणलेल्या वासरांक 
सोदतां-सोदतां येसू गांवचे शिमेसरी पावलें. थंयसर कोणाली घरां ना. 
शेताकडेन मात कोणालो तरी एक कसलो तरी गुदांव आसा. तितूर फकत 
एक गुरखो मात आसता. हरशीं व्हडलो बंगलो कसो 

थंय लागसराक वासरू दिसना तें पळोवन येसू परतताले. इतल्यान 
आपल्याक कोणतरी आपयताशे तेका दिसलें. पळय जाल्यार तो गुरखो ! 

“ASA, ASA. हांगा यो गो Aer.” 

“'किद्याक ?"' 

"या तरी.” 

“किद्याक ते सांग तर.” 

“हांगा पळय हीं कितलीं फुलां आसा तीं ! जाय जाल्यार व्हर तुकां. 
यो. कोण व्हरपाक येयना. तूं तरी व्हर मगो.'' 

आनी थंय तरेतरेच्या, रंगयाळ्या फुललेल्या फुलांक पळोवन तेका मनांत 
भ॑य आसुनय एक आशा जाली. हरशी त्या फुलांक कोणाकूच हात लावपाक 
मेळना. फुलां फुलता -फुलता आनी झडोन वयता. कसलोच उपेग ना. 
सगळ्या लोकांचे दोळे त्या फुलांचेर आसता. पुणून कोणाकूच व्हरपाक तो 
गुरखो दिना. आनी तोच आयज तेका जाय तितलीं व्हर म्हण्टालो. तेकाय 
तो आयतोच 'चान्स' कसो दिसलो. आनी तें खोशी जावन येवजिनासतना 
सरळ त्या पोरसान वचोन आपल्याक जाय-जाय ती फुलां काडटा | सगलींच 
फुलां eal काडचीशी दिसता. बर्‍यांतली बरीं 

“पुरो गो इतलींच ? व्हर तुकां जाय तितलीं..... हे, हे, गुलाब पळय 
काय बरे आसा ते. यो हांव काडून दितां तुका !” 

तें गुलाबाचे आशेन तेजेसरी येयलें. 

हे गुलाव आवडले तुका ?” 


सावळयो/१०० 


“Sq तर. काय वरे आसा न्हू ? तुमी लोकांक किद्याक दिना ते ? 
हांगासर अशेच बावोन वयता...'' 

“Sah जाय तें आवडटा. पुणून आमच्यान दिवंक जाता तर तें ? 
प्रत्येकाची आवड वेगळी.'' 

“म्हणजे ? ... म्हाकां समजोना.'' 

“आतां पळय म्हाकां एक बरो गुलाव आवडला, पुणून हात way 
सोडूच वास तरी घेवपाक मेळटलो ?'" 

“किद्याक मेळचोना ? तुज्या वयेंतल्या फुलांचो वास घेवपाक तुकां 
कोणेन आडायला तर ?"' 

“पुणून, त्या गुलाबाची तशी इत्सा आसूं नाका.'' 

“sda हें किदे ? तुकां जायजाल्यार घे मरे वास जाय तितलो.'' 

तो मात्सो गंभीर जालो. तेका थोडो वेळ बारीक पळयत रावलो... तेजी 
सोवीतकाय नियाळीत रावलो.... मान वाकडी वाकडी करून पळयत 
रावलो.... वाग आपल्या सावजाक पळयता तसो. 

““अशेतरेन fhe पळयता ? वाटेवयलो कडेक सर. सांज जाली वयतां 
हांव” 

“म्हाका आवडला तें गुलाबाचे फूल... तें फूल... त्या फुलाचो म्हाकां 
वास घेवनी... राव मार्त्शे राव ...'' म्हणत तेणेन तेज्या भोवतणी हात 
घातले. 

येसूक किदे जाता म्हणोन कायंच समजना जालें. तेज्या हातिंतली 
सगली फुलां किरमलीं, चिङ्डोन गेलीं. तेजे ताकदी पागडेंतल्यान तें सुटपाचो 
येल करपाक लागलें, तशी पागड़ी इल्ली-इल्ली घट जावपाक लागली. ते 
पळोवन तें भियेले आनी आपल्याक सोड म्हणून विनोवपाक लागलें. तो 
जेन्ना सोडीना अशें दिसलें तेन्ना तेणेन करन्नाय मारपाक सुरवात केली. 
तेन्ना तो गुरखोय भियेलो. तेकाय तो नवोच अणभव आसलो. 

तेज्या मनांत नासुनय तेका सोडचें पडलें. 

वागाचे तावडिंतल्यान बोकडी सुटची आनी पळत रावची तशी तेजी 
गत जाली. तें आपल्या न्हेसणाची पर्वा करिनासतना धांवत Was. वार्‍याच्या 
झोतांत घुस्पल्लें पान कशें. 


१०१/सावळ्यो 


वरे5 फुडे वचोन तेणेन फाटल्यान पळयठे तो जिवली वोटार वडीत 
कें पळटा काय म्हणोन वारिकमाणेन पळयत रावल्लो . 

नें अदिकूच मियेळें, आनी वाट मेळटा तें पळत TIS 

घराकडेन पावतकूच, घरांतल्यांनी तेका रडटा तें पळोवन आनी भियोन 
तेजी जाल्ली गत पळोवन तेका किदे जाळे काय म्हणोन विचारलें. जाय ती 
चवकशी केली. पुणून तेणेन कांयच सांगले ना. 

तिनमांजचे भुताटकेक वी भियेळे दिसता म्हणोन गांवकाराकइल्यान 
विवूत वी लावन घेतली. पुणून 

७५०७०७७ 

तेजे भोवतणी वसलेली आवय- आज्जी वी सट्ट करून उठली. रामू 
घाइयाक्रडेन वचोन येयल्लो | घाडय़ान किदे सांगला काय ? 

““पुता, देवान किदें सांगळे ?.... भंय ना मरे कसलो ? "' म्हातारी 
आशाढे नदरेन जापेची वाट पळयत रावली. 

आपल्या माथ्याचो वालो सोप्यार वडयलो. आनी तेजेर वसत म्हणपाक 
लागलो." देवान ast कांयच सांगो ना. म्हारवाक एक कोमो आनी रोट 
दी म्हटलां .'” | 

“sada मरे ! मागीर जातल्या कामाक वगत किद्याक तर ? चल-चल 
गांवकाराक आपय. दुदसागराक म्हणोन दिवपाक दवरला तो कोमो दिवया. 
बरो येम कसो मातला.'' 

आनी सगली आपापल्या कामाक लागता 

येसूक घडलेली गजाल परत परत येवजोन येवपाक लागली. घडलां ते 
खंयच्या तोणान सांगतले ? शी 5 वाये केदी लज ही ! जाल्यार तेजें दुसरे 
मन हुतहुते, चंचल जालां ...भासार- भास जातात. एकएकदां तेका तो डाकू 
कसो दिसता. जाल्यार रोखडोच सिनेमांतलो हिरो कसो दिसता ..... 

मदींच आंगान धडधडी भरता 

निकतेच जाण्टेपणाचे शिमेर . पावल्ल्या येसूक हुंवाराच्या भोवयांत 
घुस्पल्ल्याभाशेन जालां. किदें करूं आनी किदें नाका... मदींच भंयान 
कडकडटा जाल्यार Wasa लजेन बावल्ल्यावरी जाता... 


सावळयो/१०२ 


तें जनेलांतल्यान पळयता. तापोन-तापोन लोखण तांवरडेंच जावचें, तसो 
सूर्या तांवडोच जाला. तेका केन्ना एकदां दर्यात वुडोन जीव थंडावं अश 
जालां... क 

सुर्यान आपलो जीव थंड केल्या उपरांत, म्हारवाक कोमो आनी रोट 
दिवपाक गेल्ली जाण्टेली मनशां घरांत भितर सरोन पळय जाल्यार येसू 
ना! 

एकूच वोवाळ. भुरग्यांक विवारल्यार भुरगीं म्हणपाक लागलीं. '' आमी 
कातलेची वाट पळयत भायर बसलेली.'' तेजी आवय तेजेर दोळो द्रवरून 
` गानताळी. तरीय केन्ना . दाळो चुक्रोवन तें खंय नाच्च जालें म्हणोन तिकाय 
कळोना. 

घरांत, सवद वाइयार अदमास काइ-काडून तेका सगल्याक पळयलें. 
पुणून खंयच पत्तो ना. कोण रडटालो, कोण क्रोणाक समजायतालो जाल्यार 
कोण कोणाक़ गाळी संवतालो. रातभर सगलो वोवाळांत - बोवाळ.... 

गाराणी घातली. देवाक आंगयले. जायते केलें. पुणून तेजी मात्तूय सुळूस 
कोणाक लागो ना. 

हेवटेन दिसभर भोंकपी al खंय गडप जालो. काय कोणेन माल्लो 
म्हणोनूय कोणाक कळूळें ना. नातवान मात अदमास काडलो- कायबर्‍या 
पेट्याक पाइपडलेल्या वागान धरून खाल्लो दिसता.! 

काल तिनसना कुमेरीन माळूयाक Wed लोक, सकाळीं, उजवाडच्या 
वगतार येयले. तेन्ना रामून बेगी - बेगीन दचोन तेंचेकडेन आपले धुवेची 
चवकशी केली. तितूंतल्या एकट्याक तो म्हणपाक लागलो, “हय रे इटूआदो, 
आमच्या येसूक वी तूमी कोणी तेवटेन बी पळयलां ? तिनसांजच्यान पत्तोच 
ना. सगल्याक सोदळें .' आनी उलयतां-उलयतां, तेजो गळो भल्लो. दोळयानी 
दुकां तर पयलींच आसली. 

तेन्ना एकटो म्हणपाक लागलो, “येसू मरे. अयवय ! काल तिनसनां 
त्या 5 भाऊसायवाच्या गुदावांवरशी धावतना शें पळयल्ले... इचारल्यार बी 
म्हाकां कांयच सांगले ना.'' 


१०३/सावळयो 


घोर 


मायया म्हयन्यांतलो एक निमणो दीस, दर्यात बुडटा. आनी वयतना 
सगलें मळब तांबडे-भडक करीत वयता... सगली जीव-जात आपापल्या 
घराकडेन परतता, आनी सुकडो एक साक पातलोवन म्हणकुट्याचें उशें 
करून आड पडला. आनी आपल्या वाबूक पोटार घेवन खंय तरी पयस 
मळवांत शुन्य नदरेन पळयता. इतल्यान, दोळ्यांफुडल्यान एक कसलें तरी 
शेवणे चोंचीत बारीकर्शे शिरपूट घेवन गेलें, आनी लागच्याच पणसार वचोन 
बसलें. आतां मात तेजे नदरेंत चितप उजळुळें. 

तें शेवणें त्या पणसाचेर किद्याक बसलें काय ?... थंय तें घोटेर बी 
बांदिना मूं ?... पयरूच पणसुलां म्हणोन काडपाक चडलेल्या पोरांनी 
कावळ्याचो घोटेर जमनीर वडोवन तातयां फोडल्यां.... हेकाय तशीच गत 
करून घेवपाक जाय काय ? त्या पणसार तातयां घालच्या परस तें त्या 
5 पयसुल्ल्या दोंगरार किद्याक वचना ? थय. तेका कोणाचोच भ॑य ना. 
निदान ह्या दोळ्या फुटक्या लोकांचो तरी | 

जावं बाबा. तें त्या पणसावयलें उठोन बर्‍याक पावलें. आता खंय वयता 
काय ?... पिंपळार. व्वा ! बरो जागो सोदून काडलो आं ! थंय जाय तसो 
आनी जाय तेदो घोटेर बांद. थंय आनी कोण किद्याक म्होउपाक वयतलो 
?.:. थंय जाय तसो संवसार कर. आनी त्या जातल्या पिलांची याद येवन 

तेका मां हांसपाक येयलें. आनी हांसता - हांसता तेका आपल्या 
।जावतांतल्या घराविशी येवजोन येवपाक लागलें. तशे तेज्या मुखामळार 
गोड-कोडू, सुखी-दुखी बदल जायत गेले. 

तो आनी तेजी आवय एका पोरन्या घरांत रावताली. तेजो बापूय केन्ना 
मेल्लो तेकाच खबर नासली. आवयन तेका पोसून मोठो केलो हें तेका 
सुमारासो जातकूच कळूळें. एक दीस मोठो पावस येयलो, आनी मातशी- 
मात्शी भिजतली वणत समतीच पडली. तरी बरें कोणाक मार लागलो ना. 
एके वटेनचे पागेल लिंपूच पडलें. अर्शे - तर्शे करून एका पागेलांत पावस 
काडलो. पावस गेलासो पळोवन आवयन व्हडली दिवाळी जातकूच 
कोणा-कोणाक पायें पडोन एक खोप उबी करपाची तयारी केली. पुणून 
खोपिच्यो म्हेडी पुरच्या vada कोणेनतरी येवन आवयक तापोवन ती 
खोप बांदपाक आडयली, “आपल्या जाग्यांत खोपटी बांदशी जाल्यार 
सगल्यांक कादर्येत वडयतलो .” म्हणोन धमकोवन आवयर्चे खोप बांदपाचें 
सपन सपनूच करून वडयलें. 

गावांत घर बांदपाक खंयच सुवात नासली. जण एकलो जागो आडोवन 
बसलेलो. केन्ना काळची घरां सुदीक आपल्या जाग्यांत पडटा म्हण्टाले. घर 
कोणाचें - जागो कोणाचो आनी गांव कोणाचो म्हणोन कांयच समजनासले 
।... पळयत तो, “म्हाजे-तुजे' मात करतालो. आनी निमाणे थंयची गांवकारां 
आसोन सुदीक, तो गांव सोडचो पडलो. 

कोणाचे वळखीन एका अनवळखी गावांत वचोन खोप बांदून रावली . 
थंय चलतले मिनाचे खणी खातीर पोटाचोय प्रस्न सुटलो. बरे दीस येयले. 
खाणा-जेवणाकडेनूय मात्शी सुदाल्ली. सणा-परबेक गोड-गोडशें करपाक 
लागली. जगूय सुदाल्लें. नवे-नवे सोद लागपाक लागले. बाजारांत नवी 
मशिना, शेवाळी येवपाक लागलीं. खणीरूय शेवाळी येयलीं. आनी 
दिसवड्याच्या मानायांक, कामेर्‍यांक बी दुसरें काम सोदपाक इल्ले-इल्ले 
पयस Fad पडपाक लागलें. खणी निमतान बांदलेली घरां आनी गांव नाच्च 
जावपाक लागले. एकेकाळचो फेसकसो हांसपी गांव उदक कसो थंड 
जावन करता-करता ती जागा मसंड कशी जाली. 

सुकड्या आवयनूय खोप हालयली. गाठीक आसलेल्या पयश्यांच्या नेटार 
एका लागसरच्याच वाड्यार बिराडाक रावली. पुणून कितलो तेप रावतली 

? आतां तर सुक़्डोय खंयी कामाक वच सारको जाल्लो. पुणून सेगीत 
अशें खंयच काम मेळनासळें. विराडाक रावपूय परवडनासलें. तेन्ना 
गावांतल्यांच्या वरेपणान आनी पयसुल्ले वळखीक लागोन तैंका थंयच खोप 
बांदपाक सुवात मेळूळी. कशीय जावं घराची तरी एक चिंता पयस जाल्ली. 
पयली चूल पेटोवपाक जागोच मेळपाक जाय, मागीर आसल्यार किदेय 
शिजोवं येता . 

दोगांयची तळमळ आनी काम करपाची हुशारकाय पळोवन ATA 
एका भाटकारान तेंका आपल्या भाटांत कामाक दवरून घेतलीं. भाटांतली 
नित्रळसाण आनी राखण करपाक. भाटकारान आपल्याच फायद्याचे येवजून 
तंका भॉर्टांतूच एक खोप बांदून दिली. तेन्ना गावांतली खोप कोणाकतरी 
गरजेकारॉक फाटलो-फडलो विचार करी नासतनां दोनी रूपयांक विकून 
वडयला.. =. 

भाटांत ad बेस वर चलताल. कसली अडचणशी नासली. उल्लेल्या 
वगतार रानांत वचोन लाकडांचे भर करून विकले. पयश्यांक पयसी मेळो. 
घराक घर. खाणाजेवणाकडेनूय सुखी जाली. 

म्हण्टाच न्हू, मनशाकडेन पयसो जालो म्हण्टगीर तेका फोल्गां येवजता 
म्हणोन. 

सुकड्याचेंय तेंच जालें. सांगाताक चार इश्टूय मेळूळे. मागीर विचारता 
? पान-विडयेवयल्यान सोर्‍याचेर पावलें. तवनासपणांय वाडली. आवयन 
जायतो समजावन पळयलो. भाटकाराचो भ॑य AIGA पळयलो. पुणून एकदां 
लागलेले व्यसन सुटपाक येयलां ?.... वयल्यान आवयकडल्यान पयशे 
मागोन सोरो पिवपाचें तेज्यांत धाडस येयल्लें. असले तरेच्या तेज्या वागण्यानी 
ती सामकीच विटलेली. 

जायते दीस जाले. आवयची चिंतना धड दिसनासली. आनी ह्या दिसानी 
तर Aes चोरयेक वयता म्हणपाची चिन्ना दिसताली. कामान लागी पावल्ली 
म्हातारी सामकोच लागी पावली. 

कसलीय गजाल भाटकाराच्या कानार पावपाक वगत लागना. 

एक दीस किदेतरी येवजून सक्काळी HS भाटकार dad खोपीकडेन 
येयलो . चालिंतूय एक वेगळीच गती आसली. येवजितालो आमुये, मळणेचे 
वैल भातयेण खाता तें बरें आसा. पुणून चडूच भात खाता त्या वैलाक 

क्रिदे तरी उपाय करचोच पडटा. तेज्या तोणाक जाळी बांदून तेजें ताण 
भात खावपापासत आडोवपाचें. हरशी वैल आपलोच आसता, आनी 
कामाकूय आपल्याकूच जाय आसता. 

अयवय. तेच तयारेन भाटकार येता. दारान पावनाफुडे सुकड्याआवयन 
तेका पळयलो. सकाळी HS दादा हेवटेन येता तो पळोवन ती काचाबूल 
जाल्ल्यावरी जाली. सगळो गांव तेका 'दादा' म्हण्टा आनी इतळें आसुनय 
गांवचो तो सरपंच. कोणय तेजेकडेन भियोनूच उल्यता. केन्ना कराळे उतर ` 
कांत्र वचत म्हणून सांगू येता ? पुणून हीं दोगाय तेका तितली १77? 
किद्याक तर तेज्या मोभावानूच तेंका धीर दिल्लो . पुणून 

THEM आवयन “ दादो ' म्हणून उलो माल्लो आनी प्रस्नार्शी नदरन तरः 
पळयत. रावली . अ 

“घडये तूं चित्तली हांव इतल्या सकाळी किद्याक आयला काय म्हणून. 
देवाक लेगीत संकट आयल्यार अवतार घेवचो पडटा.'' भाटकारान आपले 
खाशेले शैलीन उळप सुरू केले 

म्हणजे ?'' आतां तर तिजे नदरेंत कितलेशेच प्रस्न... 

“तुमी ह्या भाटांत आसून आनी नासून एकूच जावंक जायना.'' 

“ay किद्याक म्हण्टा आदो ?” किद्याक म्हटला तें कळूळां आसुनय 
तिणेन मुदूदाम विचारलें. 

“हेंवूय हावेनूच सांगचे पडटले ?'' 

आं... ह्या दिसानी नाल्ल चोरयेक...'' 

“हय मगे ! तुवेन तुज्याच तोणान सांगून वयाक पडलें.'' 

हारलेल्या राजावरी ती मान सकल घालून वगीच रावली . 

तेदम्हणसर सुकडो भायर येयल्लो. तोणावयल्यान रातीं बरेंच माल्लेले 
हैं स्पश्ट दिसतालें. तेका पळोवन भाटकारान म्हटलें - 

“सुकड्या, त्या शंभुल्या TI ताज्जे नाल्ल विकतात ते खंयच्या 
भाटांतले रे !'' 

सुकड्याची जाप आसा ? ` 

“म्हाका सगली खबर कळूळया. आनी तुजेवांगडा कोण-कोण आसतात, 
तेवूय हांव वेस वरो जाणा. याद दवर फायच्यान अर्शे किर्देय जाल्ले म्हाकां 
कळूंक जायना. ना जाल्यार फाटी-फुडे किदे जावंक शकता हें तूं वरा बरें 

जाणाच |... आनी हैं पळय गे, म्हाकां तुमकां राखची पडूंक जायना ! हैं 
लक्षांत दवरात...'” अशें म्हणत भाटकार भाटभर नदर मारीत गेलो. 

पुणून निमणी उतरां मात दोगांयच्या काळजांत रिगलीं. म्हातारेच्या तर 
कलकळत्या जिवाक एकदम धडधडी भरली. चेड्याच्या पांयार नाक 
आपटून तिका जीव दिवचोसो दिसले. 

कांय दीस गेले. सुकड्यान सोरो लिपूच पातळ केलो. तें पळोवन तेजे 
आवयच्या जिवांत मात्सो जीव येयलो. आतां ती तेज्या लग्नाचे येवजुपाक 
लागली. आपल्या नातरांची सपना पळोवंक लागली. कांय तेपान सुकड्याक 
लगिनूय केलो. 

पुणून भाटाक सवकल्ल्या चोरानी ते लिपूच सोपोवपाचो निश्चेव केल्लो. 
ह्या कोनश्यार रावल्यार त्या कोनश्याचे नाल्ल केन्ना चोरताले पत्तोच लाग 
नासलो. तें भाटकाराक सोसना जावन तेंका भाटांतली धावणांयली आनी 
खानापुरचें एक जोडपे हाडून दवल्ले. 

विकलेली खोप परती घेवपाक म्हणोन गेली, पुणून एकदां 'आदमन' 
केल्लें घर कोण सोडटा ? आनी शिवाय ते खोपिच्या जाग्यार आयज तेका 
एक घर दिसतालें. तेजी किंमत तेंच्यानी फारीक करूं येताली ? 

आयज तेंची गत जगावयल्या कुत्र्यांची कशी जाल्ली. ना काम, ना घर, 
ना गांव... 

पुणून येद्या SSM जगार कोणाक रावपा पुरतो जागो मेळना म्हणोन 
जाला ? झोपडपट्टेंतली एक खोप कशी, बेश्‍्टीच ताळ्यांचो आडोसो करून 
लागच्याच गावांत रावली. निदान Bal काम करूंक मेळ मेरेन तरी थंय 
रावप गरजेचे आसलें. आनी आतां तर ती तिगां मनश्यां आसली. शिवाय 
चवथे येवपाच्या वेळार आसलें. अशा वेळार कसलो तरी आदार गरजेचोच . 
पोटाखातीर HAA काम करतल्याक कामा Sit नात. 

करता-करता मीर्ग कसो लागीं पावलो कळूळेंच ना. आनी आतां तर 
ती चवगां जाल्लीं. पावसाक कसलो तरी आदार करपाकूच जाय आसलो. 
किदें म्हणोन करतलो. तेजेर मोठें अरिश्ट येयलें. शिवाय आवयूय सदांच 
बरी नासता. तेन्ना आतां घरार्चे किदे करतलो ? ast येवजून दीस 
होगडावच्या परस तेणेन सरळ रानांत वचोन म्हेडी हाडल्यो आनी त्रासांत 
पडलो. तेका रान राखण्यानी धल्लो. आतां किदें करतलो ? घरांतल्यांचेरूय 

मोठो विकट प्रस्न येयलो. td हात-पांय गळोन पडलेल्याभाशेन तेंका 
दिसपाक लागलें. 

ते रान - राखणेय आपली गरज पळोवपी आसले म्हणून भागलें. तेचे 
हात पांचवे केल्या उपरांतूच तेका म्हेडी आनी वासल्यो मेळूळयो. पुणून 
इतल्यान भाग सारके आसा ?.... तें उबें करूंक जाय. तेका कोळू-चुडटां 
जाय. ती खंयच्यान हाडटलो. हाडपाच्या वेळार फकत Gerda पळयतालो. 
आनी मेळटा तेंची दर तरी किदे उणी आसता ?... पुणून करूकच जाय. 
खंयच्यानूय आनी कर्शेय तरी मेळोवर्चेच पडटा. कशीय गरज भागोवचीच 
पडटा... 

सगलें हाइलें. रगताचें उदक केलें. कोणी काडुना तसले त्रास काडले. 

त्रास सोसले. आतां फकत घर St करपार्चे आसलें पुणून- 

म्हेडी पुरपाच्या वगतारूच कोणतरी सरकारी मनीस येवन तापोवपाक 
लागलो. सुकड्यान आपले भाशेन समजावन पळयलो. पुणून कांयच उपेग 
जालो ना. तो लागलो मापां घेवपाक .... 

“सायब, सायब पायां Wel. नाक घासतां. म्हाकां ह्यो म्हेडी उब्यो 
करपाक दी. फकत आसयया पुरत्यो तरी !'' 

“आरे तुकां घर बांद म्हणून सांगप म्हज्या हातान ना. वयले सांगतात 
तर्शे म्हाकां चलर्चे पडटा. तुवेन घर बांदीत जाल्यार म्हाकां बेकायदेशीर 
बांदकाम म्हणोन पंचनामो करचो पडटलो. आनी मागीर व्हडले सायब 
सांगता ती कारवाय करचीच पडटली . नाजाल्यार आमची गोवटी कातरतले 
ts 

“सायब, पावस येवपाचो जालो. मागीर हांव हेंका घेवन खंय रावतलो 
?'' आपले बायलेन धल्लेल्या बाबूक आनी म्हातारे आवयक बोटां दाखयत 
तळमळयान म्हणपाक लागलो. 

“oat परिस्थिती विशी कळटा म्हाकां. पुणून हांव कांयच करूंक शकना.'' 

“सायब जाता तें तरी ....'' 

“म्हाकां एक सांग रे. तूं गांवान खंयचो ?... थंय तुकां घर ना a.” 

“सायब गांव आनी खंयचो ? पोट भरता तोच गांव. रावता तें घर.” 

“आरे, पुणून जागो नाशिल्ल्याक सरकार घरां बांदपाक जागो दिता 
न्हय रे.” 

“आमकां कोण दिता सायव > आमचेकडेन fhe आसा ?.... हें 
आसा, तें आमा काय म्हणून विचारता. हें दाखय आनी तें दाखय म्हण्टा.'' 

“at आसा. हें पळय तुकां हांव घर वांद म्हणून सांगना. नाजाल्यार 
फाल्यां म्हाकां वोट दाखयशी.'' अशें म्हणोन नांव बी घेवन गेलो. 

दोन राती भितर दोग-चौगांच्या आदारान खोप तयार केली. 

पुणून आयज नवेच अरिश्ट येयले. कोणतरी येवन मोठ्या-मोठ्यान 
तपोवन क्रायद्याची भास उलोवपाक लागलो. आनी धमकोवनूय गेलो . 

''फाल्यां म्हाकां हांगा तुजी खोप दिसपाक जायना... हो कोणाचो जागो 
तें जाणा तूं > हया जाग्यार एक व्हडलो कारखानो जावपाचो आसा कळूळें 
मर !... आनी हें पळय फाल्यां हांगा खोप दिसल्यार लासून वडयतलो 


... ही तेजी उतरां याद जातकूच काळीज फुटलेल्याभाशेन तेका दिसलें. 
आनी दोळय़ांकडेन काळोख येयलो. भायरूय काळोख जाल्लो. लोकांली 
घरां विजेन लखलखतालीं . हेज्या घरांत चिमणीय पेटोवं नासली. आवय 
आनी सून दोन कोनश्याचेर दोगांय गुटल्यो करून बसलेलीं. तेंका रानीनय 
दिसनासळें जावंये. आनी वाबू मात आड पडलेलेकडेन सुकड्याच्या पोटार 
खेळटा-खेळटां सुस्त न्हिदळेलो 


सावळो/११० 


बतीक 


वदत. रे 5 झिंलग्या.... आजूं जावना आयरे ? सुर्या उदेचो 
आळो.... हें WHA गुटो घेतला हांये... तूं तें कवचें आनी रीस माळी 
“OMT मार... Wears आमुडटां आं 5 Ge.” 

` आवो, येयलो रे हांव, आमूड तूं !'' अशें म्हणत झील Had आनी 
रीस खांदार घेता. 

वालो न्हेसलेलो वापूय Yel खांदार मारून बैलांक आमुडटा आनी झील 
तेजे फाटोफाट चलता. 

मिर्गापयलींच पावसान दोन वोलां केल्यांत. आनी धतरिवांगडा 
कसवड्यांची काळजांय वोली केल्यांत. रानरूपी सैमान कुणगेतल्या 
चरवावरी आपलें आंग पांचवेच सरयलां. शेइझ्याचे कातिवरी सैमान आपली 
कात केन्ना वदल्ली ते क्रोणाक कळपाक मुदीक दिलें ना. मळवांत हेडटल्या 
कुपानी कसवड्यांची सपना अदीक फुल्यल्यांत, रंगयल्यांत ... 

सुर्या आतां उदेवचेलो जाला. आपूण येतलो म्हणपाची सुळूस तेज्या 
फांकत्या उजवाडान केन्नाच दिल्या. कव्या फाटोफाट सवर्णी आनी हेर 
जीव-जात गायत तेज्या येवकाराक रावल्यांत... अश्या वेळार त्या पांचव्या 
झिलिंतल्यान वचपी सर्परूपी वाटेवयल्यान वयतल्या जोताक, खांदार गुटो 

घेतलेल्या धनयाक आनी फाटोफाट नांगर आनी रीस घेवन चलतल्या झिलाक. 
पळोवन कोणाकय अप्ख्पी भासपी तें चीत्र ओडलावर्णेच आसले. 

अश्याच जायत्या कसवड्यांनी मळवांतल्या कुपांक पळोवन शेतांत पुंजी 
घालपाचें येवजून माळ्यावयले नांगर देवयल्यात. पावसदेवाच्या नांवान 
नाल्ल फोडून जोतां जुपल्यांत. 

बापूय आनी पुतय तेच तयारेक लागल्यात. 

“आवो, म्हाकां दिसता पोरच्या परस अनूं पावस चड पडटलो. न्हू ?”' 

“Tat पळोवया जाय तितलो पडोनी. आनी आमची बतीक 
घसघश्यानी पिकोवनी !'' 

“आबो, अनूं तरी आमची पुंजी बरी किल्लल्यार पुरो न्हू रे ?... पोरू 
सारकी किल्लोना म्हणोन बतीक सुदीक पातळ येयल्ली... लोकांली मात 
बतीक बरी घसघसता, कशी रे ? 

“आमची मात्शी शेतवड वयल्या कुडक्याक पडटा न्हू रे. आनी ही - 
ही पळयना तूं - फातरट जमीन ती !'' 

““हरशी आमी जमीन dd परस बरी कसता... सारेंय घालता, भाजताय 
बी ! तरीय... 

“'एकएकट्याचें नशीब बाबा तें... वाग तेंचेच शेतवडीन शेपडी लावन 
वयता आसतलो, आनी किदे ! आमची शेतवड उंचाराक आसुनय तेका 
दिसना जाल्यार कोणी किर्दे करपाचें ? 

“दिसोनीच त्या वागाक. हांव तेका धरून तेजी शेपडी आमच्या 
कुणग्यांनी तेकयना जाल्यार पळय! बरो लोकांल्याच कुणग्यांनी येवन वयता, 
आमच्या मात येयना |” 

आपल्या ह्या एकवड्या झिलार्चे धिराचें उलोवप आयकून तेजे ess 
अभिमानान Geo, आनी खिणाभितर देवलें. पुणून तेज्या तोणावयलें हाशें 
मात उणे जालें ना. दोगूयजाण गजाली मारीत मजेत कसताले- बापूय 
नांगरितालो, आनी तेजेफोटोफाट झील दिपळो घेवन दिपळे फोडटालो 


इतल्यान ve तरी 
येतात तें पळोवन 

हेते पळय कोण तरी दोगजाण सायवशे फायलिश्यो घेवन आमचेवशी 
येता .'' 

“हय मरे. कोण काय ते ? हेवटेनशे किद्याक येता काय ?....'' आनी 
खिणाभितर जायते दुवाव तेजे तकलेंत घुमशेणा घालपाक लागले. “ह 5 
ह 5 रे पाड्या'' म्हणत जोत थारोवन तो येतल्यांक Youd रावलो. ‘a 
वाट वी चुकले काय ?... काय मत्तां... पुणून....'' तो येवजुपाकूच पडलो. 

““आवबो, कोण रे ते ?.. हेवटेन खंय वयता काय ? 

“अं 5 तो धवो वुस्कोट घातला तो तलाठीसायब न्हू रे ?"' 

“जाण कोणो हांव खंय तेका वळखता |” 

ते लागीं पावले आनी. बरो पालवल्या, एका किंदळापोंना रावले, आनी 
कुरवेनूच तेका आपोवपाक लागले. 

आपल्याक आपयता तें पळोवन वगीच तेका भ॑य सो दिसपाक लागलो. 
Phe जालां काय ?... तेका कायंच समजना जालें '“झिला हो मात्सो नांगर 
धर आं ! ते fe म्हण्टा ते पळोवन येतां.'' म्हणत झिलाच्या हातीन नांगर 
दीत तो दिपळ्या-दिपळ्याचेर नेटांन पावलां दवरून ते फोडीत तेंचेवशीं 
वचपाक लागलो. 

“किदे जालें तलाठीसायब ?'' वगीच पांय पडलेल्याभाशेन करून तेणेन 
विचारले. 

यो, असो हांगा यो. तुजे नांव किदें ?'' 

“ser... इटो गांवकार.'' 

“चिठो.... विठो सखो गांवकार हय मरे ?'' 

“Sg. हय सायवा. तोच तो.. पुणून नांव किद्याक इचारलें तें समजलें 
ना.... सायबा. 

“सांगता तुकां सगळें सांगता. यो, पयलीं ह्या तिताक मार्दी बोट 
लाय.'' 


“सायबा पुणून किद्याक ते समजले Fi 
"समजते तुका सगळे सम्रंणैतलें Tash eat en आंगठो लाय 

“लाय रे qa कांयच वचचेना. सरकार किदें तुमच्या वायटाक करता 
? वयल्यान तुकां हो आंगठो लायल्यार किदेय मेळपाचें मेळटळे.'' दुसऱयान 
मात्शी फोडणी माल्ली. र क 

“fee मेळटलें ?'' तेणेने आशे विचारले. 

“तूं लाय पळोवया ! दनपार जाली. आमकां वगत जाता.'' तलाठ्यान 
आपले सवंयेप्रमाण आपले दोळे मोठे केले. 

“eg - हय. लावता - सायव.'' म्हणत तेणेन ते सांगता तशे त्या 
कागदांचेर दोन तीन आंगठे लायळे. आनी तेका एक कागद दीत म्हटले, 
“'लुजी पूत शिकला ar?” 

“aq सायवा. चार पुस्तकां बरों- वाचूंक जाणा तो ! 

“हय मरे..मागीर तेजेकडच्यान वाचून घे तर. भितर सगळें वरयलां 

दुसर्‍यान तेका झतान मांगलें. 

तेन्ना तेका एक विचारीन दिसले- 

'' तुमकां सारको वळखोना हांव AAA.” तेणेन आडखळत- आइखळत 
विचारले. तेन्ना तलाठ्यान सांगले - 

“आरे Gal आदळो भाटकार मरे तो, भाटकार... सदाशिव खारो !'' 

ते आयकोन भाटकारान येदूद्यो मिश्यो फुलोवन तेका youd भितरले- 
भितर हांसलो . 

विठो काचावूल जावन तेका पळयत रावलो. हो आनी खंयचो भाटकार 
काय म्हणोन... TA ते मिशश्यांतलें हांसप, तेका आपल्याक पळोवन 
हांसलेल्या वागाचे कशे दिसले ! तेज्या दोळ्यांसामकार एकदम 
जगलल्ल्यावरी' जावन सगलो काळोख जालो. पांयापोनची मातीव 
विरगळलेल्या भाशेन जावन तो कांय खीण झेडपलो. तशांतूच तेणेन 
आपल्याक सार्वाशिकेचेर हाडलो. तेन्ना ते कसलीतरी फकाणां करीत पैस 
पावल्ले . 

दोनाय थरथरत्या हातिनी कागद धरून, तें मोठ्या दोळ्यानीं पळयत तो 
एक - एक पावल वडयतालो. पायांकडेन नदर नासलेल्यान तो एकदम : 
किद्याक तरी आदलोन धपयंच्‌ करून कसयल्ले जमनींत पडलो. आनी 
एकूच किळांच wrest, “झिला |" 


११४/सावळ्यो 


तेच वगतार पेज घेवन येतले बायलेन तेजी किळांच आयकली आनी 
आपल्या माथ्यावयलो बुडकुलो थंयच वडयल्ल्याभाशेन दवरून ती धांवत 
येयली 

पुतान आनी बायलेन तेका उठयत “'किदे जालें'' काय॒ म्हणोन 
विचारले. तेन्ना तेणेन “कांय ना. कांय ना.'' इतलेंच म्हटले. आनी नीट 


' जोताकडेन गेलो. तेजे तकलेंत फक्त तळाठ्याची निमणी उतरां घोळटालीं 


“ आरे Gat भाटकार मरे तो भाटकार....!'' तेज्या क्रुडिंतलळी सगली शद 
सोपलेली. जोत आमडुपाची वान्साय Fest. Fata, येवजिठें आनी जोत 
सोडलें 

तें पळोबन वायलेन म्हटले, "कसले कागद काय तें !' 

तेन्ना वसवशे नदरेन तेणेन तें झिळाक वाचपाक सांगळे. कागद पळोवन 
तो म्हणपाक लागलो, “AAT इंग्ठीस वरयां, तें म्हाकां कळट ?' हे 
जापेन सगळ्यांची वाचाच वसली . 

आनी “किदे जाल्ले काय ?'' म्हणोन विचारपाकूय तिका धीर जालो 
ना. तेजे फाटोफाट मोन्यानी तीं घरा परतली . 

घराकडेन पावोन हात धुवन भितर सरतां थंय आसा. इतल्यान तो 
वदोळचो मिश्शेकार भाटकार येयलो. आनी सरळ धमकोवपाक लागलो. 
“आयज जोत Tes ते aed. फायच्यान शेतांत देवश्यात जाल्यार 
खबरदार !'' 

“म्हाज्या शेतांत हांव जोत वांदतलोच.”' 

“तुजे, तुजे म्हणाने कोण सांगता ? तें शेत म्हाजें !!'' 

“Gat कर्शं जातले > आमच्यो इतल्यो पिळग्यो त्या शेतार पोसल्या. 
इतली वर्सा आमी ते कसता. पुणून केन्नाच आमकां कोण भाटकार 
लागोनासलो.'' तेजोय इल्लो-इल्लो राग भायर सरपाक लागलो. 

“हैं पळ्य. तुजेकडेन वाद घालपाक म्हाकां वेळ ना. शेत म्हाजें. 
'फायच्यान शेतांत देवपाक जायना,' इतळेंच तुकां सांगपाक आयलां. भितर 
पांय दवरून पळय | तुकां कितलें माल पडटले तें कळरले |!" इतलें म्हटलें 
आनी तो तडक चलत रावलो. 

झिलाक आनी वायलेक किदें जाता म्हणून कांयच समजना जालें. दोगांय 
तेका ‘fas जालां' काय म्हणोन विचारतालीं . 


सावळ्यो/११५ 


पुणून तो सावुदूदी गेल्लेभाशेन भायर-भितर सरत बडबडत आसलो - 
“aq. आमकां नागोवंक येयला काय म्हण्टा ! बोट माल्ले म्हणून fae 
जाले |... हांयेन fat जमीन इकल्या म्हणून बोट लायलां ?.... हय ? 
आमच्या आज्या-पणज्यानी दोंगर शिनोन केल्ली जमीन तुकां फुकट खावंक 
दिवं ?..... वा रे, किद्याक म्हणून दितलो ? फुकटचें !! भाटकार खंय ! 
भाटकार कसलो ? आवयच्या मड्याचो !!.... कोण म्हाकां कसपाक 
आडायता तें पळयतलो ?.... म्हाजे रगत साणल्यार जाता. 
आज्या-पणज्यांचो ज॑य घाम वोतला - थंय म्हाजें रगत शिपडोवन जमीन 
सामाळटलों .... आडवो येतल्याक उवोच चिरतलो. कोणाकूच फुकट 
खावंक दिवचोना .... 

तो बडबडत आसलो. तो किदे उलयतालो तेजेवयल्यान, सगल्यांक किदे 
जालां ते कळूळें. अशेच प्रसंग जायत्या जाणांचेर येयल्ले.... 

कोणतरी भाटकार म्हणोन Sal जातालो, आनी शेतकार्‍यांक मुंडकार 
करून तेज्यो सयो घेतालो...... सयो दिनाजाल्यार फाटल्या कितलेश्याच 
वर्साचो खण मागतालो. नाजाल्यार तरेतरेची नाटकां करून आनी सरकारी 
अधिकार्‍यांक हातिकडेन धरून, त्यो जमनी भायल्यांक विकताले. दुसरें 
म्हटल्यार शेतकार्‍यांकडेन HAG कागदांय आसनासली... जमलेले लोकूय 
तेका सांगपाचे भानगडीक पडले ना. सगळे फाकले. 

“'तुवेन बोट दिलेच किद्याक ?” अर्शे बायलेन आनी झिलानय तेका 
विचारलें ना. आपल्या नशिबाक मात दोश दीत रावली. 

घरांतल्या सुतकी वातावरणाक लागोन कोणाक जेवण चल्लें ना... 
न्हिदल्यार झेमय पडली ना. रातभर घोव-बायलेची बडबड मात चाळू 
आसली.... 

विठो सक्काळी भायर सल्लो. तेका परत परत एकूच याद जाताली - 
शेतांत ATA नरवागाची . तो शेतांत शेपडी लावंक येवचोना, तर बतीक 
गिळूंक येतलो..... यादी कणकणी तेजी तिडक वाडटाली. आयज तेणेन 
गुट्या बदला पाळ खांदार माल्लो, आनी पाझ्यांक आमडूंक लागलो... 
आपल्याक उलो मारूना तें पळोवन झिलान चितलें - चितलें आनी कुराड 
घेवन चलत रावलो. बायलेक ते किदे करतात काय म्हणोन कांयच समजना 


११६/सावळयो 


जालें. तिणेनूय कडाश्याची कोयती काडली आनी तेंच्या फाटोफाट चर्लोक 


लागली... 


सावळ्यो/११ ७ 

GAR पयलो चंवर फुलतना 

एका गुणी झाडाक निकतोच 
पयलो वयलो चंवर येवंक लागला. 
हांव ज्या मोठें वाठारांत फाटल्या 
कांय वर्सासांवन एके शाळेचो 
हेडमास्तर म्हूण वावुरता, त्याच 
Fe i. वाठारांत्ले हें झाड. Sa 

OMe ६  व्यवसायाक धरून ` ह्या ` झाडाकं 
गिन्यानाचें उदक, सारें घालून, ताची इल्छीशी देखभाल करून तें वाडटना 
लागिच्यान पळीवपाची संद मेळळ्या. ait खुबशी झाडां खूब जाण 
` रोयतात, तोखेतात. पुणून सगळींच झाडां सारकी बरी ज़िवसाण धरीत म्हूण 
सांगू येता. ? थोडीं वाडटात पूण ती सारकी बरी चंवरून, फळादीक जावन . 
त्या चंवराचो परमळ आनी फळांचो रोस पुराय तरेन मेळत म्हूण ना. 
देखुनच हांव सांगता त्या झाडाचो चंवर पळोवन खोस भोगता. थोड्याच 
तेपान तो परमळीत जातलो आनी ताची ward भोवतणच्या समाजाक 
उपेगाची जातली हातून दुबाव ना. 

खरी खबर सांगपाची आसा ती, १९ मार्च १९६९ दिसा उजगांव 
जल्मल्ल्या आनी हेमाडांत ल्हानाचों व्हड जाल्ल्या, मोलेच्या, म्हज्या लेखक 
विद्यार्थी, रामनाथ गजानन गावडे हाची 

सद्या तो एम. ए. करता. ग्रामीण .विशयांचेर जबरदस्त कथा 
कोंकणींतल्यान बरयता. ताणे स्वता खूब भोगलां आनी भोवतणच्यांकूय 
दुख भोगतना लागिच्यान पळयल्या. खंयचोय विशयं आपल्या कथानी तो 
वेस बरो मांडटा. कुळागर, राष्ट्रमत, सरस्वतीमंदीर, सुनापरान्त आदी 
संस्थानी घडोवन हाडिल्ल्या कोंकणी/मराठी कथा सर्तीनी इनामा लाबल्यांत. 
शिवाय आकाशवाणी आनी हेर नेमाळ्यांतल्यान साहित्य उजवाडाक येता. | 
गांवगिऱया वाठारांतल्यान साहित्य घुडी घेवन भायर सरिल्लो हो तरनाटो 
कोंकणी कथेक पोसवण दितलो अशीं आस्त आसा. म्हजे ताका मनापासून 
आशिर्वाद ! 





- अजीत केरकार 
बांदोडे 


